



سرکاری رپورٹ

صوبائی اسembly پنجاب

مباحثات 2019

جعرا، 21- فروری 2019

(یوم ائمیں، 15- جمادی الثانی 1440ھ)

سترہویں اسembly: ساتواں اجلاس

جلد 7: شمارہ 2

ایجندہ

برائے اجلاس صوبائی اسمبلی پنجاب

منعقدہ 21۔ فروری 2019

تلاؤت قرآن پاک و ترجمہ اور نعت رسول مقبول ﷺ

سوالات

(محکمہ داخلہ)

نشان زدہ سوالات اور ان کے جوابات

توجه دلاؤ نوٹس

سرکاری کارروائی

(اے) مسودات قانون پر غور و خوض اور ان کی منظوری

مسودہ قانون سکرزوڈیپنٹ انتخابی پنجاب 2018 (مسودہ قانون نمبر 31 بابت 2018) -1

مسودہ قانون سکرزوڈیپنٹ انتخابی پنجاب 2018 پر (شمن 5 سے) ہمسنوار غور و خوض

ایک وزیر یہ تحریک پیش کریں گے کہ مسودہ قانون سکرزوڈیپنٹ انتخابی پنجاب 2018 منظور کیا جائے۔

مسودہ قانون (ترمیم) ٹیکنیکل ایجوکیشن اینڈ ووکیشنل ٹریننگ انتخابی پنجاب 2018 -2

(مسودہ قانون نمبر 32 بابت 2018)

ایک وزیر یہ تحریک پیش کریں گے کہ مسودہ قانون (ترمیم) ٹیکنیکل ایجوکیشن اینڈ ووکیشنل ٹریننگ انتخابی پنجاب

2018، جیسا کہ خصوصی کمیٹی نمبر 1 نے اس کے بارے میں سفارش کی ہے، فوری طور پر نزیر غور لایا

جائے۔

ایک وزیر یہ تحریک پیش کریں گے کہ مسودہ قانون (ترمیم) ٹیکنیکل ایجوکیشن اینڈ ووکیشنل ٹریننگ انتخابی پنجاب

2018 منظور کیا جائے۔

3۔ مسودہ قانون (ترمیم) بورڈ آف ٹکنیکل ایجوکیشن پنجاب 2018
 (مسودہ قانون نمبر 33 بابت 2018)

ایک وزیر یہ تحریک پیش کریں گے کہ مسودہ قانون (ترمیم) بورڈ آف ٹکنیکل ایجوکیشن پنجاب 2018 جیسا کہ خصوصی کمیٹی نمبر 1 نے اس کے بارے میں سفارش کی ہے، فوری طور پر زیر غور لایا جائے۔

ایک وزیر یہ تحریک پیش کریں گے کہ مسودہ قانون (ترمیم) بورڈ آف ٹکنیکل ایجوکیشن پنجاب 2018 منظور کیا جائے۔

(ب) عام بحث

پری بحث بحث

77

صوبائی اسمبلی پنجاب

ستر ہوئیں اسے میں کا ساتواں اجلاس

جمعرات، 21۔ فروری 2019

(یوم الخمیس، 15۔ جمادی الثانی 1440ھ)

صوبائی اسمبلی پنجاب کا اجلاس اسمبلی جیبیرز لاہور میں دوپہر 12 نج کر 43 منٹ پر زیر صدارت
جناب ڈپٹی سپیکر سردار دوست محمد مزاری منعقد ہوا۔

تلاءٰ قرآن پاک و ترجمہ قاری محمد علی قادری نے پیش کیا۔

اعوذ بالله من الشیطان الرجيم

بِسْمِ اللّٰهِ الرَّحْمٰنِ الرَّحِيْمِ

سُنَّةً مَنْ قَدَّرَ اسْلَانَا

قَبَّلَكَ مِنْ رُّسْلِنَا وَلَا يَقْدُرُ سُتُّينَتَانَخُوِيْلَا ﴿٦﴾
الْأَصْلَوَةُ لِدُلُوِيْلِ الْشَّمَسِ إِلَى عَسْقَ أَيَّلَ وَقُونَعَانَ الْفَجَرِ
إِنَّ قُرْءَانَ الْفَجَرِ كَانَ مَشْهُوْدًا ﴿٧﴾ وَمِنَ أَيَّلِ فَهَجَدَ
يَهِ تَأْلِيْلَهُ أَكَ عَسَى أَنْ يَعْنَكَ زَلْكَ مَقَامًا مَأْمَحُودًا ﴿٨﴾
وَقُلْ زَيْ أَذْخَلَنِي مُدْخَلَ صَدْقِي وَأَخْرَجَنِي مُخْرَجَ صَدْقِي
وَأَجْعَلَنِي فِي لَذْنَكَ سُطْنَانَ أَصْبِرَا ﴿٩﴾ وَقُلْ جَاءَ الْمُقْرَبَنَ
الْبَطْلُ إِنَّ الْبَطْلَ كَانَ بَهْوَفَا ﴿١٠﴾ وَنَزَلَ مِنَ الْفَرْعَانَ مَاهُرَ
شَفَاءً وَرَحْمَةً لِلْمُؤْمِنِينَ وَلَا يَنِيدُ الظَّالِمِينَ إِلَّا خَسَارًا ﴿١١﴾

سورۃ بنی اسرائیل آیات 77 تا 82

جو پیغمبر ہم نے تم سے پہلے سمجھے تھے ان کا (اور ان کے بارے میں ہمارا بھی) طریق رہا ہے اور تم ہمارے طریق میں تحریروں پر بڑا گے (77) (اے محمد) سورج کے ڈھلنے سے رات کے اندر ہرے نکل (ظہر، غصر، مغرب، عشакی) نمازیں اور صبح کو قرآن پڑھا کرو۔ کیوں مجھ کے وقت قرآن کا پڑھنا مجب حضور (ملائکہ) ہے (78) اور بعض حصہ شب میں بیدار ہو کرو (اور تہجد کی نماز پڑھا کرو)۔ (یہ شب خیزی) تہجد لئے (سبب) زیادت ہے (ٹوپ اور نماز تہجد تم کو نظر ہے) تہجد کے اللہ تم کو مقام محمود میں داخل کرے (79) اور کہو کہ اے پروردگار مجھے (مدینے میں) چھی طرح داخل کیجیو اور (کے سے) چھی طرح نکالیے۔ اور اپنے ہاں سے زور و قوت کو میرا مدد گار بنائیو (80) اور کہہ دو کہ حق آگیا اور باطل نایو ہو گیا۔ بے نک بال نایو ہونے والا ہے (81) اور ہم قرآن (کے ذریعے) سے وہ چیز ناازل کرتے ہیں جو مومنوں کے لئے شفا اور رحمت ہے اور ظالموں کے حق میں تو اس سے نقصان ہی بڑھتا ہے (82)

وَمَا لِيْنَا إِلَّا الْبَلَاغُ^۵

نعت رسول مقبول ﷺ چنان افضل نوشائی نے پیش کی۔

نعت رسول مقبول ﷺ

میرا پیغمبر عظیم تر ہے
کمال خلاق ذات اُس کی جمال ہستی حیات اُس کی
بشر نہیں عظمت بشر ہے میرا پیغمبر عظیم تر ہے
وہ شرح احکام حق تعالیٰ وہ خود ہی قانون خود حوالہ
وہ خود ہی قرآن خود ہی قاری وہ آپ مہتاب آپ ہالہ
وہ عکس بھی اور آئینہ بھی وہ نقطہ خط بھی دائرہ بھی
وہ نظارہ ہے خود نظر ہے میرا پیغمبر عظیم تر ہے
شعور لایا کتاب لایا وہ حشر تک کا نصاب لایا
دیا بھی کامل نصاب اُس نے
اور آپ ہی انقلاب لایا وہ علم کی اور عمل کی حد بھی
ازل بھی اُس کا اور ابد بھی اُس کا وہ ہر زمانے کا رہبر ہے
میرا پیغمبر عظیم تر ہے
وہ آدمؑ و نوحؑ سے زیادہ بلند ہمت بلند ارادہ
وہ زہد عیسیٰ سے کو سوں آگے جو سب کی منزل وہ اُس کا جادہ
ہر اک پیغمبر نہماں ہے اُس میں بھوم پیغمبر اس ہے اُس میں
وہ جس طرف ہے خدا اُدھر ہے میرا پیغمبر عظیم تر ہے

سید حسن مرتضی: جناب سپیکر! پوائنٹ آف آرڈر۔

اعلان

جناب ڈپٹی سپیکر: سید حسن مرتضی! تشریف رکھیں ایک important announcement کر لوں پھر اس کے بعد آپ بات کر لیں۔

سید حسن مرتضی: جناب سپیکر! ملکیک ہے۔

نبی کی جانب سے معزز ممبر جناب عبدالعزیم خان کی گرفتاری
کے بارے میں جناب ڈپٹی سپیکر کا اعلان

MR DEPUTY SPEAKER: Mr Muhammad Mazhar Javid Additional Director Office of Director General NAB Lahore with his letter dated 19th February 2019 has communicated intimation about arrest of Mr Abdul Aleem Khan MPA (PP-158). As required under rule 77 of Rules of Procedure of Provincial Assembly of Punjab 1997. The intimation is as under:-

"It is apprised that inquiry against Mr Abdul Aleem Khan, politician owner of Hexam Investment Overseas Limited and others is under process in this bureau duly authorized by the competent authority under the provision of National Accountability Ordinance 1999. The competent authority has issued warrant of arrest in respect of Mr Abdul Aleem Khan Son of Mr Abdul Raheem Khan, Member of the Provincial Assembly of Punjab in the subject case. It is intimated that the NAB Lahore has executed the said warrant of arrest and has arrested Mr Abdul Aleem Khan on 6th February, 2019."

رانا محمد اقبال خان:جناب سپیکر! معزز ممبر جناب عبدالعليم خان کے پروڈکشن آرڈر جاری ہوئے تھے وہ آج یہاں نہیں ہیں؟

جناب ڈپٹی سپیکر: وہ آئے ہوئے ہیں۔ جی، سید حسن مرتضی!

سید حسن مرتضی:جناب سپیکر! میں آپ کی توجہ اس طرف مبذول کروانا چاہتا ہوں کہ پچھلے چند مہینوں میں اس ملک کے اندر احتساب کے نام پر جوان انتقام شروع ہوا ہے، ہم ہرگز یہ نہیں کہتے کہ احتساب نہیں ہونا چاہئے، ہم کہتے ہیں کہ احتساب سب کا ہونا چاہئے اور شفاف ہونا چاہئے۔ اس احتساب اور انتقام کے درمیان ایک باریک لائن ہے جو محسوس نہیں ہوتی لیکن انسان انتقام کی طرف چلا جاتا ہے۔ ہمیں ہمیشہ یہ جواب ملتا ہے کہ شاید یہ ڈاکو ہیں، چور ہیں تو اس لئے یہ اپنی چوری چھپانے کے لئے بات کرتے ہیں۔ ہم نے نہ کبھی کسی کی چوری کے لئے پردہ پوشی کرنے کی کوشش کی ہے اور نہ ہی ہم کسی کو سپورٹ کرتے ہیں لیکن ہماری یہ گزارش ہے کہ جو اداروں کا مذاق اڑایا جا رہا ہے جو اداروں کا تقدس پاماں کیا جا رہا ہے یہ ہرگز نہیں ہونا چاہئے۔

جناب سپیکر! یہ کل کی بات ہے سپیکر سندھ اسمبلی کو گرفتار کیا گیا میرا ایک سوال ہے ایک Custodian of the House ہے، ایک اسمبلی کا سپیکر ہے اور وہ اپنے پرائیویٹ visit پر اسلام آباد آتا ہے کیا ضرورت تھی اُسے وہاں گرفتار کرنے کی، وہ کیا message دینا چاہتے تھے کہ انہیں اسلام آباد کے اندر arrest کیا گیا؟ کیا انہوں نے کراچی واپس نہیں جانا تھا، کیا انہوں نے بھاگ جانا تھا، کیا انہوں نے چھپ جانا تھا، انہیں گرفتار نہیں کیا جاسکتا تھا، کیا انہیں نوٹس کیا جاتا تو وہ عدالت میں یا اپنے O.I.C کے سامنے پیش نہ ہوتے؟

جناب سپیکر! میں قطعاً یہ نہیں کہتا کہ اُن کی کرپشن ہو گی یا نہیں ہو گی اس سے قطع نظر میری صرف یہ گزارش ہے کہ کیا ایک انکوائری کے بدلوں میں ایک Custodian of the House کو اس طرح سے اسلام آباد سے گرفتار کرنا، ہوٹل سے پکڑ کر دھکے دے کر لے جانا اور چار دیواری کے تقدس کو پاماں کرنا میں پوچھتا ہوں کہ کون سا آئین، کون سا قانون اور کون سا مذہب اس بات کی اجازت دیتا ہے کہ گھر میں اگر کوئی male member ہو اور رات 12:30،

ایک بجے تک نیب کے افسران کسی شریف آدمی کے گھر میں گھسے رہیں؟ یہ کام جس طرف چل پڑا ہے وہ کہتے ہیں کہ:

چلی ہے رسم کہ کوئی نہ سراٹھا کے چلے

جناب سپیکر! مجھے یہ لگتا ہے کہ یہ تانے بنے شاید بہاں بھی آپنچھے۔ اگر انکو اونریوں پر ہی گرفتاریاں مقصود ہیں تو پھر وزیر اعظم پاکستان کے خلاف بھی انکو اونری ہے، وزیر اعلیٰ خیبر پختونخوا کے خلاف بھی انکو اونری ہے، ہمارے ڈینفس منٹر بھی اس کی زد میں ہیں اور بابر اعون کے خلاف بھی ریفرنس ہے لیکن ان کی کوئی گرفتاری نہیں ہو رہی ہے۔ یہ ہمارے ساتھ جو آج ہو رہا ہے یہ کل کو کہیں اور بھی ہو سکتا ہے۔ ہم یہ چاہتے ہیں کہ احتساب ہو، ہر صورت ہو لیکن احتساب کے نام پر کسی پارلیمنٹریں کی بے عزتی، کسی ادارے کی تفحیک، کسی چیز کی تفحیک اور کسی چیز کے قدس کی تفحیک ہرگز برداشت نہیں ہو گی۔ (نصرہ ہائے تحسین)

جناب سپیکر! ہم چھوٹے صوبوں کو کیا message دے رہے ہیں؟ لیاقت علی خان کو جڑوال شہروں میں قتل کیا جاتا ہے۔ جب محترمہ بے نظیر بھٹو کی خون میں لت پت لاش سندھ بھیجی جاتی ہے تو سندھ والے اس پر بھی "کچھے پاکستان" کا نعرہ لگاتے ہیں۔ ہم کیا message دیتے ہیں کہ جب شہید ذوالقدر علی بھٹو کا عدالتی قتل بھی اسی جڑوال شہر میں ہوتا ہے تو پھر بھی سندھ والے "جئے پاکستان" کا نعرے لگاتے ہیں۔ ہم یہ بات کرتے ہیں اور دوسری طرف سے ہمیں جواب ملتا ہے کہ یہ صوبائیت کو ہوادے رہے ہیں اور کرپشن کو چھانے کی باتیں کرتے ہیں۔

جناب سپیکر! خدا شاہد ہے اور میں اس ہاؤس کے قدس کی قسم اٹھا کر کہتا ہوں کہ جب کوئی شخص کرپشن کرے گا تو سید حسن مرتضی اس کے خلاف کھڑا ہو گا لیکن کرپشن کے نام پر اگر کسی کی گپڑی اچھالی گئی تو وہ بھی پہلا بندہ سید حسن مرتضی ہی ہو گا جو اس کے خلاف آواز اٹھائے گا۔ بناؤ یہ جیلیں، لگاؤ چیزگانگ کراس پر چھانی گھاٹ اور جتنے کرپٹ لوگ آپ کو ملتے ہیں ان سب کو لے کا دو۔ 65 فیصد کا صوبہ اپنے چھوٹے صوبوں کے ساتھ جو روئیہ روا رکھے ہوئے ہے تو میں پوچھتا ہوں کہ آپ کون سی فیڈریشن کو مضبوط کر رہے ہیں، آپ کس فیڈریشن کی بات کر رہے ہیں؟ ہم نے ہمیشہ اس فیڈریشن کو مضبوط کرنے کے لئے قربانیاں دی ہیں۔ ہم نے ہمیشہ ساری اکائیوں کو ساتھ لے کر چلنے کی کوشش کی ہے۔

جناب سپیکر! میری لڑائی صرف اور صرف اس چیز کے تقدس کی لڑائی ہے۔ میں کسی کی کرپشن کی بات نہیں کرتا لیکن اگر اس چیز کے تقدس کو پامال کیا گیا تو میں ضرور سراپا احتجاج ہوں گا۔ میں اس ہاؤس سے واک آؤٹ کرتا ہوں، احتجاج کرتا ہوں اور فیصلہ آپ کے پاس چھوڑ کر جاتا ہوں کہ آپ نے اس چیز کے تقدس کو بحال کرنا ہے، اس پارلیمنٹ کی supremacy کا مقدمہ لڑنا ہے یہ میں آپ پر چھوڑ کر جاتا ہوں۔ بہت شکریہ
رانا محمد اقبال خان: جناب سپیکر! میں بات کرنا چاہتا ہوں۔

جناب ڈپٹی سپیکر: جی، رانا محمد اقبال خان!

رانا محمد اقبال خان: جناب سپیکر! نیب والوں نے جو انتہائی بھونڈا طریقہ اختیار کیا ہے جس پر سید حسن مرتضی نے کہا کہ وہ واک آؤٹ کرنا چاہتے ہیں تو ہم بھی ان کے ساتھ واک آؤٹ کرنا چاہتے ہیں۔ شکریہ

(اس مرحلہ پر معزز ممبر ان حزب اختلاف واک آؤٹ
کر کے ہاؤس سے باہر تشریف لے گئے)

جناب ڈپٹی سپیکر: میں جناب محمد سبطین خان، چودھری ظہیر الدین، میاں محمد اسلم اقبال اور میاں محمود الرشید کو کہوں گا کہ وہ اپوزیشن کے معزز ممبر ان کو منا کر لائیں۔
محترمہ عظیمی کاردار: جناب سپیکر! پوابند آف آرڈر۔

جناب ڈپٹی سپیکر: محترمہ! پہلے معزز ممبر ان تشریف لے آئیں پھر میں آپ کو موقع دیتا ہوں۔
(اس مرحلہ پر معزز ممبر ان حزب اختلاف الیوان میں واپس تشریف لے آئے)

جناب ڈپٹی سپیکر: جی، چودھری ظہیر الدین!

وزیر پبلک پر اسیکیو شن (چودھری ظہیر الدین): جناب سپیکر! نہایت ہی مہربانی فرماتے ہوئے جناب اپوزیشن لیڈر رانا محمد اقبال خان، سید حسن مرتضی اور دوسرے ساتھی ہاؤس میں تشریف لے آئے ہیں۔ ان کا ایک چیز پر مطالبہ ہے کہ ان کے ایک دوسرا تھی اس پر گفتگو کریں گے تو میر اخیال ہے کہ اگر اس پر وہ اپنا اٹھاہار خیال کرنا چاہتے ہیں تو وقت کو ملحوظ خاطر رکھتے ہوئے وہ بات کر لیں۔

جناب ڈپٹی سپیکر: جی، میاں محمد اسلم اقبال!

وزیر صنعت، تجارت و سرمایہ کاری (میاں محمد اسلم اقبال): جناب سپیکر! --- (شور و غل)

جناب خلیل طاہر سندھو: جناب سپیکر! ---

جناب ڈپٹی سپیکر: جی، Order in the House! Please!

میاں محمد اسلم اقبال بات کر لیں پھر اس کے بعد آپ بات کر لینا۔ Please be seated.

جی، میاں محمد اسلم اقبال!

وزیر صنعت، تجارت و سرمایہ کاری (میاں محمد اسلم اقبال): جناب سپیکر! گزارش یہ ہے کہ ہم

نے معزز ممبر ان سے request کی ہے، انہوں نے بڑی مہربانی کی ہے اور وہ بائیکاٹ ختم کر کے

ہاؤس میں واپس تشریف لے آئے ہیں۔

جناب سپیکر! میں آپ کے سامنے ان کی بات رکھ دیتا ہوں، بالکل ہمارے حکومتی بخیز

بھی اس کو support کریں گے اور وہ اس پر دو تین دوست بات کرنا چاہرہ ہے یہ تو میری آپ سے

request ہو گی کہ جو دوست اس پر بات کرنا چاہتے ہیں آپ اپوزیشن لیڈر سے پوچھ کر اور پارلیمانی

پارٹیوں کے جو سربراہان بیٹھے ہیں ان سے نام لے لیں۔

جناب ڈپٹی سپیکر: جی، آپ نام دے دیں۔

سید حسن مرتضی: جناب سپیکر! گزارش یہ ہے کہ ہم نام دے دیتے ہیں لیکن میری عرض تھی کہ

اگر کوئی بھی بات کرنا چاہتا ہے تو بات کرنے کے لئے اس میں نام کی کیا ضرورت ہے۔ ہم کسی کرپشن

کے تحفظ کی بات نہیں کرتے، ہم نے قرارداد بھی دیتی ہے اور وہ چیز کے حوالے سے دیتی ہے۔

جناب ڈپٹی سپیکر: چلیں! جناب خلیل طاہر سندھو بات کرنا چاہتے ہیں۔ جی، جناب خلیل طاہر

سندھو!

جناب خلیل طاہر سندھو: جناب سپیکر! آپ کی مہربانی، ہمارے چودھری ظہیر الدین، میاں

محمود الرشید اور میاں محمد اسلم اقبال قابل احترام ہیں۔ ہماری ان کے سامنے ڈیماںڈ تو یہ تھی کہ

جناب عبدالحیم خان ہمیں باہر منانے آئیں لیکن انہوں نے ہماری بات نہیں مانی۔ ---

(اذان ظہر)

جناب ڈپٹی سپیکر! جناب خلیل ظاہر سندھو!

جناب خلیل ظاہر سندھو: جناب سپیکر! میری آپ سے humble submission اپنی بات کرتے ہیں لیکن آپ شفقت فرمادیں کہ جناب عبدالعزیم خان اپنے چیزیں میں ہیں اور وہ کم از کم یہاں تشریف لے آئیں۔

ایسی و تھے نہ پائیے کل نوں ہل کے بیٹھ نہ سکتے
اک دو بھے نوں اپنے دل دی گل وی کہہ نہ سکتے
ایہہ تیرا میرا جھگڑا خواب کے دا کرنے دیوے پورا
ایہہ ناں ہوے اس دھرتی تے دونوں رہ نہ سکتے

جناب سپیکر! کل معزز سپیکر کو جس طریقے سے گرفتار کیا گیا اس کی سب نے مذمت کی لیکن اس سے بڑھ کر ایک اور seen چلا، I belong to the Christian community اور یہ تمام مذاہب میں ہے کہ عورت، چادر اور چار دیواری کا تحفظ سب کی ذمہ داری ہے اور آئین پاکستان بھی fundamental rights کی گارنٹی دیتا ہے۔ الہامی کتابوں کے بعد اگر کوئی چیز الہامی کتاب ہے تو وہ غریب کی روٹی اور fundamental rights ہیں۔ ان کے گھر میں دونوں تین تھیں جب محترمہ شہلارضا کی ان سے بات ہوئی۔

جناب سپیکر! انہوں نے بتایا کہ انہوں نے جو روؤیہ اختیار کیا ہوا ہے، جو بولتا ہے اس کے خلاف assets beyond means کبھی کچھ، ابھی بات آئے گی، جناب محمد بشارت راجا کہیں گے اور فرمائیں گے کہ آپ کے پاس دس سال تھے آپ نے یہ نہیں کیا اور وہ نہیں کیا۔ اب آپ اس چیز سے نکل آئیں اور میں سمجھتا ہوں کہ یہ ہماری غلطی ہے اور یہیں ایسے کالے قوانین کو تبدیل کرنا چاہئے تھا لیکن نہیں ہوا، اب تو ایک موقع ہے اور جس طریقے سے رات کو ان کے بنیادی اور انسانی حقوق کی خلاف ورزی کی گئی، بات پھر وہی آتی ہے کہ پوری دنیا میں جس سیٹ پر آپ بیٹھے ہیں یہ قسمت والوں کو نصیب ہوتی ہے اور یہ بڑی مقدس چیز ہے۔

جناب سپکر! اس پر ایک دفعہ کوئی یہاں پر تاریخی بد دیانتی ہوئی تھی، یہاں پر ایک ہمارے معزز ممبر چودھری فضل حسین راہی مرحوم تھے اور چودھری ظہیر الدین اسے جانتے ہیں۔

جناب سپکر! انہوں نے کہا تھا کہ پہلے اس سیٹ کو دھلوایا جائے چونکہ کوئی اور شخص یہاں پر بیٹھ کے تقریر کر گیا تھا۔ ہم آج بھی کہتے ہیں کہ ہم اپنی پگڑیاں خود اچھال رہے ہیں۔

جناب سپکر! میں بڑے وثوق سے کہتا ہوں کہ ہم جناب عبدالعیم خان کی گرفتاری کی پر زور مذمت کرتے ہیں اور ان کی گرفتاری کی اطلاع بھی پہلے وزیر اعظم کو تھی اور آغاز راج درانی کی گرفتاری کی اطلاع بھی وزیر اعظم کو تھی۔ اگر احتساب کرنا ہے تو ہمیں اس پر کوئی اعتراض نہیں ہے جس کا مرضی احتساب کریں میرا کریں یا سید حسن مرتضی کا کریں بلکہ جس کا مرضی احتساب کریں لیکن at least اس چیز کی توزیت کریں۔ اگر یہ ایوان ہی نہ رہا، اگر ہم آج نہ رہے تو کل کو کوئی اور یہاں پر آجائے گا لیکن یہ روایات ہی ختم ہو گئیں۔ کچھ روایات ہوتی تھیں اور یہاں پر کھڑے ہو کر رانا پھول محمد خان ایک cut motion پر تین تین دن بولتے تھے، ایک عزت اور احترام کا رشتہ ہوتا تھا اور آج ہم ایک دوسرے کو کیا سبق دے رہے ہیں؟ جناب عبدالعیم خان کے جوابی ساتھی ہیں ابھی ان کو بھی نوٹسز دیئے جا رہے ہیں۔ اس طرح آغاز راج درانی کے ساتھ جو ہوا ہے اور پتا نہیں کہ آگے کس کی باری آئی ہے لیکن یہ بہت غلط message جا رہا ہے۔ اگر آج اس کونہ روکا گیا تو یہ جو خاموشی ہے یہ کسی طوفان کا پیش خیمه ہو گی۔

جناب سپکر! سید حسن مرتضی نے درست فرمایا کہ ہم سندھ کو کیا message دے رہے ہیں۔ ایک چھوٹا صوبہ اور بہت ساری چیزوں سے محروم صوبہ ہے۔ ہم نے وہاں ہمیشہ even بانی پاکستان قائد اعظم محمد علی جناح بھی۔۔۔

جناب عبدالعیم خان تشریف لے آئے ہیں ان کا بہت شکریہ۔ (نرہہائے حسین)

(اس مرحلہ پر معزز ممبر جناب عبدالعیم خان ایوان میں تشریف لائے)

جناب سپکر! جس طرح ابھی جناب عبدالعیم خان تشریف لائے ہیں تو ہم نے ان کی گرفتاری کی بھی مذمت کی ہے اور ہم اس بات کی بھی مذمت کرتے ہیں کہ ان کے partners یا ان کے ساتھ کوئی بنس کرتا ہے تو ان کو بھی نوٹسز دیئے جا رہے ہیں۔ ہمیں یہ سارا پتا ہے، ان کے

گورنر صاحب ہیں جو تسلی صاحب ہیں وہ بھی کہتے ہیں کہ جناب عبدالعیم خان آپ بے فکر رہیں، 15 تاریخ کو آپ کو clean چٹ مل جائے گی اور آپ گھر آجائیں گے۔ وہ ٹیلیفون کر کے کہتے ہیں اور ہمیں بہت ساری ایسی باتوں کا پتا ہے لیکن یہ کوئی طریق کار نہیں ہے۔
جناب سپیکر! میں on oath یہ کہنے کو تیار ہوں کہ وزیر اعظم کے نوٹس میں تھا کہ جناب عبدالعیم خان کو گرفتار کیا جا رہا ہے۔

جناب سپیکر! میں on oath کہنے کو تیار ہوں کہ وزیر اعظم کو بتایا گیا کہ آغاز درانی کو گرفتار کیا جا رہا ہے۔ ہم oath نہیں اٹھاتے لیکن چونکہ مجھے اندر کی بہت ساری چیزوں کا علم ہے اس حوالے سے یہ کہنا چاہ رہا ہوں۔

جناب سپیکر! میری صرف اتنی گزارش ہے کہ خدا کے لئے اس ایوان کی عزت بچائیں۔
کل آپ میں سے کوئی گرفتار ہو گا تو انشاء اللہ ہم آپ کے لئے بھی ایسے ہی بولیں گے آپ بے فکر رہیں لیکن میں صرف یہ کہنا چاہتا ہوں کہ مہربانی فرمائ کر کوئی اچھی روایات پیدا کریں اور آخر میں یہ کہنا چاہتا ہوں کہ:

کس کس کی زبان روکنے جاؤں تیری خاطر
کس کس کی تباہی میں تیراہاٹھ نہیں ہے
بہت شکریہ

جناب ڈپٹی سپیکر! جی، محترمہ عظمی زاہد بخاری!

محترمہ عظمی زاہد بخاری: جناب سپیکر! بہت شکریہ۔ اس ملک میں پچھلے ستر سال سے احتساب ہو رہا ہے اور ایک یہی narrative ہے کہ سیاستدان کرپٹ ہوتے ہیں اور ان کا احتساب ہونا چاہئے اور پاکستان 70 سال سے یہ narrative لے کر آگے چل رہا ہے۔ 70 سال سے مختلف NABs بنے مختلف لوگوں نے attempts کیں، سیاستدانوں کو اندر بھی ڈالا گیا ان پر سالہ سال مقدمے بھی چلے لیکن میر اسوال یہ ہے کہ پھر اس ملک سے کرپشن ختم کیوں نہیں ہوئی؟

جناب سپکر! اگر صرف سیاستدان کو پکڑ کر، اسے malign کر کے اس ملک سے کرپشن ختم ہو سکتی ہوتی تو میں بالکل volunteer تیار ہوں کہ ہم سب کو گرفتار کریں اور ہم سب کو چھانی چڑھادیں۔ یہ بات سوچنے کی ہے اور لمحہ فکر یہ ہے کہ ہر ادارے نے accountability کا اپنا اپنا rule کھا ہوا ہے، پارلیمنٹ کے علاوہ ہماری ریاست کے جو باقی ستون ہیں، جو باقی مختلف ادارے کام کرتے ہیں چاہے وہ ججو ہوں، جزل ہوں، یہور کر میں ہوں یا کوئی بھی ہو، ہر ایک نے اپنے احتساب کا ایک mechanism develop کیا ہوا ہے اور اس mechanism کے اندر کیا ہوتا ہے وہ آج تک کسی کو پتا نہیں چلا۔ بہت ساری چیزیں under the pocket چلی جاتی ہیں ہمیں نہیں معلوم کہ آج تک فوج کے اندر کتنے جزوں کو کرپشن پر سزا دی گئی ہے، ان کی کرپشن کا کیا ہے اور ان کے احتساب کا mechanism کیا ہے؟

(اس مرحلہ پر معزز ممبر ان حزب اختلاف کی طرف سے نعرہ ہائے تحسین)

جناب سپکر! سپریم جوڈیشل کو نسل کے اندر جتنی شکایات جاتی ہیں ان میں 90% نصف حضرات خود ریٹائرمنٹ لے لیتے ہیں یا وہ under the pocket فارغ کر دی جاتی ہیں۔ اس ملک میں صرف سیاستدان ہی ایسی مخلوق کیوں ہے کہ جس کا میڈیا ٹرائل بھی کرنا ہے، جس کو سزا میں بھی دینی ہیں اور جس کو جیلوں میں بھی ڈالنا ہے لیکن پھر بات ویں کی ویں ہے کہ اس ملک سے کرپشن ختم کیوں نہیں ہوتی۔

جناب سپکر! میں یہ بالکل categorically کہنا چاہتی ہوں کہ اس ملک میں تضییک کرنے کے لئے، اس ملک میں کرنے کے لئے سیاستدان سب سے آسان ہدف ہے۔ Character assassination

جناب سپکر! آپ جو مرضی اسے کہہ لیں اس کے ساتھی بھی اس کے لئے بات نہیں کریں گے بلکہ کہیں گے کہ اس کے ساتھ جو کچھ ہو رہا ہے وہ بہت اچھا ہو رہا ہے۔ یہ بھی ان آنکھوں نے دیکھا ہے اور پاکستان کی تاریخ میں پڑھا ہے کہ ایک وقت میں ایک لاڈلا ہوتا ہے لیکن جب حالات پلٹا کھاتے ہیں تو پھر وہ لاڈلا دوسرا طرف جاتا ہے تو پھر بہت کچھ نکل کر آتا ہے۔ اگر مجھے کوئی یہ کہے کہ اس ملک میں کوئی دودھ کا دھلا ہے اس کے خاندان پر کوئی الزام نہیں ہے تو میں نہیں مانتی۔

جناب سپکر! Assets beyond means کا کیا مطلب ہے؟ میں چیلنج کر رہی ہوں
 کہ اس ملک میں کوئی ایک شخص دکھاوے جسے جس کو trial میں Assets beyond means کیا جاسکتا۔ کسی کو بھی trial پر Assets beyond means کیا جاسکتا ہے،
 جناب سپکر! میرا ایک سوال ہے کہ اس دفعہ ہمارے گورنمنٹ ورکر اعظم بہت
 معزز نجح صاحب تھے جب انہوں نے اپنے assets declare کئے تو مجھے بڑی حیرت ہوئی
 چونکہ ان کے بھی assets declare کرنے کا کوئی mechanism نہیں ہے صرف سیاستدان
 ہیں جنہیں assets declare کرنے ہوتے ہیں اور وہ اپنے assets declare کرتے ہیں اس
 کے علاوہ کسی اور پر یہ شق نہیں ہے کہ وہ اپنے assets declare کرے۔ جب گورنمنٹ ورکر اعظم
 نے اپنی اندر وون ملک اور بیرون ملک جانیدادیں show کیں تو میں بھی سوچنے پر مجبور ہوئی کہ ہم
 سے تو پوچھتے ہیں، جی ہم سے سو دفعہ پوچھتے کہ ہماری money trail کہاں ہے، ہمیں پوچھ لیجئے کہ
 ہمارے Assets beyond means کیا ہیں؟ باقی کچھ لوگ بھی تنخواہ دار ہیں باقی کچھ لوگوں کی
 بھی تنخواہیں ہیں جو exchequer سے جاتی ہیں ان کی تنخواہوں کا حساب کتاب ہے انہیں کیوں نہ
 پوچھا جائے کہ آپ کے Assets beyond means کیسے نہیں ہیں۔

جناب سپکر! ان سے کون پوچھے گا کہ آپ کے بچھا بھر کیسے پڑھتے ہیں؟ ان سے کیسے
 نہیں پوچھا جائے گا کہ آپ کی جو شادیاں ہو رہی ہیں آپ کی شادیوں پر جو زیورات پہنچے جارہے
 ہیں۔

محترمہ عظمیٰ کاردار: جناب سپکر!

MR. DEPUTY SPEAKER: No cross talk. Please be seated. This is very wrong. Order in the House. Please carry on.

محترمہ عظمیٰ زاہد بخاری: جناب سپکر! مجھ سے میری money trail پوچھنے میں بتاؤں گی لیکن
 باقیوں سے بھی پوچھیں۔ تنخواہ دار آدمی کی بیگمات کے پاس زیورات کہاں سے آرہے ہیں ان کی
 شادیوں پر کروڑ ہاروپیہ کہاں سے لگ رہا ہے۔ یہ کوئی پوچھنے کے لئے تیار کیوں نہیں ہے؟ اب تو

ہمارے ملک میں سلامی مشینیں اتنی important ہیں، سلامی مشینوں کی اتنی کارکردگی ہے اور اتنی آمدن ہے کہ اس سے باہر کے ملک میں فلیٹ بن جاتے ہیں۔

جناب سپیکر! میں نے تو ایک قرارداد بھی دی تھی کہ ہم سب کو بھی ایک ایک سلامی مشین عطا کیجئے چونکہ ہم بھی اس سے ترقی کرنا چاہتے ہیں۔

جناب سپیکر! میں یہ کہنا چاہتی ہوں کہ "اپنی پاکی دامن کی اتنی بات مت کر" ورنہ زکوٰۃ کے پیسے، خیرات کے پیسے، چندے کے پیسے ہر ایک کا حساب ہونا چاہئے، ہر ایک کا حساب کیوں نہ ہو۔ پیٹی آئی کی اپنی جماعت کے اندر foreign funding کا کیس ہے اس کا جواب کیوں نہیں دیا جاتا، اس پر بات کیوں نہیں کی جاتی؟ ایک بندہ گرفتار ہو تو وزیر اعظم بہت خوش ہوتے ہیں وہ دھماں ڈالتے ہیں۔

جناب سپیکر! میر اسوال ہے کہ ان کے وزراء کو کیسے پتا چل جاتا ہے کہ مارچ تک جھاڑو پھر جائے گا، ان کے وزراء کو کون بتاتا ہے کیا وہ فائلیں دیکھ کر آتے ہیں تب وہ آکر کہتے ہیں کہ مارچ تک جھاڑو پھر جائے گا اور چالیس اندر جانے والے ہیں۔ کیا ان کو الہام ہوتا ہے یا یہ کہیں بیٹھ کر میٹنگ فرماتے ہیں تو ان کو پتا ہوتا ہے کہ لست میں کون کون شامل ہے۔ اس طرح نہیں چلے گا اگر نیب اور حکومت کا کوئی گھٹ جوڑ نہیں ہے تو آغاز راج درانی کی گرفتاری پر وزیر اعظم کے خوش ہونے اور سیاسی بیانات دینے کا کیا مطلب ہے اور وہ کیا کرنا چاہتے ہیں؟

جناب سپیکر! خاص طور پر چادر اور چار دیواری کے خلاف جو کیا گیا ہے، ہر ایک کے گھر کی چادر اور چار دیواری ہے۔ آج ایک کے گھر کے اندر گھسے ہیں تو کل کسی اور کے گھر کے اندر بھی گھسیں گے۔ ہمیں اپنے سپیکر صاحب کی بھی بڑی فکر ہے، ہمیں قومی اسمبلی کے سپیکر کی بھی بڑی فکر ہے، ہمیں خیر پختو نخوا کے سپیکر کی بھی بڑی فکر ہے جن کے خلاف انکو اڑیاں چل رہی ہیں۔

جناب سپیکر! میں categorically ایک بات کہنا چاہتی ہوں کہ ایک rule بنایجئے کہ انکو اڑی کی stage پر سب گرفتار ہوں گے تو کر دیجئے مجھے اعتراض نہیں ہے لیکن یہ نہیں ہو گا کہ آپ انکو اڑی کی stage پر اپوزیشن والوں کو اندر کر دیں اور باقیوں کی انکو اڑیاں ختم نہیں ہوتیں، باقیوں کے MLAs کے جواب نہیں آتے، ایسے نہیں چلے گا۔

جناب سپیکر! میں سب سے زیادہ condemn کرنا چاہتی ہوں آگاسراج درانی نیب کے پاس ہے وہ جو پوچھنا چاہتے ہیں جو investigate کرنا چاہتے ہیں کریں۔

جناب ڈپٹی سپیکر: محترمہ Wind up کریں۔

محترمہ عظمی زاہد بخاری: جناب سپیکر! میں wind up کر رہی ہوں لیکن ان کے گھر کے اندر گھسنے، عورتوں کے ساتھ بد تمیزی کرنا اور انہیں سات گھنٹے تک یہ غمال بنانا کون سامعاملہ ہے۔

جناب سپیکر! مجھے بتائیے کہ کیا نیب کے پاس اس قانون کی کوئی گنجائش موجود ہے کہ وہ گھروں میں لوگوں کو harass کریں یا ان کی عورتوں کو یہ غمال بنائیں۔

جناب سپیکر! ہمیں دیکھنا چاہئے کہ وقت ایک سانہ بھی رہتا ہم دس سال وہاں بیٹھے ہیں آج ہمیں کسی طرح یہاں پہنچا دیا گیا لیکن یہ وقت بھی نہیں رہتا یہاں پہنچ کر وہاں بھی پہنچا جاسکتا ہے اس میں بھی زیادہ ثانیہ نہیں لگتا۔

جناب ڈپٹی سپیکر: محترمہ! آپ کا point آگیا ہے۔ جی، محترمہ!

محترمہ عظمی کاردار: جناب سپیکر! مجھے بھی بات کرنے کی اجازت دی جائے۔

جناب ڈپٹی سپیکر: محترمہ! آپ تشریف رکھیں۔ جی، سید عثمان محمود! آپ بات کریں۔

سید عثمان محمود: اعوذ بالله من الشیطان الرجیم۔ بسم اللہ الرحمن الرحیم۔

جناب ڈپٹی سپیکر: Please be seated. Order in the House! محترمہ! جی، وزیر قانون!

وزیر قانون و پارلیمانی امور / ولکل گورنمنٹ و کیو نئی ڈولپمنٹ (جناب محمد بشارت راجا):

جناب سپیکر! پوائنٹ آف آرڈر۔

جناب ڈپٹی سپیکر: جناب محمد بشارت راجا! یہی بات ہوئی تھی کہ اپوزیشن ممبر ان بات کریں گے۔

وزیر قانون و پارلیمانی امور / لوکل گورنمنٹ و کیو نٹی ڈولپمنٹ (جناب محمد بشارت راجا):
جناب سپیکر! امیری صرف یہ request ہے کہ اپوزیشن کے ممبر ان اپنے خیالات کا اظہار کر رہے
ہیں دو تین ممبر ان ادھر سے بات کر لیں اور آپ ادھر سے بھی ایک دو ممبر ان کو بات کرنے کا
موقع دے دیں۔

جناب ڈپٹی سپیکر: چلیں، پہلے حزب اختلاف کا point of view ہے میں پھر اس کے بعد حزب
اقدار کے معزز ممبر ان کو بھی موقع دیا جائے گا۔ جی، سید عثمان محمود!

سید عثمان محمود: جناب سپیکر! میں یہ عرض کروں گا کہ اس مقدس ایوان میں بیٹھے ہوئے تمام
مبران چاہے ان کا تعلق حزب اختلاف یا حزب اقتدار سے ہے ہم سب کو ایک دوسرے کا احترام
اور عزت کرنی چاہئے۔ محترم جناب عبدالحیم خان اور آغا سراج درانی کے ساتھ جو کچھ ہوا ہمیں
اس پر افسوس ہے۔ پاکستان کی 70 سالہ تاریخ میں کبھی بھی کسی اسمبلی کے سپیکر کے ساتھ ایسا
سلوک اور بر تاؤ نہیں کیا گیا۔

جناب سپیکر! جناب عبدالحیم خان یا آغا سراج درانی کی بات نہیں بلکہ اس ایوان کے
تقدس کو پاہل کرنے کی بات ہے۔ آج صبح میں ٹیلویژن پر قومی اسمبلی میں ہونے والی debate
رہا تھا۔ پیٹی آئی سے تعلق رکھنے والے ایک وفاقی وزیر نے فرمایا ہے کہ:

NAB does not come under the government jurisdiction. So, is he trying to say that NAB as an organization, as an institution has more solidarity, has more supremacy over the parliament?

اس ایوان سے لوگوں کو انحالیا جاتا ہے۔

جناب سپیکر! میں نے پہلے بھی عرض کیا تھا کہ ہمارے ملک اور تمام صوبوں میں white collar crime investigation reforms کے حوالے سے لانے کی ضرورت ہے۔ How can you keep a person behind the bars till he is not convicted?

بات پر وضاحت ہوئی چاہئے۔

جناب سپیکر! اس ایوان میں بیٹھے ہوئے تمام ممبر ان کو مل کر اس ایوان کی مضبوطی، اور آئین پاکستان کی supremacy کے لئے قانون سازی کرنی چاہئے۔

جناب سپیکر! میں اپنی بات کے اختتام پر ایک quotation پڑھنا چاہوں گا۔ دوسری جنگ عظیم کے موقع پر جرمنی میں ایک چرچ کے پادری Martin نے فرمایا تھا کہ:

First they came for the communists, and I did not speak out because I was not a communist. Then they came for the socialists and I did not speak out because I was not a socialist. Then they came for the trade unionists and I did not speak out because I was not a trade unionist. Then they came for me and there was no one left to speak out for me.

جناب سپیکر! اگر آج آغا سراج درانی صاحب کو انٹھالیا گیا ہے تو ہو سکتا ہے کہ کل سپیکر پنجاب اسمبلی کو بھی انٹھالیا جائے۔ ہمیں مل بیٹھ کر ان قوانین کو ٹھیک کرنا چاہئے، ایک دوسرے کے اوپر mudslinging کے بغیر اور ماضی کی غلطیاں یاد دلائے بغیر ہمیں ان قوانین کو ٹھیک کرنا چاہئے۔

جناب سپیکر! پچھلے پانچ سال مسلم لیگ (ن) کی حکومت تھی اور اس سے پہلے پاکستان پیپلز پارٹی کی حکومت تھی اگر انہوں نے ان قوانین میں ترامیم نہیں کیں تو

You do the honour and we will stand by you. Thank you.

جناب ڈپٹی سپیکر! جی، مہربانی۔ اب خواجہ سلمان رفیق بات کریں گے۔ جی، خواجہ سلمان رفیق!

خواجہ سلمان رفیق: جناب سپیکر! میں آپ کا شکر گزار ہوں کہ آپ نے مجھے بات کرنے کے لئے موقع دیا۔ آغا سراج درانی کی گرفتاری بہت ہی افسوسناک ہے اور مجھے اس کا بہت دُکھ ہوا ہے۔ وہ سنده اسمبلی کے کسٹوڈین ہیں اور ہمارے لئے ہر اسے سیکر بے پناہ قابل عزت ہیں۔ ان کے گھر میں نیب کی طرف سے جورو یہ اختیار کیا گیا وہ بھی ناقابل برداشت ہے۔

جناب سپکر! چونکہ میں خود بھی نیب کیس کو face کر رہا ہوں اس لئے میں اپنے اور نہ ہی اپنے بھائی کے کیس کی بات کروں گا۔ یہاں پر balance کرنے کے لئے جناب عبدالعیم خان کو پکڑ لیا گیا ہے۔ سیاسی جماعتیں مذاق نہیں ہیں۔

جناب سپکر! میری بہن محترمہ عظیمی زاہد بخاری نے بالکل ٹھیک بات کہی ہے کہ یہاں پر پاکستان مسلم لیگ (ن)، پاکستان پیپلز پارٹی، مسلم لیگ (ق)، پاکستان تحریک انصاف اور کچھ دوسری جماعتوں سے تعلق رکھنے والے معزز ممبران تشریف فرمائے ہیں۔ یہ سب struggle کرنے والے لوگ ہیں۔ ہم تو اپنے امتحان سے گزر جائیں گے اور ہم سب تو انشاء اللہ تعالیٰ اس آزمائش میں کامیاب ہوں گے۔ میں اس وقت نیب قوانین کے حوالے سے human rights کی بات کرنا چاہتا ہوں۔

جناب سپکر! میں چاہتا ہوں کہ اس اسمبلی کے مقدس ایوان سے پورے ملک کو یہ پیغام جائے کہ یہاں پر جو سیاستدان بیٹھے ہوئے ہیں وہ اپنی ذات کو بچانے کے لئے قانون سازی کی بات نہیں کر رہے۔

جناب سپکر! میں اس بات کا بھی اعتراف کرتا ہوں کہ پچھلے دس سالوں میں میری جماعت پاکستان مسلم لیگ (ن) اور پاکستان پیپلز پارٹی کو اس حوالے سے قانون سازی کرنی چاہئے تھی لیکن اگر کسی وجہ سے نہیں ہو سکی تو اب ہونی چاہئے۔

جناب سپکر! میں آپ کو کیسز کا حوالہ دیتا ہوں۔ نیبم اختر باجوہ ایڈو و کیٹ سائز ہے چار ماہ نیب کی حراست میں رہے۔ C-9 کے تحت ان کو بے گناہ کیا گیا۔ سائز ہے چار ماہ وہ شخص حرast میں رہنے کے بعد بے گناہ ہو کر رہا ہوا۔ اس کے یہ سائز ہے چار ماہ کون واپس کرے گا؟ جب اس کی رہائی کی گئی تو اس سے لکھوایا گیا کہ آپ ہمارے خلاف کارروائی نہیں کرو گے۔ میں جس بیرک میں ہوں وہاں پر ہم دو سیاستدان اور کل تقریباً 225 لوگ ہیں۔ وہاں پر کلرک اور نائب قاصد بھی زیر حراست ہیں جنہوں نے نوکری لگنے کے لئے پیسے دیتے تھے۔ میں ان کی بات کرنا چاہوں گا۔ یہ چودہ یا پندرہ لوگ ہیں۔

جناب سپکر! اب میر اسوال یہ ہے کہ وہ کہاں سے وکیلوں کی فیسیں دیں گے؟ اس کیس میں تو صفات ہی نہیں ہے۔ آپ کو صفات کے لئے ہائی کورٹ میں رٹ کرنی پڑتی ہے یعنی human rights کے تحت اپیل کرنی ہوتی ہے۔ دو تین ماہ بعد اپیل لگے گی اور ظاہر ہے کہ آپ اس کے لئے وکیل کو پیسے دیں گے تو ایک غریب آدمی کہاں سے وکیل کی فیس کے پیسے دے گا؟ غریب آدمیوں کی بہت بڑی تعداد نیب کیسز میں جیلوں میں ہے تو وہ انصاف کا حصول کیسے کریں گے؟

جناب سپکر! جب ہم قانون سازی کی بات کرتے ہیں تو یہ request کرتے ہیں کہ احتساب عدالت کو مضبوط کیا جائے۔ اس وقت Investigation Officer کے پاس ہے۔ 90 دنوں کا ریمانڈ ہوتا ہے اور 90 دنوں میں انسان گدھا اور گدھا انسان بن جاتا ہے۔ وہاں پر آئی اوکی مرخصی چلتی ہے۔ یہ وہ باتیں ہیں جو کہ میں نیب آفیسرز کے منہ پر بھی کرتا رہا ہوں۔

جناب سپکر! اس وقت میں human rights کے حوالے سے قانون سازی کی بات کر رہا ہوں۔ کتنے پیسوں کی assessment کرنی ہے اور کتنی pre-bargaining کرنی ہے یہ سب آئی اوکا اختیار ہے۔ اگر آپ آئی اوکی بات نہیں مانیں گے تو پھر آپ کی فیملی اور دوستوں کو بھی گرفتار کیا جائے گا۔ ان کو نوٹس دیئے جائیں گے اور پھر وعدہ معاف بنانے کے لئے آپ پر دباؤ ڈالا جائے گا۔

جناب سپکر! میں کسی کی ذات کے خلاف بات نہیں کرتا بلکہ میں توقی اداروں کی مضبوطی کی بات کر رہا ہوں۔ توقی اداروں کا یہ کام نہیں ہوتا کہ آپ وہاں پر ان غواہ برائے تاداں کی صورتحال پیدا کر دیں لہذا احتساب عدالت کو مضبوط کرنا چاہئے۔

جناب سپکر! میری درخواست ہے کہ اس معزز ایوان کی طرف سے کوئی قرارداد، کوئی قومی اسمبلی اور وزیر اعظم کو جانی چاہئے اور ان سے یہ گزارش کی جائے کہ نیب قوانین میں تراجمیں کی جائیں۔

جناب سپکر! میرے لئے، آغا سراج درانی، جناب عبدالعليم خان یا میاں محمد شہباز شریف کے لئے نہیں بلکہ غریب لوگوں کے لئے آسانیاں پیدا کریں۔ قمر الاسلام راجہ سات ماہ جیل میں رہے۔ ان کے حوالے سے آپ ہائی کورٹ کا آرڈر پڑھ لیں۔ جسٹس ثاقب ثار صاحب نے بھی اس پر نوٹس لیا تھا۔

جناب سپکر! یہاں صاف پانی کے حوالے سے بہت سی باتیں کی گئیں۔ اب میدیا اس پر talk shows کر رہا ہے اور comparison ہمارے سامنے آ رہا ہے۔ ایسے سب کیسیں کا یہی نتیجہ نکلا ہے لہذا میری درخواست ہے کہ نیب تو انین میں ترامیم کی جائیں اگر کسی وجہ سے پچھلے دس سالوں میں ایسا نہیں ہو سکا تو یہ کام اب کر لیا جائے تاکہ عام آدمی جو کہ سینکڑوں کی تعداد میں نیب کی حرast میں ہیں ان کو relief کرے۔ ان میں سے جو گنگہاریں ان کو convict ہونا چاہئے اور جو بے گناہ ہیں انہیں رہا کیا جائے۔

جناب سپکر! میں آخر میں یہ کہنا چاہوں گا کہ اسمبلیوں میں بھی روپیوں کا فرق ہے۔ اس اسمبلی میں جناب عبدالعليم خان کا پروڈکشن آرڈر جاری ہوا اور میرا بھی فوری جاری ہو گیا جبکہ اسی کیس میں میرا بھائی جیل میں ہے لیکن اس کا پروڈکشن آرڈر جاری نہیں ہوا۔ جب ایاز صادق صاحب اور رانا ثناء اللہ خان نے جناب سپکر قومی اسمبلی سے پوچھا تو انہوں نے کہا کہ مجھے جناب عمران خان نے منع کیا ہوا ہے۔ اب ایک ہاؤس میں ایک روپیہ اور دوسرے ہاؤس میں مختلف روپیہ اختیار کیا جا رہا ہے۔ میری درخواست ہے کہ تمام سیاسی جماعتوں کو قومی issues پر ایک ہونا چاہئے۔

جناب سپکر! قانون سازی میں ایک ہونا چاہئے کیونکہ یہ issue کسی کی ذات کا نہیں ہے۔ ابھی مزید لوگوں کو گرفتار کرنے کا عندیہ دیا جا رہا ہے، سیاسی پارٹیوں کو malign اور target کیا جا رہا ہے۔ کرپشن کے حق میں کوئی بھی سیاسی جماعت نہیں ہے لیکن لوگوں کو انصاف ملنا چاہئے۔ مجھے انصاف ملے یانے ملے لیکن ایک عام آدمی کو لازماً انصاف ملنا چاہئے۔ بہت شکر یہ جناب ڈپٹی سپکر: اب محترمہ ذکریہ خان بات کریں گی۔

محترمہ ذکیرہ خان: جناب سپیکر! اس موضوع پر بہت سی باتیں ہو چکی ہیں مگر میں یہ ضرور کہوں گی کہ سندھ، بلوچستان، خیبر پختونخوا اور پنجاب سب کی نائیں بہنیں ایک ہیں اور ریاست پاکستان کا فرض ہے کہ ان کی عزت و حفاظت کی جائے۔ پاکستان ہماری ماں، بہنوں اور لوگوں کی حفاظت کے لئے بنائے ہے۔ آغا سراج درانی کی فیملی کے ساتھ جو روئی اختیار کیا گیا وہ انتہائی نامناسب ہے۔ ان کو چھکھنے تک کیوں محبوس رکھا گیا اور ہر اس کیا گیا ہے؟ There should have been no evidence of harassment. اگر نیب کے لوگوں کو کسی کرنی تھی تو کہ کے حوالے سے search کرنی تھی تو کہ

لیتے لیکن ان کی فیملی کو چھکھنے تک کیوں محبوس رکھا گیا؟

جناب سپیکر! جناب عبدالعیزم خان ہمارے بھائی ہیں اور ان کی گرفتاری پر ہمیں ڈکھ ہوا ہے۔ تمام سیاسی پارٹیوں سے تعلق رکھنے والے معزز ممبران اور ورکرز کے بچے اور families ہیں۔ نیب انوٹی گیشن کے بغیر لوگوں کو گرفتار کر رہا ہے جس کی وجہ سے ان کی families suffer کرتی ہیں۔

جناب سپیکر! کاش! نیب کے کسی آفیسر کے ساتھ ایسا ہو، وہ گرفتار ہوں تو پھر انہیں احساس ہو گا کہ جن لوگوں کو انوٹی گیشن کے بغیر گرفتار کیا جاتا ہے ان کی families کس طرح suffer کرتی ہیں۔ نیب کا جب دل چاہتا ہے کسی کو 30,60 یا 90 دنوں کے لئے گرفتار کر لیتا ہے۔ اس حوالے سے نیب والوں کی کوئی accountability نہیں ہے۔ ہم سب کی تو accountability ہو رہی ہے لیکن نیب کی کون accountability کر رہا ہے کہ آیا یہ ادارہ صحیح perform کر رہا ہے یا نہیں؟ مجھے بھی نیب نے ایک کیس میں بلا یا تھا۔

جناب سپیکر! میں نے پوچھا کہ مجھے کیوں بلا یا کیا ہے تو انہوں نے کہا کہ آپ نے کسی کو نوکری دی تھی۔ میں نے کہا کہ وہ نوکری تو بورڈ نے دی تھی۔ اس بورڈ میں جناب عبدالرزاق داؤود اور دوسرے ممبر ان شامل تھے۔ یہ نوکری CEO نے دی تھی اور جس نے نوکری دی تھی اس نے پسیے بھی واپس کر دیئے تھے اور

Mr Speaker! She said, look! Take this money, I work for multi-national companies and I don't want any stigma on my name. She returned everything but

جناب سپیکر! اُس کے باوجود ہم نے بورڈ کو بلا�ا اور میں نے اُن کو بتایا کہ:

You are getting a bad name by calling anybody you want to call.

جناب سپیکر! دیکھیں، ایک شریف آدمی کو نیب بلائے یا پولیس سٹیشن بلائے اُس کے لئے مر جانے کی بات ہے۔ جب تک proof نہیں ہوتا۔

Mr Speaker! How do you know that Aleem Khan Sahib is a thief or not a thief. The court has to prove it and if not proven then his family is suffering.

جناب سپیکر! خواجہ سلمان رفیق اور اُن کی فیملی بھی suffer کر رہی ہے تو اس کا کون ذمہ وار ہے؟ The government is responsible to do accountability but on some principles اصولوں کو نہ توڑیں، کوئی rules and regulations ہوں تاکہ دنیا مانے کہ accountability ہوئی ہے، vindictiveness نہیں ہونی چاہئے۔ بہت شکر یہ

جناب ڈپٹی سپیکر: جناب نصیر احمد!

جناب نصیر احمد: جناب سپیکر! آج اس ایوان کے اندر ہر جماعت کی طرف سے بارہا دفعہ احتساب کے اس عمل پر تقاریر کی جا رہی ہیں۔ پہلے تو یہ بات واضح کر لی جائے کہ اس طرف بیٹھے ہوئے ارکان اور ہمارے سامنے بیٹھے ہوئے دوست کوئی بھی احتساب کے خلاف نہیں ہے۔ اس میں کوئی شک نہیں ہے کہ پاکستان مسلم لیگ (ن) نے اس ملک کے اندر احتساب کے ادارے کی بنیاد رکھی اور اُس کو پاکستان پیپلز پارٹی، مسلم لیگ (ق) اور تمام جماعتوں نے face کیا لیکن حقیقت یہ ہے کہ احتساب سے نہیں بلکہ اس احتساب گردی کے خلاف اس ایوان کے اندر آج ہر دوست سر پا احتجاج بناؤ ہے۔

جناب سپیکر! وہ احتساب گردی کہ ایک ایسا ادارہ کہ آپ کو کسی کا چہرہ اچھا نہیں گلتا، کسی کی سیاست اچھی نہیں گلتی تو کہیں سے ایک خاص انداز میں ڈوری ہلائی جاتی ہے اور بندے کو وہاں پر بٹھالیا جاتا ہے یا گھر سے اٹھالیا جاتا ہے اور پھر بات یہاں پر ہی ختم نہیں ہوتی اُس کے بعد وی پر با قاعدہ ticker چلا جاتے ہیں جتنا بڑا سیاسی نام ہو گا اتنی ہی اُس کی سیاست کو مسح کرنے کے لئے وی پر اُس کے خلاف بیان چلا جائیں گے۔

جناب سپکر! مجھے یہ بتائیں کہ نو سال کیس چلیں اور جناب عبدالعیم خان کی مثال آپ کے سامنے ہے نو سال کیس چلتا ہے کوئی چیز نہیں نکلتی اور جس دن جناب عبدالعیم خان وزیر اعلیٰ کے candidate بنتے ہیں پہلا نوٹ اُس دن serve ہوتا ہے کہ "آ جاؤ جی، تھا نوں ڈلاوا آگیا اے۔" پھر اپوزیشن سے تقاریر کی جاتی ہیں تو کہا جاتا ہے یار! کچھ بیلنس کر لیں۔ بیلنس کرنے کے لئے پھر ان کو بٹھالیا جاتا ہے۔

جناب سپکر! مجھے تواب یہ شک ہے کہ آج ہم یہ تقاریر کر رہے ہیں تو کہیں بیلنس کرنے کے لئے کسی اور صوبے کے کسی سپکر کی باری نہ آئے کہ اس کو بیلنس کرنے کے لئے ان کو بھی بٹھا لیا جائے۔ جناب پرویز الہی کا گیارہ سال سے کیس چل رہا ہے لیکن کچھ نہیں ہوا، ایک ہفتہ پہلے کہہ دیا کہ: "ان کا نام بھی ذرا اندر ڈال لیا جائے۔"

جناب سپکر! اسی طرح میاں محمد حمزہ شہباز شریف اور خواجہ سعد رفیق کے بارے میں سارے شہر کو پتا ہے جو سیاست میں آکر عوام کے لئے بات کرتے ہیں ان کا چہرہ منسخ کرنے کی کوشش کی جاتی ہے اور میں گزارش کرتا چلوں کہ جب ایک سیاستدان کا چہرہ منسخ ہوتا ہے وہ کسی ایک کا چہرہ منسخ نہیں ہوتا وہ پاکستان تحریک انصاف کا بھی ہے، پاکستان مسلم لیگ (ن) کا بھی ہے اور وہ پاکستان پیپلز پارٹی کا بھی ہے اور اس ملک کے اندر جان بوجھ کر سیاست اور سیاست کے اداروں کو تباہ کرنے کی کوشش کی جا رہی ہے، ان کے چہروں پر سیاہی ملنے کی کوشش کی جا رہی ہے۔

ہے۔

جناب سپکر! مجھے یہ بتائیں کہ اس ملک کے اندر سینکڑوں سیاستدانوں کو کپڑا گیا جب ان پر کچھ ثابت نہ ہوا تو آخر میں ایک ہی بات بنتی ہے assets beyond means کا کیس ڈال دیں کیونکہ کچھ بھی نہیں ملا۔

جناب سپکر! یہ بتائیں کہ چھ چھ مہینے اور چھ چھ سال ان کا جو میڈیا ٹرائل کیا گیا ہے ان کے حلقوں کے اندر لوگ ان کی ہر خبر کو دیکھتے ہیں ان کے خلاف نیب ہر روز tickers چلاتی ہے اُس کا حساب کس نے دینا ہے؟

جناب سپیکر! میری یہ گزارش ہے کہ احتساب کے نام پر ہم نے جواحتساب ڈرامہ شروع کر دیا ہے جس کے اندر احتساب نہیں، حساب کرو قسم کا پروگرام جو چلا ہوا ہے میری یہ گزارش ہے کہ ہم سب کو مل کر اس پر سوچنا ہو گا اور گریڈ 18 & 17 کے افسران جو سپیکر سنڈھ اسمبلی کے گھر میں گھے ہیں ان پر ایف آئی آر ہونی چاہئے کہ انہوں نے چادر اور چار دیواری کے تحفظ کو کس طرح پامال کیا ہے؟ پاکستان کے اندر نیب کا کردار ایک ڈائی جیسا بتا جا رہا ہے۔ یہ وہ ڈائی ہے کہ جب بھی اس کا پیٹھ خالی ہوتا ہے یہ اپنے ہی نپے کھا جاتی ہے۔ کسی نہ کسی سیاستدان کو پکڑ لیتی ہے اور یہ تحقیق کی بنیاد پر لوگوں کے خلاف کام نہیں کرتی بلکہ یہ اخباری خبروں کے مطابق لوگوں کو اٹھاتے ہیں اور سیاست کے اندر حساب برابر کرنے کی کوشش کرتے ہیں۔

جناب سپیکر! میں گزارش کروں گا کہ ہمارے اس ایوان کی آج کی کارروائی کو باضابطہ طور پر ایک قرارداد کی شکل دے کر فیڈرل گورنمنٹ کو بھیجا جائے اور اس پر قانون سازی اور ترمیم کے حوالے سے demand کی جائے۔ بہت شکریہ

جناب ڈپٹی سپیکر: جناب محمد ندیم قریشی!

جناب محمد ندیم قریشی: اعوذ بالله من الشیطین الرجیم۔ بِسْمِ اللّٰهِ الرَّحْمٰنِ الرَّحِيْمِ۔ جناب سپیکر! بہت شکریہ۔ میں آج کے اس موقع کی مناسبت سے چند لمحوں میں اپنی بات ختم کروں گا کل سے جب یہ واقعہ میڈیا میں چلا اور قومی اسمبلی میں جو ہوا ہمارے حزب اختلاف کے دوستوں کی جانب سے اس واقعہ کو جس طرح سے paint کرنے کی کوشش کی جا رہی ہے۔

جناب سپیکر! میں آپ کے توسط سے اور اس معزز ایوان کے توسط سے اپنے ان دوستوں سے یہ عرض کرنا چاہوں گا کہ یہ واقعہ اس طرح کا نہیں ہے کہ خدا نخواستہ اسلام آباد میں کوئی انوٹی گیش ہو گئی ہے تو ہم اس کو فیڈریشن کے خلاف کوئی سازش قرار دیں۔

جناب سپیکر! میں بطور ایک پاکستانی اور بطور ممبر صوبائی اسمبلی پنجاب یہ سمجھتا ہوں کہ نیب قوانین میں بہت کچھ ایسا ہے جو ٹھیک ہونا چاہئے۔ بہت سی چیزیں ایسی ہیں جو لوگوں کے لئے مسائل کھڑے کر رہی ہیں۔

جناب سپکر! میں نے نیب کے قوانین کو جتنا پڑھا ہے تو ہمیں یہ چیزیں تب دیکھنی چاہئیں تھیں جب اس ملک میں پاکستان پبلپارٹی اور پاکستان مسلم لیگ (ن) کی joint government تھی۔ 1989 میں "احتساب الرحمن" کے نام سے یہ سارا سلسہ شروع ہوا تو ہمیں چاہئے تھا کہ ہم یہ ساری باتیں اُس وقت کرتے لیکن آج جب حزب اختلاف کے دوستوں کو کوئی tough time آتا ہے تو یہ جب جناب عبدالعیزم خان کے کیس کو match کرنے کی کوشش کرتے ہیں تو مجھ چیسا پاکستانی مطمئن نہیں ہوتا۔ جناب عبدالعیزم خان کا کیس بالکل different ہے اور جب یہ ہمدردیاں سمیٹنے کے لئے بات کرتے ہیں تو میں سمجھتا ہوں کہ یہ لوگوں کو confuse کر رہے ہیں۔ وہ شاعر نے کہا تھا کہ:

رُّؤُولْ پَهْ بُسْ نَهْ چَلَّا وَرَنَّ
يَهْ وَطَنْ وَالِّيْ مَلَّا رَنَّگْ وَبُوْ كَرَتَّ

جناب سپکر! میں سمجھتا ہوں کہ ہمارے حزب اختلاف کے دوستوں کو اس issue کو صرف political point scoring کے لئے استعمال نہیں کرنا چاہئے۔ اگر یہ سنبھیہ ہیں تو ان کو چاہئے کہ آگے بڑھیں۔ آج یہ سیاستدانوں کی عزت اور وقار کے حوالے سے جوبات کرنا چاہرہ ہے ہیں تو میں سمجھتا ہوں کہ سیاستدان بہت سارے معاملات میں اپنی عزت اور وقار کے خود دشمن ہیں۔ آج پاکستان آگے بڑھ رہا ہے اور یہ بار بار حوالے دے رہے ہیں کہ 70 سال میں پہلی بار ایسا ہوا تو میں ان سے کہنا چاہوں گا کہ ان کو یہ confirm کرے کہ نیب حکومت پاکستان کے under نہیں ہے۔

جناب سپکر! نیب اپنے ضابط کار کے مطابق انوٹی گیشن کرتی ہے اگر یہ چاہتے ہیں تو اس پر بیٹھ کر بات کریں لیکن ابھی محترمہ عظمی زاہد بخاری وزیر اعظم پاکستان جناب عمران خان کے حوالے سے فرمائی تھیں کہ انہوں نے بڑی خوشی کا اظہار کیا۔ جناب عمران خان تو شروع دن سے یہ کہہ رہے ہیں اور انہوں نے پاکستان تحریک انصاف بائیس سال پہلے اسی بنیاد پر بنائی تھی کہ پاکستان کے ہر شہری کو انصاف ملنا چاہئے۔ یہ نہیں ہو سکتا کہ اقتدار میں بیٹھا ہوا کوئی شخص اس قانون سے بالاتر ہے، اقتدار میں بیٹھا ہوا کوئی شخص کچھ بھی کرے تو اُس کو کوئی سرٹیفیکیٹ

دے دیا جائے تو میں سمجھتا ہوں کہ ہم سب کو مل کر اس بات پر ضرور غور کرنا چاہئے کہ نیب کے قوانین کو دیکھنا چاہئے کہ کیا صورت حال ہے لیکن میں سمجھتا ہوں کہ چیزوں کو mix کر کے قوم کو confuse کرنے کی اجازت نہیں دی جاسکتی۔

جناب سپیکر! ہم سب یہ سمجھتے ہیں کہ آج جو شخص کسی منصب اور عہدے پر بیٹھا ہے تو اُس پر ذمہ داری زیادہ بڑھ جاتی ہے، اُس کو احتساب کے عمل سے زیادہ گزرنا پڑتا ہے۔ آج سیاستدان malign ہو رہا ہے، آج سیاستدان کے اوپر جو کچھ اچھا لاجرا ہے اُس کی وجہ خود سیاستدان ہے۔ بہت شکریہ

جناب ڈپٹی سپیکر: جی، محترمہ عظمیٰ کاردار!

محترمہ عظمیٰ کاردار: جناب سپیکر! بہت شکریہ۔ یہ بات سمجھ میں آتی ہے کہ حزب اختلاف کو بہت پریشانی ہے لیکن بات یہ ہے کہ ان کی ساری شکایات حکومت سے نہیں ہیں بلکہ ان کی ساری شکایات نیب سے ہیں اور یہ نیب کے قوانین کو کالے قوانین کہہ رہے ہیں تو بات یہ ہے کہ پاکستان پیپلز پارٹی کے دورِ حکومت میں اور پاکستان مسلم لیگ (ن) کے پانچ سالوں میں بھی نیب کے یہی قوانین تھے اور ان کو متعدد بار کہا گیا کہ آئین بیٹھیں اور نیب کے قوانین میں reforms کریں۔

جناب سپیکر! میں تو صرف ان سے یہ پوچھنا چاہ رہی ہوں کہ جو چیਜے گزرے ہیں تو یہ قانون مشرف کا بنایا ہوا تھا۔ آپ کی دونوں پارٹیوں کو علیحدہ علیحدہ پانچ سال ملے تو آپ کیوں نہیں بیٹھے؟ آپ کو چاہئے تھا کہ نیب کے قوانین کو بھیک کرتے اور fundamental rights پر independently کام کرنے کی اجازت دی ہے کیونکہ وزیر اعظم جناب عمران خان کی پہلی تھی کہ جب تک آپ کے ادارے مضبوط نہیں ہوں گے آپ کا ملک progress کر سکے گا۔

جناب سپیکر! میں یہ سوال بھی اپوزیشن سے کرنا چاہوں گی کہ اس وقت جناب محمد حمزہ شہباز شریف، عبدالعزیز خان یا خواجہ سلمان رفیق جو بیہاں بیٹھے ہیں تو کیا پچھلے دس سالوں میں انہوں نے پنجاب اسمبلی میں کوئی ایسا rule بنایا تھا کہ کوئی پروڈکشن آرڈر پر اسمبلی میں آ سکتا

تھا۔ یہ تو پاکستان تحریک انصاف کی حکومت اور ہمارے سپیکر کی صوابدید تھی کہ انہوں نے آپ کی rule پر یہ request بنایا آپ نے کیا سوچ کر دس سال گزار دیئے تھے کہ یہاں پر کسی کو کوئی problem نہیں ہو گا اور کسی کو پروڈکشن آرڈر کی ضرورت نہیں ہو گی۔

جناب سپیکر! محترمہ عظمی زاہد بخاری میری بہن ہیں انہوں نے کہا کہ assets beyond means vide term ہے۔ باعث کروڑ عوام کو ان کے حقوق کوں دلوائے گا۔ آپ کا لیڈر ناہل سپریم کورٹ سے ہوا اسے ایک ادارے نے ناہل کیا۔ اگر وہ وزیر اعظم تھے اور ان کی عوام میں حیثیت تھی تو وہ جوابدہ تھے۔ وہ قوم کے پیسے کے امانت دار تھے ان کو بتانا چاہئے تھا۔

جناب ڈپٹی سپیکر: بہت شکریہ۔ جی، محترمہ شاہدہ احمد!

محترمہ شاہدہ احمد: بسم اللہ الرحمن الرحيم۔ جناب سپیکر! میں نے ابھی اپوزیشن کی تقاریر سنی ہیں۔ محترمہ ذکیہ خان جو بہت پرانی پارلیمنٹریں ہیں انہوں نے بڑے آرام سے کہہ دیا کہ تھانہ ایک ایسی جگہ ہے جہاں پر شریف آدمیوں کے جانے پر افسوس ہے۔ ان کو یہ سمجھنا چاہئے کہ ہماری پولیس اور تھانہ کلچر بالکل بھی بُرانہیں ہے۔

جناب سپیکر! وہ سمجھتے ہیں کہ اچھے انسان اور شریف آدمی کی کیا جگہ ہوتی ہے اور چورڑا کو کی کیا جگہ ہوتی ہے۔ یہاں یہ کہہ دینا کہ تھانے میں شریف آدمی نہیں جاتا یہ اچھی بات نہیں ہے۔ آپ نے پولیس کے حوالے سے بہت بُراتا شدیا ہے۔

جناب سپیکر! ابھی محترمہ عظمی زاہد بخاری جو اپوزیشن کی خواتین کی لیڈر ہیں انہوں نے بھی بڑے آرام سے کہہ دیا کہ پاکستان کی پوری کی پوری عوام ہی corrupt ہے۔ یہ کہہ دینا بڑا آسان ہے اس کو justify کرنا بڑا مشکل ہے۔ آپ میرا احتساب سمجھئے میں اپنے آپ کو پیش کرتی ہوں۔

جناب سپیکر! میں بھی اس ایوان کا حصہ ہوں میرا احتساب سمجھئے۔ یہ کوئی طریق کا رہنمی ہے کہ آپ یہاں بیٹھ کر دھڑلے سے بول دیں کہ پاکستان کی پوری عوام corrupt ہے تو میں یہ کہتی ہوں کہ پاکستان کی عوام corrupt نہیں ہے۔

جناب سپیکر! میں یہ کہتی ہوں کہ جو بڑے ہیں وہ اپنے گریبان میں جھانکتیں۔ محترمہ عظمیٰ بخاری کا یہ قصور نہیں ہے بلکہ وہ جن لوگوں میں بیٹھتی ہیں وہ لوگ corrupt ہیں جو ان کے ارد گرد گھومتے ہیں۔ بہت شکریہ

ملک محمد احمد خان: جناب سپیکر! ہم نے پہلے کبھی ایسا نہیں سنا کہ عظمیٰ کا قصور نہیں ہے بلکہ یہ جن لوگوں کے درمیان بیٹھی ہیں وہ بڑے اور corrupt ہیں۔ یہاں 70، 80 لوگ بیٹھے ہیں جن میں عبدالرؤف ہیں مجھے تو وہ کہیں سے corrupt نہیں لگتے، شیخ علاؤ الدین بیٹھے ہیں جو مجھے بالکل corrupt نہیں لگتے۔ جناب محمدوارث شاد! مجھے آپ بھی نہیں لگتے۔

ملک محمد احمد خان: جناب سپیکر! میں وہاں نہیں بیٹھا ہوا بلکہ ادھر بیٹھا ہوا ہوں۔ یہ وہ ہیں جہاں عظمیٰ بیٹھی ہوئی تھیں۔ ان میں طاہر خلیل سندھو بھی ہیں جو مجھے ضرور corrupt لگتے ہیں۔ (قہقہہ) ان سے ذرا حساب پوچھیں۔ یہ تو کمال ہی ہو گئی ہے۔

جناب ڈپٹی سپیکر: ملک محمد احمد خان! مجھے عبدالعیم خان!

جناب عبدالعیم خان: بِسْمِ اللّٰہِ الرَّحْمٰنِ الرَّحِیْمِ۔ جناب سپیکر! میں آپ کا شکریہ ادا کرتا ہوں۔ میں سپیکر پنجاب اسمبلی جناب پرویزا الہی کا دل کی گہرائیوں سے شکریہ ادا کرتا ہوں کہ انہوں نے پروڈکشن آرڈر جاری کئے۔

جناب سپیکر! میں سارے ایوان کا خاص طور پر محترمہ ذکیرہ خان آپ کا اور تمام ہنہوں بھائیوں کا شکریہ ادا کرتا ہوں۔

جناب سپیکر! میں پہلی بار 2003 میں اس اسمبلی میں آیا تھا۔ یہاں بہت سے ایسے دوست بیٹھے ہیں جو اس زمانے میں میرے colleague تھے۔ میں 2003 سے نومبر 2007 تک اس مقدس ایوان کا ممبر تھا۔ اس وقت بہت سے دوست (ن) لیگ، پیپلز پارٹی اور (ق) لیگ میں تھے جو آج یہاں پر مختلف جماعتوں میں مختلف بچوں پر بیٹھے نظر آتے ہیں۔

جناب سپکر! میں آپ کو پوری ایمانداری سے کہنا چاہتا ہوں کہ میں نے بطور ایم پی اے اور صوبائی وزیر اپنی پوری ایمانداری سے کوشش کی کہ اپنے ملک اور قوم کے لئے ایک نیک جذبے کے ساتھ محنت کر سکوں۔

جناب سپکر! میں جب وزیر تھا تو میرے سارے بھائی اور بھتیں گواہ ہیں جو اس وقت اپوزیشن میں تھے جانتے ہیں کہ میں نے ایمانداری سے کام کیا۔

جناب سپکر! میں حلفاً کہتا ہوں اور اللہ تعالیٰ کو گواہ بنانا کہتا ہوں کہ عبدالعیم خان کے خلاف اگر کسی نے یہ بات سنی ہو کہ میں نے کبھی اپنے اختیارات کا ناجائز فائدہ اٹھایا ہو۔ میں نے اپنے آپ کو فائدہ دینے کے لئے کبھی اپنے منصب کو استعمال نہیں کیا۔ (نصرہ بائے تحسین)

جناب سپکر! میں آپ کے سامنے اپنے اللہ کو گواہ بنانا کہتا ہوں جس کے قبضے میں میری جان ہے۔ میں نے اپنی زندگی میں کبھی ایک روپیہ رشوت کا نہیں لیا۔ میں نے کبھی ایک روپے کی کسی ٹیکے میں، نہ کسی نوکری میں یا کسی قسم کے کام میں بے ایمانی کی ہے۔ (نصرہ بائے تحسین)

جناب سپکر! مجھے افسوس اس بات کا ہے کہ جس جذبے کے تحت میں سیاست میں آیا تھا اور میں نے پوری ایمانداری سے کوشش کی ہے کہ میں اپنے ملک کی خدمت کروں اور اس ملک کے لئے اپنا حصہ ڈالوں۔ اس ملک میں عام آدمی کا جو حال ہے اس کو بہتر بنانے کے لئے محنت کروں لیکن آج جب میں نیب کی سلاخوں کے پیچھے ہوں تو مجھے افسوس ضرور ہوتا ہے۔

جناب سپکر! میں چار سال بطور وزیر اور پانچ سال کا بطور ایم پی اے و وقت یاد آتا ہے تو مجھے کوئی ایک ایسا دن یاد نہیں آتا کہ میں نے کبھی کسی کی ہو یا کسی کارکن چاہے وہ اپوزیشن کا ہوا کے ساتھ زیادتی کی ہو حتیٰ کہ میں نے اپنے حلقة میں بھی اپوزیشن کے کسی کارکن کے ساتھ زیادتی نہیں کی۔ میں نے کبھی کسی بھی تھانے میں کسی کے خلاف پرچ درج نہیں کروا یا میں نے آج تک کسی کو اٹھوا کر مار نہیں پڑوائی، میں نے کبھی کسی کے ساتھ کوئی زیادتی نہیں کی اور اس کا گواہ میر اللہ ہے۔

جناب سپکر! میں اس ایوان میں ممبر کا حلف اٹھانے کے بعد پانچ دفعہ نیب گیا۔ مجھے ہر تین دن کے بعد نیب کا نوٹس آ جاتا تھا۔ میں جو چیزیں انھیں دے کر آتا تھا تو وہ اگلی دفعہ انہی میں سے نئی چیزیں نکال کر سوال پوچھتے تھے۔

جناب سپیکر! میں حلفاً کہتا ہوں اور میں نے انہیں بھی کہا تھا کہ میں نے آج تک اس ملک کو اپنے گھر سے زیادہ مقدس سمجھا ہے۔ میں نے اس ملک میں رہنے والوں کو اپنے خاندان سے زیادہ مقدس سمجھا ہے۔ میں جتنا اپنے گھر کے لئے سوچ سکتا ہوں شاید اس سے زیادہ اس ملک کے لئے سوچتا ہوں اور پوری ایمانداری سے سوچتا ہوں۔ (نعرہ ہائے تحسین)

جناب سپیکر! مجھ پر جو بھی الزامات ہیں اس بات کا اللہ گواہ ہے، میں جب بھی اللہ کے سامنے سجدہ کرتا ہوں تو مجھے آج تک ایسی کوئی چیز یاد نہیں آئی کہ میں نے کبھی کسی شخص کے ساتھ زیادتی کی ہو، کسی کو جان بوجھ کر تنگ کرنے کی کوشش کی ہو خواہ میں اپوزیشن میں تھا یا حکومت میں تھا۔ میں 2007 سے 2018 تک اپوزیشن میں تھا۔

جناب سپیکر! میں دس سال اپوزیشن میں کھڑا رہا یہاں پر مسلم لیگ (ان) کے میرے دوست، بہن اور بھائی بیٹھے ہیں آپ ان سے پوچھ لیں کہ جب یہ حکومت میں تھے اُس وقت میں نے ڈٹ کر اپوزیشن کی ہے اور لا ہور میں کوئی جلسہ، جلوس، ریلی اور احتجاج ایسا نہیں تھا جس کی میں سربراہی نہیں کرتا تھا۔ اسی طرح جو پنجاب میں ذمہ داری دی گئی وہ بھی میں نے نبھائی ہے۔

جناب سپیکر! میر ائنے پاکستان اور اپنے قائد جناب عمران خان کے لئے جو جذبہ تھا اس جذبے سے کبھی میں ایک قدم پیچھے نہیں ہٹا بلکہ ہر چیز میں آگے رہا۔ میں کاروباری انسان تھا اور میرے دوست مجھے کہا کرتے تھے کہ عبدالعیم خان یہ کام نہ کر کیونکہ تو کاروبار کرتا ہے اور لوگ تجھے تنگ کریں گے تو میں ان کو کہتا تھا کہ میر ارازنگ میر اللہ ہے۔

جناب سپیکر! میر ایمان اس بات پر ہے کہ مجھے رزق صرف میرے خدا نے دینا ہے تو مجھے کسی انسان سے کیا ڈر ہے؟ آج میرے دوست یہاں پر گواہ ہیں اور میں پوری ایمانداری کے ساتھ یہ بات کہہ سکتا ہوں کہ back channel میں کسی کے ساتھ مل کر میں نے اپنے لئے کسی قسم کی کوئی آسانی مانگی ہو یا ان کو کہا ہو کہ مجھے بھی کسی سے ملادیں تاکہ میں بھی اپنا کام سیدھا کر لوں یا صبح یہاں پر تقریر کر کے شام کو جا کر ملاقات کر لوں تو میں نے کبھی ایسا کام نہیں کیا۔

جناب سپیکر! میں نے پوری ایمانداری کے ساتھ دس سال تک اپنے قائد کا ساتھ دیا ہے اور اس پر میر اللہ میراً گواہ ہے۔ (نعرہ ہائے تحسین)

جناب سپیکر! آج میں آپ سب کے سامنے یہ کہنا چاہتا ہوں اور اپنی قوم کے سامنے یہ وعدہ کرنا چاہتا ہوں کہ میں آپ سب کو اس بات کا تقدیم دلاتا ہوں کہ میں کبھی آپ کا سر جھکنے نہیں دوں گا۔ میں کبھی ایسا وقت نہیں آنے دوں گا جب آپ کہیں کہ عبدالحیم خان نے اسمبلی میں کھڑے ہو کر تقریر کی تھی اور اس پر آج ایک روپے کی کرپش نثارت ہو گئی ہے۔

جناب سپیکر! میں زندگی میں سر اٹھا کر چلا ہوں اور میں نے سر اٹھا کر سیاست اور کاروبار کیا ہے۔ میں نے ہر شخص کے لئے ہمیشہ اچھا سوچا ہے اور اس کے ساتھ نیک نیت رہا ہوں۔

جناب سپیکر! مجھے امید ہے کہ میرا اللہ میر اضامن ہے ہر ایک کے ساتھ جھوٹ بولا جاسکتا ہے لیکن اپنے خدا سے جھوٹ نہیں بولا جاسکتا اور میں پوری ایمانداری کے ساتھ آپ کو کہہ رہا ہوں کہ جب میں اللہ کے حضور جاتا ہوں تو پوری نیک نیت کے ساتھ اللہ کے سامنے سجدہ کرتا ہوں تو مجھے اس بات کا اطمینان ہوتا ہے کہ میں نے کوئی غلط کام نہیں کیا اور میں آج سب کے سامنے یہ کہنا چاہتا ہوں کہ انشاء اللہ تعالیٰ میری وجہ سے آپ کا اور اس مقدس ایوان کا سر بلند ہو گا اور کبھی اس کا سر جھکنے نہیں دوں گا۔ آپ سب کا بہت بہت شکریہ

جناب ڈپٹی سپیکر: حجی، وزیر قانون!

وزیر قانون و پارلیمنٹی امور / لوکل گورنمنٹ و کیوں نئی ڈولپیمنٹ (جناب محمد بشارت راجا):

جناب سپیکر! شکریہ۔ میں یہ گزارش کرنا چاہوں گا کہ اسلام آباد میں ایک واقعہ رونما ہوا ہے اور اس پر معزز ممبر سید حسن مرتضی نے اپنے خیالات کا اظہار کیا ہے۔ انہوں نے نیب کے اور اس کی highhandedness کے حوالے سے اپنے خیالات کا اظہار کیا۔

جناب سپیکر! میں سمجھتا ہوں کہ اس میں کوئی دورائے نہیں ہے اور اسلام آباد میں نیب کی کارروائیوں سے متعلق یانیب کے جو اقدامات ہیں ان پر پارلیمنٹریں بالعموم چاہے ان کا تعلق سینیٹ یا قومی اسمبلی سے ہو وہ وہاں پر اپنے تحفظات کا اظہار کر رہے ہیں۔

جناب سپیکر! جس طرح یہاں پر کہا گیا ہے کہ حکومتی ممبر ان ہمارے وزراء بھی ہمیشہ یہ بات کرتے رہے ہیں اور آج بھی کر رہے ہیں کہ نیب کے قوانین کو revisit کرنے کی ضرورت ہے۔ ہماری ایک خاتون ممبر نے ابھی یہاں کھڑے ہو کر کہا کہ گزشتہ دس سالوں کے دوران دیکھیں تو یہ قانون کوئی آج تحریک انصاف کی گورنمنٹ کا قانون نہیں ہے۔

جناب سپیکر! میں کسی تقید کے حوالے سے یہ بات نہیں کر رہا بلکہ میں اپنی سیاستدانوں کی برادری کی کوتاه اندیشیوں کی طرف اشارہ کر رہا ہوں۔ پاکستان مسلم لیگ (ن) پانچ سال بر سر اقتدار رہی اور پاکستان پیپلز پارٹی بھی بر سر اقتدار رہی تو کیا بہتر نہ ہوتا کہ اگر یہ اتنا ہی تواں کو درساں میں revisit کر لیا جاتا اور اس میں ترمیم کے لئے draconian Law کوئی بات کر لی جاتی۔

جناب سپیکر! آج بھی بحیثیت ایک سیاسی کارکن کے میں آپ کے سامنے اس بات کا اظہار کرنا چاہتا ہوں کہ آج بھی ہم سیاستدانوں کو ہوش کے ناخن لینے چاہتے ہیں اور وفاقی سٹھ پر جن کے متعلقہ یہ معاملہ ہے ہمیں وہاں پر ایک consensus develop کرنے کی کوشش کرنی چاہئے۔ جب گورنمنٹ یہ چاہتی ہے کہ ہم ان قوانین کو revisit کرنا چاہتے ہیں، ان کو بہتر بنانا چاہتے ہیں اور ان کی خامیوں کی نشاندہی جو ہو رہی ہے ان کو دور کرنا چاہتے ہیں تو پھر میں سمجھتا ہوں کہ ہمارے بھائی جو یہاں پر موجود ہیں ان کو اپنی جماعتیں جن کی representation نیشنل اسٹبلی اور سینیٹ میں موجود ہے اُن سے کہنا چاہئے کہ وفاقی حکومت کے ساتھ تعاون کریں اور ان قوانین کو revisit کرنے کے لئے حکومت کے ہاتھ مضبوط کریں۔ (نصرہ ہائے تحسین)

جناب سپیکر! میں یہاں پر یہ بھی عرض کرنا چاہوں گا کہ آج نیب کے متأثرین میں صرف مسلم لیگ (ن) یا پاکستان پیپلز پارٹی نہیں بلکہ آج نیب کے متأثرین میں پاکستان تحریک انصاف بھی ہے اور ہمارے ممبر ان کے خلاف بھی کارروائیاں ہو رہی ہیں۔ ابھی آپ کے سامنے جناب عبدالعیزم خان نے اپنے خیالات کا اظہار کیا یہ بھی نیب سے متأثر ہیں لہذا یہ کہنا کہ یہ گورنمنٹ کی وجہ سے ہو رہا ہے تو میں سمجھتا ہوں کہ یہ تاثر غلط ہے اور تاثر نہیں ہونا چاہئے جبکہ حکومتی ممبر ان بھی بر اہ راست نیب کی کارروائیوں سے متأثر ہو رہے ہیں لیکن فرق صرف اتنا

ہے کہ ہمارے ممبر ان اپنے آپ کو جس طرح ابھی جناب عبدالعیزم خان نے کہا کہ وہ عدالت کے رحم و کرم پر چھوڑ رہے ہیں تو عدالت جو بھی فصلے کرے گی۔

جناب سپیکر! میں سمجھتا ہوں کہ ان کا ضمیر مطمئن ہے اور جس طرح انہوں نے اپنے عزم کا اظہار کیا ہے تو پھر ہمیں اللہ تعالیٰ کے حضور اس بات کی ضرور امید رکھنی چاہئے کہ انشاء اللہ تعالیٰ یہ سرخرو ہوں گے۔

جناب سپیکر! میں سمجھتا ہوں کہ اسی طرح ہم اگر عدالتوں پر بھی انگلی اٹھائیں گے تو پھر اس سے معاملات مزید الجھنا شروع ہو جاتے ہیں۔

جناب سپیکر! میں یہاں پر یہ بھی عرض کرنا چاہتا ہوں کہ بعض اوقات ہم سیاستدان جذبات میں بہت آگے نکل جاتے ہیں جیسا کہ ابھی محترمہ عظیم زاہد بخاری نے بات کرتے ہوئے کہا کہ فوج اور عدالیہ کا احتساب نہیں ہوتا تو ہمیں یہ بات نہیں بھولنی چاہئے کہ ان دونوں اداروں میں ان کا اپنا احتساب کا ایک نظام موجود ہے اور میں زیادہ پرانی بات نہیں کرتا میں near past کی بات کرتا ہوں کہ فوج میں inbuilt accountability کا ایک mechanism ہے اس کے تحت اتنے بڑے لیوں پر سزا نہیں دی گئیں جس کا ہم سیاستدان شاید تصور بھی نہیں کر سکتے۔

جناب سپیکر! صرف فرق اتنا ہے کہ ہم سیاستدان اپنے اندر accountability کا کوئی نظام پیدا نہیں کرنا چاہتے۔ اگر ہماری خود احتسابی کے لئے اسی ہاؤس کی کمیٹی بن جائے اور ہم اپنی خود احتسابی خود کریں تو میں سمجھتا ہوں کہ شاید باہر سے کسی کو آگر ہماری خود احتسابی کی ضرورت ہی نہ پڑے۔ اسی طرح عدالیہ میں بھی ان کا اپنا ایک نظام موجود ہے اور وہ اس کے تحت کام کرتے ہیں لیکن ہمارا مسئلہ یہ ہے کہ ہم سیاستدان اپنی accountability کے بارے میں سوچتے ہی نہیں ہیں۔

جناب سپیکر! میں یہاں یہ گزارش کرنا چاہتا تھا کہ ابھی یہاں پر ایک مثال دی گئی کہ جناب عمران خان نے یہ کیا اور وہ کیا تو میں سمجھتا ہوں کہ ہمارے اپوزیشن کے اور حکومتی ممبر ان سیاستدانوں میں خود احتسابی کا نظام ہے تو میں ان کی یادداشت کے لئے اور یادداشت کو درست کرنے کے لئے اگر ہمارا کوئی بھائی بھولا ہوا ہے تو میں ان کو ایک مثال دینا چاہتا ہوں کہ ہم

سیاستدانوں میں سے ہی جن کا تعلق مسلم لیگ سے ہی تھا محمد خان جو نجوم نے اپنے اندر، اپنی صفوں میں احتساب کا نظام قائم کیا تھا اور ان کا نام آج تک زندہ ہے۔

جناب سپیکر! انہوں نے اپنے وفاقی وزیر کو کرپشن کے سبب علیحدہ کیا تھا تو آج بھی ان کا نام قدر کی رنگاہ سے لیا جاتا ہے۔ اسی طرح میں سمجھتا ہوں کہ محمد خان جو نجوم کے بعد عمر ان خان واحد قومی لیڈر ہیں جنہوں نے اپنی صفوں کے اندر کم از کم یہ اصول ضرور طے کر دیا ہے کہ اگر کسی پر الزام بھی ہے تو وہ استعفی دے کر اپنے عہدے سے علیحدہ ہو جائے۔ جناب عبدالحیم خان ابھی ریمانڈ پر ہیں لیکن استعفی دے کر یہاں بیٹھے ہوئے ہیں۔ جن کے چالان عدالتوں میں پیش ہو رہے ہیں وہ دن دن ناتے پھر رہے ہیں لیکن وہ استعفی کیوں نہیں دیتے؟ وجہ یہ ہے کہ جب سیاستدان عہدے سے چھپا رہے گا، اپنے احتساب کو نظر انداز اور اپنی جان بچانے کے لئے یہ کہے گا کہ میں عہدے سے چھپا رہوں تو پھر بیروفی قوتیں آپ کا احتساب کرنے کے لئے آئیں گی۔

جناب سپیکر! ہم اپنے آپ کو خود احتساب کے لئے پیش کریں اور جو روایت پاکستان تحریک انصاف نے ڈالی ہے جیسے باہر اعوان نے الزام پر ہی استعفی دے دیا اور ابھی جناب عبدالحیم خان ریمانڈ پر ہیں پھر بھی استعفی دے دیا لیکن جن لوگوں کے چالان عدالتوں میں ہیں وہ استعفی کیوں نہیں دیتے حالانکہ ان کو سب سے پہلے استعفی دینا چاہئے تھا۔ ہم اپنے عہدوں کے پیچھے چھپ کر اپنا defense چاہتے ہیں اور میں سمجھتا ہوں کہ یہی وجہ ہے کہ سیاستدان بدنام ہوتا ہے۔

جناب سپیکر! میں اپوزیشن کے ممبران سے یہ امتاس کروں گا کہ آئیں اور سیاستدانوں کے اندر ہم خود اپنی خود احتسابی کا نظام پیدا کریں تاکہ باہر سے آپ پر کوئی انگلی نہ اٹھاسکے۔ شکریہ سید حسن مرتضی: جناب سپیکر! پوائنٹ آف آرڈر۔

جناب خلیل طاہر سندھو: جناب سپیکر! پوائنٹ آف آرڈر۔

جناب ڈپٹی سپیکر: جی، بزرگ بھی شروع کرنا ہے۔

ملک محمد وحید: جناب سپیکر! آپ نے مجھے وقت دینے کا کہا تھا۔

جناب ڈپٹی سپیکر: جی، آپ بات کر لیں۔

ملک محمد وحید: بسم اللہ الرحمن الرحيم۔ جناب سپیکر! بات یہ ہے کہ ابھی میرے بزرگ میرے بھائی نے یہ بات باور کرائی ہے حالانکہ ہم تو پہلے ہی کہتے تھے کہ جس شاخ پر بیٹھ کر آج اس کو کاٹا جا رہا ہے کل آپ بھی اسی شاخ کی سواری ہیں اور کل آپ بھی گریں گے۔
 جناب سپیکر! میں یہ گزارش کرنا چاہتا ہوں کہ آج تمام وزراء فرنٹ بچوں پر بیٹھ کر خوش ہوتے ہیں، خوشیاں مناتے ہیں اور دیکھتے بھی ہیں۔۔۔ (قطع کلامیاں)

MR DEPUTY SPEAKER: No cross talks.

ملک محمد وحید: جناب سپیکر! یہ میری بات سن لیں۔ آج یہ خوشیاں تو مناتے ہیں اور جس شاخ پر بیٹھ کر انہوں نے آری کے ساتھ شاخ کو کاٹا ہے تو کل یہ وزیر بھی روتے ہوئے نظر آئیں گے۔ آج حکومتی بچوں سے صرف ایک قطرہ گرا ہے جن کا نام جناب عبدالعیزم خان ہے لیکن ہم ان کے لئے چور اور ڈکیت کے نعرے بالکل نہیں لگائیں گے اور انہیں یہ کہہ کر نہیں پکاریں گے بلکہ ہم انہیں یہ کھٹکا دیں گے کہ اگر وہ تمام تر معاملات کا مقابلہ کرتے ہوئے سرخ رو بھی ہو جاتے ہیں تو آخر پر ان کو یہ کہہ دیا جائے گا کہ آپ کی آمدن آپ کے اشاؤں کے ساتھ مطابقت نہیں رکھتی لہذا آپ پھر بھی چور ہیں۔

جناب سپیکر! میں یہ گزارش کرنا چاہتا ہوں کہ ایوان میں بیٹھے تمام وزیر، مشیر، پارلیمانی سیکرٹریز اور تمام تر ایمپلائی ایمز اپنی آمدن اور اشاؤں کا جواب نہیں دے سکتے۔ (قطع کلامیاں)
 جناب سپیکر! میری اب یہ بات سنیں اور بات مکمل ہونے دیں۔

MR DEPUTY SPEAKER: No cross talks.

ملک محمد وحید: جناب سپیکر! ابھی ڈاکٹر عبد الصمد گرفتار ہوا اور آپ سے لے کر جناب عمران خان کی چینیں نکل گئیں۔

جناب ڈپٹی سپیکر: ملک محمد وحید! پلیز up wind کریں۔

ملک محمد وحید: میں یہ سمجھتا ہوں کہ ابھی کس کس کو گرفتار ہونا ہے؟

جناب ڈپٹی سپیکر: آپ up wind کریں۔

ملک محمد وحید: جناب سپیکر! کبھی پیپلز پارٹی کی چینیں نکلیں گی، کبھی (ن) ایگ کی اور کبھی پی ٹی آئی کی چینیں نکلیں گی لیکن ہمیں نیب کے قوانین میں ترمیم کرنے کے لئے سروڑنا پڑے گا۔ اگر انہوں نے سرنہ جوڑا تو بار بار روتے نظر آئیں گے۔ کبھی ہم روئیں گے تو کبھی آپ روئیں گے۔

جناب ڈپٹی سپیکر: جی، شکریہ

جناب خلیل طاہر سندھو: جناب سپیکر! صرف آدھامنٹ دے دیں۔

جناب ڈپٹی سپیکر: جناب خلیل طاہر سندھو! وقفہ سوالات شروع کرنا ہے۔ آپ کا پہلے point of view آگئیا ہے۔

جناب خلیل طاہر سندھو: جناب سپیکر! مجھے منحصر بات کرنے دیں۔

جناب ڈپٹی سپیکر: جی، اب وقفہ سوالات شروع کرنے لگے ہیں۔

جناب خلیل طاہر سندھو: جناب سپیکر! صرف آدھامنٹ دے دیں۔

جناب ڈپٹی سپیکر: جناب خلیل طاہر سندھو! میں نے آپ کو پہلے بھی بات کرنے کا موقع دیا ہے۔

سوالات

(محکمہ داخلہ)

نشان زدہ سوالات اور ان کے جوابات

جناب ڈپٹی سپیکر: اب وقفہ سوالات شروع کیا جاتا ہے۔ آج محکمہ داخلہ کے متعلق سوالات پوچھے جائیں گے اور ان کے جوابات دیئے جائیں گے۔ پہلا سوال نمبر 678 جناب نصیر احمد کا ہے۔۔۔ موجود نہیں ہیں لہذا اس سوال کو dispose of کیا جاتا ہے۔

میں ایک اہم اعلان کرنا چاہرہ ہوں۔

Parliamentary delegation from Senate, National Assembly and three of the Assemblies they are here and we welcome you to the Punjab Assembly.

(اس مرحلہ پر پارلیمنٹری وفد کی آمد پر پورے ایوان نے ڈیک بجا کر اُن کو خوش آمدید کہا)

سید حسن مر تضی: جناب سپیکر! پو ائکٹ آف آرڈر۔

جناب ڈپٹی سپیکر: سید حسن مر تضی! وقفہ سوالات ہے۔ اگلا سوال نمبر 717 جناب علی اختر۔۔۔

موجود نہیں ہیں لہذا اس سوال کو بھی dispose of کیا جاتا ہے۔

سید حسن مر تضی: جناب سپیکر! میں نے رولز معطل کرو کر ایک قرارداد پیش کرنی ہے۔

جناب ڈپٹی سپیکر: سید حسن مر تضی! وقفہ سوالات کے بعد کر لیں گے۔ پہلے بنس پورا ہونے دیں۔

سید حسن مر تضی: جی، ٹھیک ہے۔

جناب ڈپٹی سپیکر: اگلا سوال سید عثمان محمود کا ہے۔ سوال نمبر ہے۔

SYED USMAN MEHMOOD: Mr Speaker! Question No. 732 and kindly consider the question as read.

MR DEPUTY SPEAKER: Answer but not the question.

SYED USMAN MEHMOOD: Mr Speaker! I am not going to repeat the question.

MR DEPUTY SPEAKER: You are confused.

SYED USMAN MEHMOOD: Mr Speaker! If you want may I repeat the question.

جناب ڈپٹی سپیکر: جی، نہیں۔

جناب نصیر احمد: جناب سپیکر! میرا پہلا سوال تھا۔

جناب ڈپٹی سپیکر: آپ موجود نہیں تھے اور میں نے باقاعدہ announcement کی تھی۔ آپ کا

سوال dispose of کر دیا ہے۔

جناب نصیر احمد: جناب سپیکر! آپ take up کر لیں۔

جناب ڈپٹی سپیکر: چلیں، کوئی بات نہیں۔ سید عثمان محمود! آپ کے سوال کا جواب پڑھا ہوا تصور

کیا جاتا ہے۔

رحیم یار خان: پی پی 264 میں تھانہ جات اور چوکیوں کی عمارت کے کرایہ سے متعلقہ تفصیلات

* 732: سید عثمان محمود: کیا وزیر اعلیٰ از راہ نوازش بیان فرمائیں گے کہ:-

- (الف) حلقہ پی پی-264 ضلع رحیم یار خان میں کل کتنے تھانہ جات اور چوکیاں کہاں ہیں؟
 (ب) کس کس تھانہ جات اور چوکیوں کی عمارت کرایہ پر ہیں ان کے نام اور ماہنہ کرایہ کی تفصیل بتائیں؟
 (ج) ان تھانہ جات اور چوکیوں کے لئے عمارت کرایہ پر لینے کی وجہات کیا ہیں؟
 (د) ان تھانہ جات اور چوکیوں کی عمارت کی تعمیر و مرمت پر سال 2017-2018 سے آج تک سالانہ کتنی رقم خرچ کی گئی، تفصیل تھانہ اور چوکی وار بتائیں؟

وزیر قانون و پارلیمنٹی امور / لوکل گورنمنٹ و کیونٹی ڈویلپمنٹ / داخلہ (جناب محمد بشارت راجہ):

(الف) حلقہ پی پی-264 ضلع رحیم یار خان میں چار تھانہ جات اور تین چوکیاں ہیں۔

تھانہ صدر صادق آباد	تھانہ آباد پور
تھانہ اقبال آباد	تھانہ بوجوگ
چوکی راجن پور کلاں	
چوکی بہادر پور	
چوکی جمال دین والی	

(ب) تھانہ اقبال آباد کی بلڈنگ کرایہ پر تھی جس کا ماہنہ کرایہ مبلغ/- 40,000 روپے تھا جو کہ اب مورخہ 01.11.2018 سے سرکاری عمارت میں شفت ہو چکا ہے۔

(ج) سال 2007 میں تھانہ صدر رحیم یار خان کی bifurcation سے تھانہ اقبال آباد بنایا گیا تھا جس کی بلڈنگ نہ تھی جس وجہ سے کرایہ کی بلڈنگ میں تھانہ ہذا کام کرتا رہا ہے۔

(د) مالی سال 18-2017 میں مبلغ/- 20,000 روپے سالانہ فی تھانہ کی مرمت پر خرچ کرنے گئے۔

جناب ڈپٹی سپیکر: کوئی ضمنی سوال ہے؟

سید عثمان محمود:جناب سپیکر! میں نے اپنے حلقة پی پی-264 میں موجود تھانوں اور ان کے اخراجات کے حوالے سے سوال کیا تھا جس کا مجھے جواب دیا گیا ہے۔

جناب سپیکر! میں اس کے ساتھ ایک ضمنی سوال یہ put کرنا چاہوں گا کہ ہمارے حلقة پی پی-264 کو چار پولیس سٹیشن تھانہ بھونگ، تھانہ آباد پور، تھانہ اقبال آباد اور تھانہ صدر صادق آباد لگتے ہیں اور تین چوکیاں لگتی ہیں جن کا نام چوکی راجن پور کلاں، چوکی بہادر پور اور چوکی جمال دین والی ہے چونکہ geographically میرا اور آپ کا حلقة neighbouring ہے اس لئے آپ کا تھانہ بگلہ اچھا اور چوکی سون میانی بھی ہم share کرتے ہیں۔ یہ لگ بھگ پانچ تھانے اور چار چوکیاں ہیں جس کے باوجود پچھلے چار ماہ میں تھانہ آباد پور کی حدود موضع مسلم آباد سے گھوڑا برادری اور بٹوانی برادری کے پانچ لوگ انوغاء کرنے کے جو تاوان دے کر واپس ہوئے۔

جناب ڈپٹی سپیکر: سید عثمان محمود! آپ ضمنی سوال کر لیں۔

سید عثمان محمود: جناب سپیکر! اگر دو منٹ اجازت دیں تو میں وزیر قانون سے ہی سوال کر رہا ہوں۔

جناب ڈپٹی سپیکر: جی، آپ سوال کریں۔

سید عثمان محمود: جناب سپیکر! چوکی جمال دین والی کی حدود سے نواز مانانامی ایک آدمی انوغاء ہوا جو 15 لاکھ روپے تاوان دے کر واپس ہوا۔ آپ کے تھانہ بگلہ اچھا کی حدود سے غلام فرید جھلن انوغاء ہوا جو 20 لاکھ روپے تاوان دے کر واپس ہوا۔

جناب سپیکر! میرا ضمنی سوال یہ ہے کہ لاءِ اینڈ آرڈر کی جو depleting situation ہے کیا یہ نئے پاکستان اور پولیس reforms کی عکاسی کرتی ہے یا سماں میں جو واقعہ ہوا ہے وہ نئے پاکستان اور پولیس reforms کی عکاسی کرتی ہے؟

جناب سپیکر! میرا یہ سوال وزیر قانون سے ہے اور میں ان سے وضاحت چاہوں گا۔

جناب ڈپٹی سپیکر: جی، وزیر قانون!

وزیر قانون و پارلیمانی امور / لوکل گور نمنٹ و کیو نٹ ڈولپمنٹ / داخلہ (جناب محمد بشارت راجا):
جناب سپیکر! یہ میرے عزیز ہیں لیکن ان کا سوال کچھ اور ہے۔ انہوں نے اصل میں جو سوال پوچھا
تھا میں اُس کو repeat کرنا چاہتا ہوں۔

جناب سپیکر! انہوں نے جز (الف) میں پوچھا کہ حلقة پی پی-264 ضلع رحیم یار خان میں
کل کتنے تھانے جات اور چوکیاں ہیں جس کا میں نے جواب دے دیا۔

جناب سپیکر! جز (ب) میں پوچھا کہ کس کس تھانے جات اور چوکیوں کی عمارت کرا یہ پر
ہیں ان کے نام اور ماہانہ کرا یہ کی تفصیل بتائیں جس کا جواب میں نے دے دیا۔
جناب سپیکر! پھر انہوں نے جز (ج) میں پوچھا کہ ان تھانے جات اور چوکیوں کے لئے
umarat کرا یہ پر لینے کی کیا وجہات ہیں جس کا جواب بھی دے دیا۔ اگلے جز میں انہوں نے پوچھا کہ
ان تھانے جات اور چوکیوں کی عمارت کی تعمیر و مرمت پر سال 2017-18 سے آج تک سالانہ کتنی
رقم خرچ کی گئی۔ اس کا بھی میں نے جواب دے دیا۔

جناب سپیکر! اب اگر یہ crime situation کے متعلق پوچھنا چاہتے ہیں تو fresh question
دیں انشاء اللہ تعالیٰ میں اس کا جواب دوں گا۔

جناب ڈپٹی سپیکر: سید عثمان محمود! Fresh question! اس حوالے سے ڈال دیں۔
سید عثمان محمود: جناب سپیکر! میں یہ عرض کرنا چاہتا ہوں کہ ہمارے ضلع کی تحصیل صادق آباد
میں اے ایس پی ڈاکٹر حفیظ بگٹی posted ہیں، وزیر قانون ٹھیک فرمار ہے ہیں کہ میں نے تھانوں
کے خرچ اور عمارتوں کے متعلق یہ سوال پوچھا تھا کیونکہ مجھے یہ تشویش تھی کہ اگر دن میں پندرہ
بندے انغواء ہو رہے ہیں تو شاید تھانوں کی عمارتیں ہی نہ ہوں؟ اگر وہاں پر پانچ تھانے اور پانچ
چوکیاں ہیں تو اس کے باوجود آپ کے "نمیخ پاکستان" میں دن دھڑے پندرہ، پندرہ بندے انغواء ہو
جاتے ہیں اور آپ کے ASPs کے on record یہ بات posted ہے کہ اس حکومت کی طرف سے
کچھ کے علاقے میں جا کر ڈکیتوں سے ملتے ہیں تو کیا وزیر قانون کو اس بات
کی انفارمیشن ہے؟ شکریہ

جناب ڈپٹی سپیکر: جی، وزیر قانون!

وزیر قانون و پارلیمانی امور / لوکل گور نمنٹ و کیو نٹ ڈولپمنٹ / داخلہ (جناب محمد بشارت راجا):
جناب سپیکر! سید عثمان محمود کے جو خدمتات crime کے حوالے سے ہیں تو میں ان متعلقہ تھانے
جات جن کا ذکر انہوں نے فرمایا ہے، اس حوالے سے انشاء اللہ تعالیٰ پچھلے چھ ماہ کا ٹوٹل کرام
ریکارڈ انہیں پیش کر دوں گا۔

جناب ڈپٹی سپیکر: جناب محمد بشارت راجا! ان کا ایک اور سوال بھی تھا کہ اے ایس پی صاحب جا
کر کچے کے علاقے میں ڈکیتوں سے ملتے ہیں۔

وزیر قانون و پارلیمانی امور / لوکل گور نمنٹ و کیو نٹ ڈولپمنٹ / داخلہ (جناب محمد بشارت راجا):
جناب سپیکر! اگر موصوف حکم دیں گے اور آپ حکم دیتے ہیں تو میں متعلقہ اے ایس پی کو یہاں بلا
کر ان سے ان کی ملاقات کروادوں گا۔

جناب ڈپٹی سپیکر: جی، بالکل انہیں یہاں بلوا کر ان سے بات کروائیں۔

سید عثمان محمود: جناب سپیکر! میں یہی عرض کروں گا کہ متعلقہ اے ایس پی صاحب کو بلایا جائے
اور ان سے وضاحت طلب کی جائے کہ go Under what circumstances did you
چودھری شفیق معزز مبر جن کا تعلق صادق آباد
سٹی سے ہے جو کہ یہاں موجود ہیں، ہمارے اے ایس پی shared ہیں اور آپ ان سے بھی پوچھ
لیں کہ وہاں پر ابھی کیا حالات ہیں؟

جناب ڈپٹی سپیکر: سید عثمان محمود! چودھری شفیق کی بات ہو چکی ہے۔

وزیر قانون و پارلیمانی امور / لوکل گور نمنٹ و کیو نٹ ڈولپمنٹ / داخلہ (جناب محمد بشارت راجا):
جناب سپیکر! میں عرض کرنا چاہتا ہوں کہ کل جناب محمد شفیق کی جناب سپیکر کے ساتھ ملاقات ہوئی
تھی اور ان کے چیبیر میں یہ طے ہوا تھا کہ رحیم یار خان کے متعلقہ پولیس حکام کو کل 10:00 بجے
بلایا ہوا ہے۔ جناب محمد شفیق کا بھی مسئلہ اس ملاقات میں ہم نے حل کرنا ہے اور اگر معزز مبر بھی
آنچا ہیں تو آجائیں اور ان کی موجودگی میں بات ہو جائے گی۔

جناب ڈپٹی سپیکر: سید عثمان محمود! آپ بھی کل صبح آجائیں کیونکہ اے ایس پی صاحب کل 10:00 بجے آرہے ہیں تو جناب محمد شفیق! Kindly آپ اور سید عثمان محمود وزیر قانون کے ساتھ بیٹھ جائیں جو آپ کی reservations کو دور کریں گے۔

چودھری محمد شفیق انور: جناب سپیکر! جناب محمد بشارت راجا اور سپیکر صاحب کا میں شکریہ ادا کرنا چاہتا ہوں کہ انہوں نے بڑے تخلی اور برداری کے ساتھ ہمارے ساتھ بات کی ہے۔ ہمارا کسی کے ساتھ کوئی ذاتی اختلاف یا جگہ انہیں ہے بلکہ بات صرف یہ ہے کہ اگر سیاسی طور پر یا انتقامی طور پر کسی کے خلاف چرس کے تین تین، چار چار، پانچ پانچ کلوگرام کے پرچے کاٹ دیئے جائیں تو ان پچوں کا بھی کوئی محافظہ ہو گا؟

جناب سپیکر! مجھے ابھی اطلاع ملی ہے کہ انہوں نے رات بھی ماشاء اللہ جب انہیں اطلاع دی گئی ہے تو اس کے بعد انہوں نے جو threatening وہاں پر شروع کی ہے وہ بھی ہمارے سامنے آئی ہے اور جوان کے پچوں کو threat کیا گیا ہے کہ ہمیں واپس آ لینے دیں تو ہم آپ سے مل لیں گے تو یہ بھی قبل افسوس بات ہے۔

جناب سپیکر! دوسری بات یہ کہ میرے علم میں یہ بات بھی آئی ہے کہ جناب محمد بشارت راجا! شاید وہ کل نہیں آرہے اور آپ اس کو ذرا reconfirm کر لیں کیونکہ ہم نے جن کے ساتھ بات کرنی ہے تو اس حساب سے ہم آئیں۔ شکریہ

جناب ڈپٹی سپیکر: اگلا سوال جناب صہیب احمد ملک کا ہے۔ جی، سوال نمبر بولیں۔

جناب سمیع اللہ خان: جناب سپیکر! شکریہ۔ سوال نمبر 750 ہے، جواب پڑھا تصور کیا جائے۔ (معزز ممبر نے جناب صہیب احمد ملک کے ایماء پر طبع شدہ سوال دریافت کیا)

جناب ڈپٹی سپیکر: جی، جواب پڑھا تصور کیا جاتا ہے۔

سر گودھا: ریسکیو 1122 سٹر بھیرہ کی بلڈنگ کی تعمیر سے متعلقہ تفصیلات

* 750: جناب صہیب احمد ملک: کیا وزیر اعلیٰ ازراہ نواز شیخ بیان فرمائیں گے کہ:-

(الف) کیا یہ درست ہے کہ ریکیو 1122 سنتر تحصیل بھیرہ ضلع سرگودھا کی بلڈنگ زیر تعمیر ہے اس کی تعمیر کے لئے موجودہ مالی سال 19-2018 میں کتابجٹ مختص کیا گیا اور عمارت کی تعمیر کب سے روک دی گئی ہے؟

(ب) کیا حکومت اس عمارت کو جلد از جلد مکمل کرنے، ایبو لینس اور عملہ و دیگر متعلقہ سہولیات فراہم کرنے کا ارادہ رکھتی ہے تو کب تک، نہیں تو اس کی وجہات کیا ہیں؟

وزیر قانون و پارلیمانی امور / لوکل گورنمنٹ و کیونٹی ڈپارٹمنٹ / داخلہ (جناب محمد بشارت راجا):

(الف) جی ہاں! یہ درست ہے کہ ریکیو 1122 تحصیل بھیرہ کی بلڈنگ زیر تعمیر ہے اور اب تک بلڈنگ ڈپارٹمنٹ نے اس کی تعمیر پر ایک کروڑ چھوٹوں لاکھ روپے خرچ کئے جبکہ باقی ماندہ کام بلڈنگ ڈپارٹمنٹ کے فنڈز کی ضرورت کے مطابق جلد مکمل کر لیا جائے گا۔

(ب) جی ہاں! حکومت اس عمارت کا باقی ماندہ کام مکمل کر کے جلد ہی تمام سہولیات فراہم کرنے کا مکمل ارادہ رکھتی ہے۔

جناب ڈپٹی سپیکر: کوئی ضمنی سوال ہے؟

جناب سمیع اللہ خان: جناب سپیکر! سوال میں پوچھا گیا ہے کہ کیا یہ درست ہے کہ ریکیو 1122 سنتر تحصیل بھیرہ ضلع سرگودھا کی بلڈنگ زیر تعمیر ہے؟ اس کی تعمیر کے لئے موجودہ مالی سال 19-2018 میں کتابجٹ مختص کیا گیا؟

جناب سپیکر! جواب میں ہے کہ اب تک بلڈنگ ڈپارٹمنٹ نے اس کی تعمیر پر ایک کروڑ 54 لاکھ روپے خرچ کئے ہیں ریکیو 1122 سے پوچھا گیا کہ 19-2018 میں جو بجٹ مختص کیا گیا وہ amount بتائیں اور ماشاء اللہ جواب وہ دے رہے ہیں کہ اب تک یعنی فرض کریں کہ وہ تین سال سے کام ہو رہا ہے تو انہوں نے تین سال میں جو خرچ ہوا ہے وہ ایک کروڑ 54 لاکھ روپے بتادیا اور افسوس یہی ہے کہ معزز ممبر ان چاہے وہ حکومت سے ہوں یا اپوزیشن سے، بڑی محنت سے سوالات تیار کرتے ہیں لیکن مکملہ ان کو جس طرح سے treat کرتا ہے یہ بڑی باریکی سے اس کی ایک مثال ہے کہ اتنی زحمت گوارہ نہیں کرتے کہ 19-2018 کی figure لکھ دیتے۔

جناب سپیکر! تین سال کی بتانے کی ضرورت نہیں تھی 19-2018 کی figure آ جاتی اور معزز ممبر کی تسلی ہو جاتی اور پھر یہ بھی پتا چل جاتا کہ اس سنٹر کی تعمیر و رک دی گئی ہے۔ اب چونکہ مجھے پتا نہیں ہے اور یہ بھی ہو سکتا ہے کہ 19-2018 میں کوئی بجٹ مختص نہ کیا گیا ہے جو کہ مفروضے پر بات کر رہا ہو۔ اگر 19-2018 میں کوئی بجٹ نہیں ہے تو اس کا مطلب ہے کہ اس سنٹر کی تعمیر زک گئی ہے اور اگر کوئی بجٹ ہے تو ہم analysis کر سکیں کہ پچھلے دو سالوں میں یا ایک سال میں کتنا بجٹ خرچ ہوا؟

جناب ڈیٹی سپیکر: جناب محمد بشارت راجا! بہت relevant question ہے۔

وزیر قانون و پارلیمانی امور / ولکل گورنمنٹ و کیوٹی ڈوپلپمنٹ / داخلہ (جناب محمد بشارت راجا):
جناب سپیکر! معزز ممبر کی observations درست ہیں۔ 19-2018 کے متعلق انہوں نے پوچھا تھا تو ہمیں اس کے exact figures دینے چاہئیں تھے لیکن انہوں نے خود ہی فرمایا اور کہا کہ مفروضہ یہ بھی ہو سکتا ہے کہ شاید nil ہو تو آپ کا وہ مفروضہ درست ہے کہ اس سال allocation نہیں ہے۔

جناب سمیع اللہ خان: جناب سپیکر! پونکہ میر احلقہ نہیں ہے معزز ممبر جن کا یہ حلقة ہے تو ان کا یہ سوال بہت اہم ہے اور میں اب Chair سے مخاطب ہوں کہ میں پچھلے چھ ماہ سے دیکھ رہا ہوں کہ جناب سپیکر جناب پرویز الہی اور یہاں پر کچھ وہ ممبر ان جو اس دور میں ق لیگ میں شامل تھے کہ چھ ماہ سے ریکیو 1122 کی بات کرتے ہیں اور ان کا credit درست ہے۔

جناب سپیکر! میں کہہ رہا ہوں کہ درست ہے لیکن چھ ماہ سے جب بھی کوئی بات ہوتی ہے تو وہ ریکیو 1122 کا credit لینے کے لئے بات کرتے ہیں تو میں کہوں گا کہ out of proportion بھی بعض دفعہ اس کی بات کرتے ہیں لیکن اب یہ بھیرہ کے سنٹر کے ساتھ پنجاب حکومت نے یہ کیا ہے کہ اس کے لئے 19-2018 کے بجٹ میں zero allocation کی گئی ہے تو میں سمجھتا ہوں کہ یہ اس علاقہ کے لوگوں کے لئے بھی قابل افسوس بات ہے اور جو ہیں ان کے لئے بھی۔ اگر یہاں جناب پرویز الہی ہوتے تو شاید میر اسوال اور طرح سے

ہوتا لیکن چونکہ وہ یہاں پر موجود نہیں ہیں تو میں صرف اس پر افسوس کا اظہار ہی کر سکتا ہوں اور پنجاب حکومت کی اس پالیسی کی نرم الفاظ میں نہ مت ہی کر سکتا ہوں۔

جناب ڈپٹی سپیکر: جی، وزیر قانون!

وزیر قانون و پارلیمنٹی امور / لوکل گورنمنٹ و کیونٹی ڈولپمنٹ / داخلہ (جناب محمد بشارت راجا):
جناب سپیکر! آپ مجھ سے بہتریہ بات سمجھتے ہیں کہ موجودہ حکومت نے آٹھ ماہ کا بجٹ دیا ہے کیونکہ چار ماہ کا پہلا بجٹ نگران حکومت نے دیا تھا تو محدود وسائل ہونے کے باعث ہم اس سال allocation نہیں کر سکے لیکن میرے قابل احترام بھائی نے جو فرمایا اس پر سوالیہ نشان یہ آتا ہے کہ یہ عمارت پچھلے تین یا چھ مہینے میں شروع نہیں کی گئی بلکہ یہ آپ کے دور میں شروع ہوئی تھی اور آپ کے دور میں اس کو مکمل ہونا تھا چونکہ دوسری گورنمنٹ جس طرح آپ نے خود فرمایا کہ جناب پرویز الہی کا یہ initiative کا یہ اس تھا تو اس کو آپ اس طرح آگے لے کر نہیں چلنا چاہ رہے تھے کہ جس طرح اس کو آگے چلنا چاہئے تاکہ ماضی میں اس کی allocation کم رہیں اور آپ کی حکومت اس کو کم پیسے دیتی رہی لیکن you I assured کہ بلڈنگ مکمل ہو چکی ہے اور ہم نے صرف اس کو functional کرنا ہے تو انشاء اللہ اگلے مالی سال میں یہ ہو جائے گی۔

جناب ڈپٹی سپیکر: جناب محمد بشارت راجا! آپ اس کا credit جلد از جلد لے لیں۔

وزیر قانون و پارلیمنٹی امور / لوکل گورنمنٹ و کیونٹی ڈولپمنٹ / داخلہ (جناب محمد بشارت راجا):

جناب سپیکر! جی، انشاء اللہ

جناب سمیع اللہ خان: جناب سپیکر! وزیر اطلاعات و فاقہ حکومت کا ہو یا پنجاب حکومت کا اسے ہم اپوزیشن عموماً "وزیر غلط بیانیہ" بھی کہتے ہیں لیکن مجھے آج افسوس ہے کہ وزیر قانون کو مجھے "غلط بیانیہ" کا لقب دینا پڑ رہا ہے کہ جناب پرویز الہی نے اس ریسکیو 1122 کو شروع کیا ابھی کل میں وزیر قانون کی خدمت میں facts and figure پیش کروں گا کہ اُس کے بعد جب ہماری حکومت آئی میں facts کے ساتھ کل بتاؤں گا اگر آپ نے اجازت دی کہ جب جناب پرویز الہی کی حکومت ختم ہوئی تو ریسکیو 1122 کے کتنے سندرز تھے اور میاں محمد شہباز شریف کی حکومت نے ---

جناب ڈپٹی سپیکر: آپ سوال ڈال دیں۔

جناب سمیع اللہ خان: جناب سپیکر! میں ویسے ہی بتا دوں گا تو وزیر قانون نے انتہائی غلط بیانی سے کام لیا ہے کہ اُس کے بعد ہم نے اُس پر کوئی کام نہیں کیا۔ ہم نے پنجاب کے جو 122 تحریکیں سنترز ہیں ہر تحریک کے اندر۔۔۔

جناب ڈپٹی سپیکر: آپ سوال ڈال دیں۔

جناب سمیع اللہ خان: جناب سپیکر! میرا آخری ضمنی سوال ہے۔۔۔

جناب ڈپٹی سپیکر: جناب سمیع اللہ خان! آخری سوال کر لیں اور آپ جو بتارہے ہیں اُس پر سوال ڈال دیں۔

جناب سمیع اللہ خان: جناب سپیکر! میرا آخری ضمنی سوال یہ ہے جب اس کے اوپر وزیر قانون نے یہ مان لیا کہ 2018-19ء میں اس کی zero allocation تھی تو جب تو کام رک جاتا ہے۔

جناب ڈپٹی سپیکر: جی، بالکل ٹھیک ہے۔

جناب سمیع اللہ خان: جناب سپیکر! اب یہ میرا آخری سوال ہے کہ سوال کے جز (الف) میں ہے کہ عمارت کی تعمیر کب روک دی گئی؟ اب اس کا جواب ذرا پڑھ لیں۔ اس کا جواب ہاں میں نہیں ہے کہ روک دی گئی بلکہ وہی گول مول جواب کے مکمل کرنے کا ارادہ رکھتی ہے جلد مکمل کر لیا جائے گا۔ یہ یہاں specific question سوال ہے کہ یہ کب روک دی گئی۔ اس سوال کا جواب یہاں نہیں دیا گیا۔

وزیر قانون و پارلیمنٹی امور / لوکل گورنمنٹ و کیونٹی ڈپلینمنٹ / داخلہ (جناب محمد بشارت راجا):
جناب سپیکر! مجھے افسوس اس بات کا ہے کہ انہوں نے لفظ غلط بیانی کا استعمال کیا میں اس میں کہنا نہیں چاہ رہا اس میں ان کا اپنا ظرف ہے لیکن میں نے categorically کہا ہے کہ اس سال allocation نہیں تھی، بلکہ مکمل ہو چکی ہے liabilities clear ہونے ہیں، ہم اُس کی clear liabilities کر دیں گے لیکن میں تھوڑا سایہ زور دے کر کہنا چاہوں گا کہ بیگانی شادی

میں عبد اللہ دیوانہ یہ سوال کسی کا تھا آپ کو پورا علم نہیں تھا کیونکہ آپ اپنا سوال تو کرتے نہیں، لوگوں کے سوالوں پر آپ on his behalf شروع کر دیتے ہیں۔

جناب سمیع اللہ خان: جناب سپیکر! جناب محمد بشارت راجا وزیر قانون کے ساتھ ساتھ پارلیمانی منستر امور کے منستر بھی ہیں لیکن ان کو پارلیمانی روایات کا---

وزیر قانون و پارلیمانی امور / ولک گور نمنٹ و کیو نٹ ڈولپمنٹ / داخلہ (جناب محمد بشارت راجا):
جناب سپیکر! ان کے حلقو سے متعلقہ سوال نہیں ہے۔---

محترمہ اسوہ آفتاب: جناب سپیکر! ---

جناب ڈپٹی سپیکر: جناب سمیع اللہ خان! آپ تشریف رکھیں محترمہ کو بات کر لینے دیں۔ وہ بھی آپ کی پارٹی سے ہیں۔ آپ بیٹھ جائیں۔

وزیر پبلک پر اسیکیو شن (چودھری ظہیر الدین): جناب سپیکر! میں گزارش کرنا چاہتا ہوں۔---
جناب ڈپٹی سپیکر: جناب سمیع اللہ خان! آپ بیٹھ جائیں۔

جناب سمیع اللہ خان: جناب سپیکر! مجھے جواب دینے دیں یہ قانون و پارلیمانی امور کے منستر ہیں لیکن انہیں پارلیمانی روایات کا پتا نہیں ہے۔---

جناب ڈپٹی سپیکر: جی، چودھری ظہیر الدین!

وزیر پبلک پر اسیکیو شن (چودھری ظہیر الدین): جناب سپیکر! اصل میں حقیقت یہ ہے کہ اسی جگہ میں دو terms ایسے ہیں جو میں اپوزیشن میں گزار چکا ہوں اور سوال کی spirit کو سمجھتا بھی ہوں اور میں یہ عرض کرنا چاہتا ہوں جو معزز ممبر اپنے حلقو کا سوال کرنے والا ہوتا ہے اُس کو اُس معاملے کا صحیح پتا ہوتا ہے اور یہ جو ایک قسم ہے کہ on his behalf خود کوئی کام نہیں کرنا، کوئی research نہیں کرنی بغیر تیاری آکر ان کو کیا پتا، جس نے اُس حلقو کا سوال کیا ہے وہ صحیح ضمنی سوال کرتا ہے یہ جو on his behalf یہاں پر class پیدا ہوئی ہے، یہ on his behalf یہ ---on his behalf یہ

جناب ڈپٹی سپیکر: جی، محترمہ! آپ بات کر لیں۔

MS USWAH AFTAB: Mr Speaker! Thank you, thank you.

جناب سمیع اللہ خان: جناب سپیکر! مجھے ایک بات کر لینے دیں۔ یہ سب سے تجربہ کار سینٹر ممبر کا یہ حال ہے۔۔۔

جناب ڈپٹی سپیکر: جناب سمیع اللہ خان! اب آپ تشریف رکھیں! وہ محترمہ بہت دیر سے کھڑی ہوئی ہیں۔

وزیر پبلک پر اسیکیو شن (چودھری ظہیر الدین): جناب سپیکر! امیری گزارش ہے کہ اس معزز ممبر کو آپ اجازت دے رہے ہیں کہ اُس کا یہ حال ہے سب سے سینٹر ممبر نے ان سے سرٹیکیٹ لینا ہے۔ آپ کے ہاتھ میں سرٹیکیٹ ہے؟

جناب ڈپٹی سپیکر: جی، محترمہ!

محترمہ اسوہ آفتاب: جناب سپیکر! میں یہ کہنا چاہوں گی وہ ڈاکٹر رضوان بیٹھے ہیں I have been working with the government for the past two years میں آپ سے یہ بات کروں گی۔

جناب ڈپٹی سپیکر: جناب سمیع اللہ خان! تشریف رکھیں۔ بہت مہربانی

MS USWAH AFTAB: Mr Speaker! Every project has stages to it and budgets to it.

جناب سپیکر! اس قسم کے vague سوالوں کے جوابات ہم میں سے کسی کو بھی منظور نہیں ہے وہ ڈاکٹر بیٹھا ہے He has been taking care of the projects since add کیا اور کتنا نہیں کیا وہ سب کچھ Parvez Elhai Sahib tenure اور ہم نے کتنا available ہے اگر آپ کہیں تو ہم دوبارہ اس کو بہتر سوال کے طور پر ڈال دیتے ہیں۔

جناب ڈپٹی سپیکر: میں نے جناب سمیع اللہ خان کو یہی کہا ہے کہ آپ ایک سوال put کر دیں اور سوال کا جواب آجائے گا اور اگر خمنی سوال کرنا چاہیں تو کر لیجئے گا۔

محترمہ اسوہ آفتاب: جناب سپیکر! perfect لیکن اتنے vague جواب acceptable.

MR DEPUTY SPEAKER: That is the way. You should put a fresh question.

محترمہ اسوہ آفتاب: جناب سپیکر! لیکن بڑے vague جوابات آتے ہیں۔

MR DEPUTY SPEAKER: We will take it before.

MS USWAH AFTAB: Mr Speaker! It doesn't work like that.

MR DEPUTY SPEAKER: We make sure that we will take it before.

جی، اگلا سوال چودھری افتخار حسین کا ہے۔ جی، سوال نمبر بولیں۔

چودھری افتخار حسین چھپھر: جناب سپیکر! سوال نمبر 752 ہے، جواب پڑھا ہوا تصور کیا جائے۔

جناب ڈپٹی سپیکر: جی، جواب پڑھا ہوا تصور کیا جاتا ہے۔

اوکاڑہ: بصیر پور منڈی احمد آباد اور حویلی لکھا

میں ریسکیو 1122 سروس کے اجراء سے متعلقہ تفصیلات

*752: چودھری افتخار حسین چھپھر: کیا وزیر اعلیٰ ازراہ نواز شیخان فرمائیں گے کہ:-

(الف) کیا یہ درست ہے کہ بصیر پور، منڈی احمد آباد اور حویلی لکھا تحصیل دیپالپور ضلع اوکاڑہ

میں ریسکیو 1122 ایجو لینس سروس نہ ہے؟

(ب) کیا یہ بھی درست ہے کہ کسی بھی حادثہ یا ایمِ جنی کی صورت میں 80 کلو میٹر دور اوکاڑہ

یادیپالپور جانا پڑتا ہے؟

(ج) اگر جزہائے بالا کا جواب اثبات میں ہے تو کیا حکومت مذکورہ شہروں کو ریسکیو 1122

ایجو لینس سروس فراہم کرنے اور دفاتر بنانے کا ارادہ رکھتی ہے اگرہاں تو کب تک نہیں

تو اس کی وجوہات کیا ہیں؟

وزیر قانون و پارلیمانی امور / لوکل گورنمنٹ و کیو نئی ڈولپمنٹ / داخلہ (جناب محمد بشارت راجا):
 (الف) جی، نہیں۔ یہ درست نہیں ہے۔

تحصیل دیپاپور میں با قاعدہ ریکیو 1122 ایمبولینس سروس موجود ہے جبکہ بصیرپور، منڈی احمد آباد اور حوالی لکھا میں ریکیو 1122 کی پیشنت ٹرانسفر ایمبولینس سروس موجود ہے۔

(ب) جی، نہیں۔ یہ درست نہیں ہے کیونکہ مذکورہ بالا شہروں میں پیشنت ٹرانسفر ایمبولینس سروس مہیا کی جا رہی ہے جس سے کسی بھی حادثہ یا امیر جنسی کوڈیل کیا جاتا ہے۔

(ج) جی ہاں! حکومت حوالی لکھا میں ریکیو 1122 کا دفتر بنانے کا ارادہ رکھتی ہے اور اس سلسلے میں ایک منصوبہ الگ مالی سال میں شامل کرنے کی تجویز زیر غور ہے۔

جناب ڈپٹی سپیکر: جی، کوئی ضمنی سوال ہے؟

چودھری افتخار حسین چھپھر: جناب سپیکر! میرا آپ کی اجازت سے جز (الف) ہے۔ میں کہتا ہوں کہ اس کا جواب totally غلط دیا گیا ہے لیکن میں ضمنی سوال میں کہتا ہوں کہ مجھے بتادیں گے کہ بصیرپور منڈی احمد آباد اور حوالی لکھا میں ریکیو 1122 کے دفاتر کس کس جگہ پر موجود ہیں یا عملہ کس جگہ پر بیٹھ کر کام کر رہا ہے۔

جناب ڈپٹی سپیکر: جی، وزیر قانون!

وزیر قانون و پارلیمانی امور / لوکل گورنمنٹ و کیو نئی ڈولپمنٹ / داخلہ (جناب محمد بشارت راجا):
 جناب سپیکر! تحصیل دیپاپور میں با قاعدہ ریکیو 1122 ایمبولینس سروس موجود ہے لیکن بصیرپور، منڈی احمد آباد اور حوالی لکھا پر patient transfer کی سہولت موجود ہے جس کا جواب دے دیا گیا ہے وہاں پر دفاتر نہیں ہیں بلکہ patient transfer کی سہولت دی گئی ہے۔
 جناب ڈپٹی سپیکر: جی، اگلا سوال۔

چودھری افتخار حسین چھپھر: جناب سپیکر! No میں ابھی clear نہیں ہوں۔ میرا سوال یہ ہے کہ کیا یہ درست ہے کہ بصیرپور، منڈی احمد آباد اور حوالی لکھا تحصیل دیپاپور ضلع اوکاڑہ میں ریکیو 1122 ایمبولینس سروس نہ ہے؟

جناب سپکر! یہ میرا سوال ہے اور اس کا جواب ہے۔ جی، نہیں یہ درست نہیں ہے تو میری گزارش یہ ہے واقع ہی ریکیو 1122 کی وہاں پر دفاتر بلڈنگ عملہ یا سروس موجود نہیں ہے جس کا ذکر وزیر قانون کر رہے ہیں یہ ان کا partial portion ہے۔ Patient کو شفت کرنے کا اعزاز بھی سابق وزیر اعلیٰ پنجاب میاں محمد شہباز شریف کو جاتا ہے کہ جو سرکاری ہسپتاں والوں کی ایبولینسز تھیں ان کو ریکیو 1122 کے under کام کیا جا رہا ہے اس میں کہوں گا کہ ڈیپارٹمنٹ نے وزیر قانون کو غلط کائیڈ کیا ہے وہاں پر سروس ہے، دفاتر ہیں اور نہ ہی عملہ ہے اس پر مجھے clear کر دیں۔

وزیر قانون و پارلیمانی امور / لوکل گورنمنٹ و کیونٹی ڈولپمنٹ / داغلہ (جناب محمد بشارت راجا):
جناب سپکر! میں پہلے بھی وضاحت کر چکا ہوں کہ وہاں پر ریکیو 1122 کی ایبولینس سروس نہیں ہے patient transfer service کہ وہاں پر ریکیو 1122 کی ایبولینس سروس نہیں ہے patient transfer service کی اضافی سہولت وہاں پر فراہم کی جا رہی ہیں اور وہی ہم نے جواب میں تحریر کیا ہے۔

چودھری افتخار حسین پچھھے: جناب سپکر! میں معدرات کے ساتھ جو بات معزز منظر صاحب کہہ رہے ہیں یاد ٹھیک ہے جو آپ نے مجھے لکھ کر دے دیا ہے on the floor of the House یہ ٹھیک ہے دونوں میں سے ایک بات ٹھیک ہے۔

جناب سپکر! بات وہ ٹھیک ہے جو آپ on the floor of the House کہہ رہے ہیں اور مجھے جو تحریری طور پر دیا گیا ہے وہ بات غلط لکھی ہوئی ہے لیکن میں آپ کی بات مان لیتا ہوں میرا اگلا ضمنی سوال یہ ہے کہ کیا آئندہ ماں سال جو next ADP میں بصیر پور جو کہ place ہے موجودہ حکومت وہاں ریکیو 1122 کی باقاعدہ سروس کے آغاز کا ارادہ رکھتی ہے یا نہیں؟

جناب ڈپٹی سپکر: جی، وزیر قانون!

وزیر قانون و پارلیمانی امور / لوکل گور نمنٹ و کیو نٹ ڈولپمنٹ / داخلہ (جناب محمد بشارت راجا):
جناب سپیکر! اس سلسلے میں ابھی فیصلہ نہیں ہوا لیکن یہ تجویز زیر غور ضرور ہے لیکن ابھی حتیٰ فیصلہ
نہیں ہوا۔

جناب ڈپٹی سپیکر: جی، اگلا سوال۔

جناب محمد ارشد ملک: جناب سپیکر! ضمنی سوال۔

جناب ڈپٹی سپیکر: جی، اسی سوال پر؟

جناب محمد ارشد ملک: جناب سپیکر! جی، یہ اسی سے متعلق ہے۔ پچھلے اجلاس میں یہ میرا سوال
تحا اور منشہ صاحب نے on the floor of the House commitment کی تھی۔ ہر وقت
تو سوال نہیں دیا جاسکتا۔

(اس مرحلہ پر جناب چیئرمین میاں شفیع محمد کر سی صدارت پر ممکن ہوئے)

جناب چیئرمین: جی، جناب محمد ارشد ملک! اپنی بات جاری رکھیں۔

جناب محمد ارشد ملک: جناب چیئرمین! ویکم۔ میرا آپ کے توسط سے منشہ صاحب سے سوال
ہے کہ پچھلے اجلاس میں منشہ صاحب نے on the floor of the House وعدہ کیا تھا کہ
ریسکوو 1122 کمیر کا PC-1 approved ہے۔

جناب چیئرمین! میں پوچھنا چاہتا ہوں کہ کیا اس کو شامل کر لیا گیا ہے اور کب تک وہ مکمل
کر دیں گے؟

جناب چیئرمین: جناب محمد ارشد ملک! آپ اس کا fresh question کر لیں۔

جناب محمد ارشد ملک: جناب چیئرمین! میرا پچھلی دفعہ یہ سوال تھا اور منشہ صاحب نے اس پر
کمیتی commitment کی تھی۔

جناب چیئرمین: وہ تو پچھلی دفعہ سوال تھا۔

جناب محمد ارشد ملک: جناب چیئرمین! وہ میرا سوال تھا۔

جناب چیئرمین: جی، وزیر قانون!

وزیر قانون و پارلیمانی امور / لوکل گورنمنٹ و کیو نئی ڈولپمنٹ / داخلہ (جناب محمد بشارت راجا):
جناب چیئرمین! جس سوال کا میں جواب دے رہا تھا وہ ضلع اوکاؤنٹ سے متعلق تھا اور وہ معزز نمبر
چودھری افتخار چھپھر حسین کا تھا۔ میرے محترم بھائی سانیوال کا پوچھ رہے تھے تو میں ان کو یقین
دلاتا ہوں کہ انشاء اللہ یہ اگلی ADP میں شامل ہو جائے گا۔

جناب چیئرمین: اب اگلا سوال لیا جاتا ہے۔۔۔

محترمہ عظمیٰ زاہد بخاری: جناب چیئرمین! میرا ایک اہم پوائنٹ ریسکیو 1122 کے بارے میں
ہے۔

جناب چیئرمین: محترمہ! آپ وقفہ سوالات کے بعد کر لیں۔

محترمہ عظمیٰ زاہد بخاری: جناب چیئرمین! پھر ریسکیو 1122 کے افسران چلے جائیں گے اور میرا
ان سے متعلق ہی مسئلہ ہے۔

جناب محمد ارشد ملک: جناب چیئرمین! ریسکیو 1122 کے افسران کو روک لیا جائے کہ وہ وقفہ
سوالات کے بعد نہ جائیں۔

جناب چیئرمین: محترمہ! ریسکیو 1122 کے افسران نہیں جائیں گے آپ وقفہ سوالات کے بعد
بات کر لیں۔ اگلا سوال نمبر 753 جناب عطاء الرحمن کا ہے۔۔۔ موجود نہیں ہیں اس سوال کو
dispose of کیا جاتا ہے۔ اگلا سوال جناب عطاء الرحمن کا ہے۔ جی، سوال نمبر ہیں۔

جناب عطاء الرحمن: جناب چیئرمین! سوال نمبر 760 ہے، جواب پڑھا ہوا تصور کیا جاتا ہے۔

جناب چیئرمین: جی، جواب پڑھا ہوا تصور کیا جاتا ہے۔

خانیوال: ریسکیو 1122 سٹر جہانیاں

میں سہولیات کی فراہمی سے متعلقہ تفصیلات

***760: جناب عطاء الرحمن: کیا وزیر اعلیٰ ازراہ نواز شیخان فرمائیں گے کہ:-**

(الف) کیا یہ درست ہے کہ جہانیاں (خلع خانیوال) میں ریکیو 1122 کا سنٹر 7 کروڑ روپے کی لگت سے بنایا گیا ہے یہ سنٹر پونٹ پرواتھ ہے جو کہ تین اصلاح ملتا، وہاڑی اور خانیوال کو سہولیات فراہم کرتا ہے؟

(ب) کیا یہ بھی درست ہے کہ تغیر رقم سے تعمیر کردہ سنٹر کے باوجود یہاں پر عارضی طور پر ایبولینس خانیوال سے بھجوائی گئی ہے اسی طرح عملہ اور دیگر اشیاء فراہم نہیں کی گئیں اس سنٹر کے لئے ابھی تک کوئی ایبولینس اور دیگر سامان خرید نہیں کیا گیا ہے؟

(ج) کیا حکومت یہاں پر مستقل طور پر ایبولینس مع عملہ اور دیگر ضروری سامان فراہم کرنے کا ارادہ رکھتی ہے تو کب تک؟

وزیر قانون و پارلیمانی امور / لوگ گورنمنٹ و کیوں نہ ڈویلپمنٹ / داخلہ (جناب محمد بشارت راجا):

(الف) جی ہاں! یہ درست ہے کہ ریکیو 1122 جہانیاں سنٹر پونٹ پرواتھ ہے لیکن اس کی تعمیر پر سات کروڑ کی بجائے ایک کروڑ سولہ لاکھ پچاس ہزار روپے کی لگت آئی ہے جس کا منصوبہ سٹی ڈسٹرکٹ گورنمنٹ نے بنایا اور منظور کیا تھا۔

(ب) جی ہاں! یہ درست ہے کہ عملہ و سامان نہ ہونے کی وجہ سے ریکیو 1122 نے اپنے وسائل کو بروئے کارلاتے ہوئے اس سٹیشن کو عارضی طور پر فناشن کیا جو نہ مذکورہ بالا سنٹر میں ایبولینس، عملہ اور دیگر سامان سٹی ڈسٹرکٹ گورنمنٹ کی جانب سے فراہم نہ کیا گیا۔

(ج) جی ہاں! حکومت یہاں مستقل طور پر ایبولینس مع عملہ اور دیگر سامان فراہم کرنے کا ارادہ رکھتی ہے اور اس کے لئے منصوبہ بندی کے تحت موجودہ سالانہ ڈویلپمنٹ پروگرام کے تحت جلد ہی ایبولینس اور دیگر سامان فراہم کر دیا جائے گا جبکہ عملہ اپنی ایم جنسی ٹریننگ کمل کرنے کے بعد پہلے ہی اس علاقے میں اپنی خدمات سرانجام دے رہا ہے۔

جناب چیئرمین: کوئی ضمنی سوال ہے؟

جناب عطاء الرحمن: جناب چیر مین! انہوں نے کہا ہے کہ 7 کروڑ کی بجائے یہ ایک کروڑ 16 لاکھ روپے کا منصوبہ تھا جبکہ یہ منصوبہ 7 کروڑ روپے کا ہی تھا، بلڈنگ کا ایک کروڑ اور کچھ لاکھ روپے کا تھا۔ باقی اس کے لئے ایبو لینس، فائز بریگید وغیرہ کے پیسے تھے جو ابھی تک نہیں آئے۔

جناب چیر مین! میں ان سے پوچھنا چاہتا ہوں کہ یہ کب تک مکمل ہو گا یہ اس کا time limit اے دیں کیونکہ already ہے ان کے پاس جا چکے ہیں؟ یہ ایک میگا پراجیکٹ تھا جو ابھی تک incomplete پڑا ہے یہ ہمارا بہت بڑا مسئلہ ہے۔

جناب چیر مین: جی، وزیر قانون!

وزیر قانون و پارلیمانی امور / لوکل گورنمنٹ و کیونٹی ڈولپمنٹ / داخلہ (جناب محمد بشارت راجا):
جناب چیر مین! گزارش یہ ہے کہ یہ منصوبہ سٹی ڈسٹرکٹ نے بنایا تھا جس کی لागت ایک کروڑ 16 لاکھ 50 ہزار روپے تھی۔ یہ رقم اس پر خرچ ہوئی ہے، حکومت اس کو مکمل کرنے کا ارادہ رکھتی ہے اور انشاء اللہ تعالیٰ اس کو مکمل کیا جائے گا۔

جناب عطاء الرحمن: جناب چیر مین! یہ ڈسٹرکٹ گورنمنٹ کا منصوبہ نہیں تھا بلکہ پنجاب گورنمنٹ کا منصوبہ تھا۔ یہ تحصیل جہانیاں کے لئے میگا پراجیکٹ تھا لہذا یہ اس کی انفار میشن ٹھیک کروالیں۔

جناب چیر مین: وزیر قانون کی طرف سے assurance آگئی ہے کہ یہ منصوبہ مکمل جائے ہو گا۔

جناب عطاء الرحمن: جناب چیر مین! منظر صاحب سے کوئی time frame تو لے دیں کہ یہ کب تک مکمل ہو گا؟

جناب چیر مین: جی، وزیر قانون!

وزیر قانون و پارلیمانی امور / لوکل گورنمنٹ و کیونٹی ڈولپمنٹ / داخلہ (جناب محمد بشارت راجا):
جناب چیر مین! اس علاقے میں صورتحال یہ ہے کہ ایبو لینس سروس اپنی خدمات سرانجام دے رہی ہے لیکن یہ جو particular منصوبے کا پوچھ رہے ہیں میں میں اس وقت time frame نہیں دے سکتا لیکن انشاء اللہ تعالیٰ اسی ماں میں اس کو مکمل کرنے کی کوشش کی جائے گی۔ اگر کوئی

فرق رہایا مزید رقم اس کے لئے درکار ہوئی تو انشاء اللہ تعالیٰ آئندہ ماں سال میں اس کو مکمل کر لیا جائے گا۔

جناب چیئرمین: اگلا سوال جناب محمدوارث شاد کا ہے۔ جی، سوال نمبر بولیں۔

جناب محمدوارث شاد: جناب چیئرمین! سوال نمبر 810 ہے، جواب پڑھا تصور ہو اکیا جائے۔

جناب چیئرمین: جی، جواب پڑھا ہو اتصور کیا جاتا ہے۔

خوشاپ: ریسکیو 1122 کے سنٹر زکی تعداد اور ملازمین سے متعلقہ تفصیلات

* 810: جناب محمدوارث شاد: کیا وزیر اعلیٰ ازراہ نواز شیخ بیان فرمائیں گے کہ:-

(الف) ضلع خوشاپ میں ریسکیو 1122 کے کتنے سنٹر کہاں کہاں ہیں؟

(ب) اس ضلع میں کتنے ملازمین کام کر رہے ہیں ان میں سے کتنے مستقل اور کتنے کنٹریکٹ پر کام کر رہے ہیں؟

(ج) کیا یہ درست ہے کہ خوشاپ کے علاوہ صوبہ کے دیگر اضلاع میں اس سروں کے ملازمین کو مستقل کر دیا گیا ہے اس کی وجہات کیا ہیں کیا حکومت ضلع خوشاپ میں ریسکیو 1122 کے عارضی / کنٹریکٹ ملازمین کو بھی جلد از جلد مستقل کرنے کا ارادہ رکھتی ہے تو کب تک؟

وزیر قانون و پارلیمنٹی امور / لوکل گورنمنٹ و کیونٹی ڈویلپمنٹ / داخلہ (جناب محمد بشارت راجا):

(الف) ضلع خوشاپ میں ریسکیو 1122 کا ایک ہی سنٹر قائم ہے جو کہ خوشاپ سٹی میں واقع ہے۔

(ب) ضلع خوشاپ میں اس وقت 172 ملازمین کام کر رہے ہیں جن میں سے 64 مستقل ہیں جبکہ 108 ملازمین کنٹریکٹ پر کام کر رہے ہیں۔

(ج) پنجاب گورنمنٹ کے نوٹیفیکیشن مورخہ 2009-10-14 کے مطابق پنجاب ایر جنسی سروس کے تمام ملازمین جو کہ اس وقت سروس میں موجود تھے کو مستقل کر دیا گیا تھا۔ باقی ملازمین بشرط ضلع خوشاپ کے ملازمین کو مستقل کرنے کا معاملہ محکمہ داخلہ میں زیر تحقیک ہے۔

جناب چیئرمین: کوئی ختمی سوال ہے؟

جناب محمد وارث شاد: جناب چیئرمین! میں اس سلسلے میں وزیر قانون سے یہ عرض کروں گا، یہاں ریسکیو 1122 کا سطاف بھی بیٹھا ہے میں نے ریسکیو 1122 کے جوابات دیکھیں ہیں انہوں نے یہ سارے کے سارے جوابات غلط دیتے ہیں۔

جناب چیئرمین: آپ سوال کریں۔

جناب محمد وارث شاد: جناب چیئرمین! میری بات سن لیں۔ میر اس سوال یہ تھا کہ ضلع خوشاپ میں ریسکیو 1122 کے کتنے سٹریکٹ کہاں کہاں ہیں؟ انہوں نے جواب دیا ہے کہ ضلع خوشاپ میں ریسکیو 1122 کا ایک ہی سٹریکٹ قائم ہے جو کہ خوشاپ سٹی میں واقع ہے۔

جناب چیئرمین! سب سے پہلے تو میں یہ عرض کردوں کہ خوشاپ سٹی کا سٹریکٹ اور ریسکیو 1122 یہ ایسا منصوبہ تھا جس کو ہماری قیادت نے one day سے appreciate کیا تھا اور اس کو آکے لے کر چلے تھے۔ ہمارے ہاں خوشاپ میں اس وقت چار سٹریکٹ complete ہیں۔ خوشاپ سٹی، نو شہر، قائد آباد اور نور پور تھل جو میری تحصیل ہے۔

جناب چیئرمین! ان چاروں سٹریکٹ میں اس وقت arrangements ہو رہی ہیں اور ملازمین ڈیوٹی بھی دے رہے ہیں۔ یہاں ملکے کے لوگ بیٹھے ہیں اور میں جیران ہوں کہ جو پچھلے سوالوں کی طرح جوابات دیتے گئے اس سوال میں بھی وہی حشر کیا گیا ہے۔

جناب چیئرمین! یہ سارے کا سارا سٹریکٹ۔۔۔

جناب چیئرمین: جناب چیئرمین! آپ سوال کریں۔

جناب محمد وارث شاد: جناب چیئرمین! میں سوال کرتا ہوں، ذرا آرام سے، کوئی بات نہیں ہے۔ ابھی آپ تشریف لائے ہیں ابھی بڑا مبارکہ ہے۔

جناب چیئرمین! میں منشہ صاحب کے گوٹھگزار کرنا چاہتا ہوں کہ یہ وزیر اعلیٰ کا ڈیپارٹمنٹ ہے تو اس کو نوٹس کریں کہ یہ اس قسم کے جوابات کیوں دے رہے ہیں؟
 جناب چیئرمین! انہوں نے کہا ہے کہ اس وقت 172 ملازمین کام کر رہے ہیں جن میں سے 64 مستقل ہیں اور 108 ملازمین contract پر کام کر رہے ہیں۔ اگلے جز میں انہوں نے کہا کہ 14-10-2009 میں کچھ ملازمین regularize ہو گئے اور بقیا اسی طرح کنٹریکٹ پر چل رہے ہیں۔

جناب چیئرمین! میرا الگاسول یہ ہے کہ یہ لوگ بڑا اچھا کام کر رہے ہیں اس میں کوئی شک نہیں کہ ریکیو 1122 جو ہے، یہاں اگر چودھری صاحب بیٹھے ہوتے کیونکہ یہ ڈیپارٹمنٹ ان کا baby ہے تو ہم زیادہ comfortable ہوتے لیکن مجھے امید ہے کہ آپ بھی کوئی احکامات صادر کریں گے کیونکہ یہ پورے پنجاب میں بڑا کامیاب گیا ہے تو اس میں میرا سوال یہ ہے کہ--

جناب چیئرمین: سوال ابھی تک نہیں آ رہا ہے۔ Please come to the question

جناب محمدوارث شاد: جناب چیئرمین! میں سوال کی طرف ہی تو آ رہا ہوں اور کدھر جا رہا ہوں؟ آپ پریشان ہو جاتے ہیں۔ یہ ملازمین جو 2009 میں regularize ہو گئے ہیں بقیا ملازمین کو کب تک regularize کر دیا جائے گا؟ اس میں کوئی financial aspect ہے؟ اس طرح نہیں ہے یہ already کام کر رہے ہیں اور ان کو regularize کرنے کے لئے یہاں منشہ صاحب commitment دے دیں۔ شکریہ

جناب چیئرمین: جی، وزیر قانون!

وزیر قانون و پارلیمانی امور / ولکل گورنمنٹ و کیونٹی ڈیپارٹمنٹ / داخلہ (جناب محمد بشارت راجا):
 جناب چیئرمین! ان کو regularize کیا جائے گا اور ہوم ڈیپارٹمنٹ میں اس پر time frame ensured ہے لیکن یہ consideration کو regularize کیا جائے گا۔

جناب محمدوارث شاد: جناب چیئرمین! 2009 بلکہ اس سے پہلے سے ملازمین کام کر رہے ہیں۔۔۔

جناب چیئرمین: جناب محمدوارث شاد! کیا آپ ضمنی سوال کر رہے ہیں؟

جناب محمدوارث شاد: جناب چیئرمین! یہ میرا خمنی سوال ہے اس پر جواب تو صحیح آنے دیں۔ مجھے اس کا جواب چاہئے۔ نو دس سال ہو گئے وہاں ملازمین کنٹریکٹ پر کام کر رہے ہیں اور منظر صاحب کہہ رہے ہیں کہ ہم وعدہ نہیں کر سکتے کہ ان کو کب permanent کریں گے۔

جناب سیکر! یہ بیہاں commitment کریں کیونکہ contract پر کام کرتے ہوئے لوگوں کو دس سال ہو گئے ہیں یہ تو justice against natural ہے کہ وہ نو، دس سالوں سے کنٹریکٹ پر کام کر رہے ہیں۔ کنٹریکٹ ملازمین کو تو کسی وقت بھی kick out کیا جاسکتا ہے۔ جن لوگوں نے نو، دس سال کام کیا ہے ان کے بارے میں منظر صاحب بیہاں categorically ہے۔ دیں کہ ہم فلاں تاریخ تک ان کو regularize کر کے اسمبلی میں پیش کریں گے۔ آپ اس پر رولنگ دیں۔

جناب چیئرمین: جی، شکریہ

وزیر قانون و پارلیمانی امور / لوکل گورنمنٹ و کیوٹی ڈویلپمنٹ / داخلہ (جناب محمد بشارت راجا):
جناب چیئرمین! ان کو regularize کر دیا جائے گا۔

جناب چیئرمین: وزیر قانون کی طرف سے assurance آئی ہے۔ شکریہ۔ اگلا سوال محترمہ فردوس رعنائی ہے۔ جی، محترمہ سوال نمبر بولیں!
محترمہ فردوس رعنائی: جناب چیئرمین! سوال نمبر 820 ہے، جواب پڑھا ہوا تصور کیا جاتا ہے۔
جناب چیئرمین: جی، جواب پڑھا ہوا تصور کیا جاتا ہے۔

**فیصل آباد: چاند پرو ٹکشن اینڈ ویلفیر بیورو
کی زیر تعمیر عمارت اور بچوں کی تعداد سے متعلقہ تفصیلات**

* 820: محترمہ فردوس رعنائی: کیا وزیر اعلیٰ ازراہ نواز شیخ بیان فرمائیں گے کہ:-
(الف) چاند پرو ٹکشن اینڈ ویلفیر بیورو فیصل آباد میں بچوں کی تعداد اور ملازمین کی تعداد کتنی ہے؟

(ب) چالنڈ پروٹیکشن اینڈ ویلفیر بیورو فیصل آباد کی عمارت جو کہ زیر تعمیر ہے اس کی صورتحال کیا ہے اور کب تک مکمل ہو جائے گی؟

(ج) میں چلانے کا طریقہ کار کیا ہے؟

(د) چالنڈ پروٹیکشن اینڈ ویلفیر بیورو فیصل آباد کی موجودہ عمارت کا کتنا کراہی ہے اور کون ادا کر رہا ہے؟

وزیر قانون و پارلیمانی امور / لوک گورنمنٹ و کیونٹی ڈویلپمنٹ / داخلہ (جناب محمد بشارت راجا):
 (الف) چالنڈ پروٹیکشن اینڈ ویلفیر بیورو فیصل آباد میں بچوں کی تعداد 53 ہے جس میں روزانہ کی بنیاد پر اضافہ اور کمی ہوتی ہے کیونکہ ریسکیو اور reunification کا سلسلہ جاری رہتا ہے اور ملازمین کی تعداد 56 ہے جو کہ بچوں کے ساتھ مختلف شفشوں میں اپنے فرائض انجام دیتے ہیں۔

(ب) چالنڈ پروٹیکشن اینڈ ویلفیر بیورو فیصل آباد کی عمارت کے لئے کل 198.547 ملین کی رقم مختص ہے۔ اب تک 92 ملین کی رقم جاری کی گئی ہے اور تمام 92 ملین استعمال ہو چکا ہے۔ اس وقت ادارے کا ایڈ من بلاک، سکول بلاک، ایک ہاٹشل، اور رہائشی بلاک کے ڈھانچہ کی تعمیر مکمل ہو چکی ہے۔ فنڈز کی دستیابی کے بعد سکیم کے مکمل ہونے کی تفصیلات بتائی جاسکتی ہیں۔

(ج) رہائش پذیر بچوں کا میں مینیو نیشنل اسٹیٹیوٹ آف فوڈ سائنس اینڈ ٹیکنالوجی فیصل آباد سے پنجاب کے تمام چالنڈ پروٹیکشن اینڈ ویلفیر بیورو کے لئے تیار کروایا ہے جو کہ ابھی ٹرائل کی بنیاد پر لاگو کر رہے ہیں اور اس مینیو کے مطابق چالنڈ پروٹیکشن اینڈ ویلفیر بیورو میں موجود باورچی رہائش پذیر بچوں کے لئے کھانا تیار کرتے ہیں۔

(د) اس وقت چالنڈ پروٹیکشن اینڈ ویلفیر بیورو فیصل آباد کی عمارت کا کراہی 375,100 روپے ماہانہ ہے۔ جو کہ بلڈنگ اسیمنٹ کے بعد طے کیا گیا ہے اور یہ حکومت پنجاب ادا کرتی ہے۔

جناب چیئرمین: کوئی ختمی سوال ہے؟

محترمہ فردوس رعناء:جناب چیئرمین! میرے ایک دو خمنی سوالات ہیں جو میں منظر صاحب سے کرنا چاہتی ہوں۔ میں اس جواب سے بڑی satisfied ہوں۔ میں فیصل آباد سے belong کرتی ہوں میں پوچھنا چاہوں گی کہ اس چانلڈ پروٹیکشن بیورو کو وہاں کون monitor کرتا ہے؟ جناب چیئرمین! دوسرے سوال یہ ہے کہ وہاں بچوں کی تعداد 53 ہے جبکہ ملازمین 56 ہیں اس کا مجھے پتا بھی ہے لیکن میں پوچھنا چاہتی ہوں کہ اس کی monitoring کیسے ہوتی ہے اور کب کی جاتی ہے؟

جناب چیئرمین! ایک اور میرا خمنی سوال یہ ہے کہ جو بلڈنگ ہے جس کا کراچی پنجاب حکومت دے رہی ہے وہ بلڈنگ کب تک complete ہو جائے گی تاکہ اس کراچی سے چھٹکارہ حاصل ہو؟ شکریہ

جناب چیئرمین: جی، وزیر قانون!

وزیر قانون و پارلیمانی امور / لوکل گورنمنٹ و کیونٹی ڈپلیمینٹ / داخلہ (جناب محمد بشارت راجا):
جناب چیئرمین! چانلڈ پروٹیکشن بیورو فیصل آباد میں بچوں کی تعداد بڑھتی اور کم ہوتی رہتی ہے بلکہ سارے اداروں میں ایسا ہوتا ہے کہ کہیں پر بچے بعض اوقات زیادہ آجاتے ہیں اور بعض اوقات بچے وہاں سے نکل بھی جاتے ہیں تو اس لئے اس تعداد میں کمی یہی ہوتی رہتی ہے۔ جہاں تک اس بات کا تعلق ہے کہ یہاں پر بلڈنگ incomplete کیا جائے چونکہ ہم مرحلہ وار ان کرائے کی عمارتوں کر رہے ہیں کہ اس بلڈنگ کو complete کیا جائے چونکہ ہم مرحلہ وار ان کرائے کی عمارتوں سے نکلتا چاہتے ہیں اس لئے اس بلڈنگ کو مکمل کرنے کے لئے اقدامات کئے جا رہے ہیں، جہاں تک کھانے کے متعلق کہا گیا تھا تو میں سمجھتا ہوں کہ آج تک ہمیں کوئی complaint موصول نہیں ہوئی کہ وہاں پر غیر معیاری کھانا دیا جاتا ہے یہ نہ صرف فیصل آباد بلکہ کہیں سے بھی اس بارے میں کبھی کوئی شکایت موصول نہیں ہوئی ہے۔ بلڈنگ کی assessment اور جوانہوں نے کراچی کا فرمایا تھا اس کی بھی تفصیل دے دی گئی ہے لیکن میں محترمہ کو یقین دلاتا ہوں کہ ابھی حال ہی میں ملکہ چانلڈ پروٹیکشن بیورو میں نئی تعیناتی بھی ہو رہی ہیں اور گورنمنٹ کا بھی یہ concern ہے کہ اس

ادارے کو جس مقصد کے تحت قائم کیا گیا تھا اس سے بہتر نتائج ملنے چاہئیں۔ انشاء اللہ اس کی بہتری کے لئے مزید اقدامات کئے جائیں گے۔

وزیر خوراک (جناب سمیع اللہ چودھری): جناب چیئرمین! پوائنٹ آف آرڈر۔

جناب چیئرمین: ابھی وقہ سوالات چل رہا ہے اس کے بعد میں آپ کو موقع دیتا ہوں۔ اگلا سوال محترمہ شاہدہ احمد کا ہے۔ جی، محترمہ! سوال نمبر بولنے گا۔

محترمہ شاہدہ احمد: جناب چیئرمین! شکریہ۔ سوال نمبر 837 ہے، جواب پڑھا ہوا تصور کیا جائے۔

جناب چیئرمین: جی، جواب پڑھا ہوا تصور کیا جاتا ہے۔

ریسکیو 1122 کے ملازمین کا سروس سٹرکچر بنانے سے متعلقہ تفصیلات

*837: محترمہ شاہدہ احمد: کیا وزیر اعلیٰ ازراہ نواز ش بیان فرمائیں گے کہ:-

(الف) کیا یہ درست ہے کہ 2004 میں ریسکیو 1122 کی بہترین سروس کی بنیاد رکھی گئی؟

(ب) کیا یہ بھی درست ہے کہ اس سروس کے ملازمین کا service structure ہے؟

(ج) اگر جواب اثبات میں ہے تو کیا حکومت ریسکیو 1122 کے ملازمین کا سروس سٹرکچر بنانے کا ارادہ رکھتی ہے تو کب تک؟

(د) 18-2017 تک ریسکیو 1122 کو فنڈنگ کہاں سے ہو رہی تھی؟

وزیر قانون و پارلیمانی امور / لوکل گورنمنٹ و کیونٹ ڈویلپمنٹ / داخلہ (جناب محمد بشارت راجا):

(الف) یہ درست ہے کہ ریسکیو 1122 کا آغاز 2004 میں صوبائی دار الحکومت لاہور شہر سے ہوا۔

(ب) جی ہاں! یہ درست ہے کہ پنجاب ایئر جنی سروس کا سروس سٹرکچر تکمیل کے مرحلے میں ہے اور اس وقت پنجاب ایئر جنی کو نسل میٹنگ کے ایجاد میں شامل ہے اور جیسے ہی وزیر اعلیٰ پنجاب جو کہ پنجاب ایئر جنی کو نسل کے چیئرمین بھی ہیں کو نسل کی میٹنگ کا اجلاس طلب کر کے اس کی منظوری دیں گے تو تمام ملازمین کا سروس سٹرکچر نافذ کر دیا جائے گا۔

(ج) جی ہاں! حکومت ریکیو 1122 کے ملازمین کا سروس سٹر کچر بنانے کا ارادہ رکھتی ہے اور پنجاب ایم جنسی کو نسل سے منظوری کے فوری بعد تمام ملازمین کا سروس سٹر کچر نافذ کر دیا جائے گا۔

(د) پنجاب ایم جنسی سروس کو سال 18-2017 میں حکومت پنجاب کی طرف سے مجوزہ قواعد و ضوابط کے تحت فنڈنگ مختص کی گئی۔

جناب چیئرمین: کوئی ضمنی سوال ہے؟

محترمہ شاہدہ احمد: جناب چیئرمین! میرے اس سوال کے جز (ب اور ج) کا جواب یہ ملا ہے، مطلب ابھی تک آپ کوپتا ہے کہ ریکیو 1122 کو بننے ہوئے 14 سال ہو گئے ہیں اور آج تک اس کا service structure نہیں بنایا گیا اور جیران کی بات یہ ہے کہ 14 سالوں میں کسی کو بھی یہ خیال نہیں آیا کہ اس کا service structure ہونا چاہئے اور اللہ کا شکر ہے کہ تحریک انصاف کو یہ اعزاز حاصل ہو گا اور اب اس سال اس کا service structure بنایا جا رہا ہے۔

جناب چیئرمین! میرا ضمنی سوال یہ ہے کہ اب چونکہ ریکیو 1122 کے جو ملازمین ہیں وہ یونیفارمز پہنچتے ہیں تو کیا ان کی پرموشن سکیل وار کریں گے یا ranking wise کریں گے؟ آپ ان کی پرموشن کا کیا معیار بنائیں گے؟

جناب چیئرمین! دوسری بات یہ بھی ہے کہ ہمارے جو بھی ملازمین ہیں، ریکیو 1122 کے مختلف شعبے ہیں جیسا کہ خطہ خور ہے، کلیئر یکل سٹاف ہے اور ان میں first aid والا ڈیپارٹمنٹ الگ ہے تو ان کے ڈیپارٹمنٹ کے حساب سے ان سب چیزوں کو کیسے adjust کریں گے؟

جناب چیئرمین! مجھے آپ سے یہ بھی پوچھنا ہے کہ جو لوگ جن کی نوکریوں کو دس دس، بارہ بارہ سال یا آٹھ آٹھ سال ہو چکے ہیں ان لوگوں کی ranking یا سکیل کو کیسے asses کریں گے؟

جناب چیئرمین: جی، وزیر قانون!

وزیر قانون و پارلیمانی امور / لوکل گورنمنٹ و کیو نئی ڈپلپمنٹ / داخلہ (جناب محمد بشارت راجا):
جناب چیئرمین! میں اس سے پہلے معزز نمبر جناب محمدوارث شاد کے سوال کے جواب میں یہ بات
کہہ چکا ہوں کہ ان ملازمین کو مستقل کرنے کے لئے بھی اقدامات کئے جا رہے ہیں اور اس
ڈپلپارٹمنٹ کے service structure کو قائم کرنے کے لئے اقدامات کئے جا رہے ہیں۔ پنجاب
ایئر جنگی کو نسل کی میٹنگ ہونی ہے اس میں سے اس کی approval لے کر انشاء اللہ تعالیٰ
یہ آجائے گا اور جس طرح محترمہ نے فرمایا کہ اس کی بنیادیں کیا ہوں گی تو
جو structure service میٹنگ میں واضح کیا جائے گیا اس کے مطابق انشاء اللہ تعالیٰ ان کی پر و موشن ہوں گی۔

جناب محمد ارشد ملک: جناب چیئرمین! میرا ضمنی سوال ہے۔

جناب چیئرمین: جی، فرمائیں!

جناب محمد ارشد ملک: جناب چیئرمین! شکر یہ۔ جیسے سوال میں میری بہن نے بتایا کہ 14 سال میں
وہ گورنمنٹ کام نہ کر سکی جو تحریک انصاف کی گورنمنٹ کام کرنے جاری ہے تو وزیر صاحب بیٹھے
ہیں اور ڈائریکٹر جزل ڈاکٹر رضوان نصیر بھی بیٹھے ہیں تو میں آپ کے توسط سے ہاؤس کو یہ بتانا چاہتا
ہوں کہ یہ جو ریاست مدینہ ہے۔۔۔

وزیر پبلک پر اسکیوشن (چودھری ظہیر الدین): جناب چیئرمین! یہ ضمنی سوال کریں۔۔۔

MR CHAIRMAN: Please come to the supplementary question.

جناب محمد ارشد ملک: جناب چیئرمین! چودھری ظہیر الدین حوصلہ بھی کیا کریں۔

MR CHAIRMAN: No, Address the Chair and come to the question,
please.

جناب محمد ارشد ملک: جناب چیئرمین! یہ جو ریاست مدینہ میں تحریک انصاف کی گورنمنٹ ہے
اور service structure کی بات ہو رہی ہے جو سماجیوں ضلع میں بندہ چوتھے گرید کا بھرتی ہوا
اسے تین دفعہ ڈی جی خان اور فیصل آباد ٹرانسفر کر رہے ہیں۔ بارہوں گرید کا افسر جو ایک چھوٹا سا
ملازم ہوتا ہے انہوں نے اس کا تین دفعہ دو میئنے میں تبادلہ کیا ہے۔ میری بات سن لیں۔۔۔

جناب چیئرمین: جی، سوال کی طرف آئیں۔

جناب محمد ارشد ملک: جناب چیئرمین! وزیر قانون جناب محمد بشارت راجا بیٹھے ہیں۔ انہوں نے intervene کیا اور وہ تبادلہ کینسل کروا دیا اس کے بعد پھر تبادلہ کر دیا گیا تو میں یہ پوچھنا چاہتا ہوں کہ یہ ریاست مدینہ ہے؟ ایک ڈرائیور، کاشیبل اور چھوٹے گریڈ کے ملازموں کا گھر سے ڈورٹر انفر کر رہے ہیں تو کیا یہ نیا پاکستان بنائیں گے اور اس طرح ڈی. جی. خان اور فیصل آباد جا کر نیا پاکستان بنے گا۔۔۔

جناب چیئرمین: چلیں، اب آپ تشریف رکھیں۔ بہت شکریہ وزیر پبلک پر اسیکیو شن (چودھری ظہیر الدین): جناب چیئرمین! آپ بڑی مہربانی فرماتے ہیں، اجازت دے دیتے ہیں اور یہ ضمنی سوال پر سیاسی تقریریں شروع کر دیتے ہیں۔ اس میں ضمنی سوال کون سا آتا ہے؟ یہاں کوئی رولز ہیں اور ہاؤس کے decorum کا level ہوتا ہے۔

جناب محمد ارشد ملک: جناب چیئرمین! ہم بھی سارے رولز جانتے ہیں۔۔۔

جناب چیئرمین: جی، اگلا سوال محترمہ مسرت جشید کا ہے۔ سوال نمبر بولنے گا۔

محترمہ مسرت جشید: جناب چیئرمین! سوال نمبر 961 ہے، جواب پڑھا ہوا تصور کیا جائے۔

جناب چیئرمین: جی، جواب پڑھا ہوا تصور کیا جاتا ہے۔

چالند پرو ٹیکشن اینڈ ولیفیر بیورو کے زیر انتظام اداروں سے متعلقہ تفصیلات

* 961: محترمہ مسرت جشید: کیا وزیر اعلیٰ ازراہ نواز شیخان فرمائیں گے کہ:-

(الف) کیا یہ درست ہے کہ چالند پرو ٹیکشن اینڈ ولیفیر بیورو کے زیر انتظام مختلف شہروں میں ادارے موجود ہیں اگر جواب ہاں میں ہے تو ان اداروں کی مکمل تفصیل سے آگاہ کیا جائے؟

(ب) بیورو نے جو ادارے بنائے ہیں ان کے لئے زمین خریدی گئی یا مختیہ حضرات نے امداد کے طور پر دی یا حکومت نے فراہم کی ہے، تفصیل علیحدہ علیحدہ ادارے کے مطابق تفصیل فراہم کی جائے؟

(ج) چالند پروٹیکشن بیورو کے لئے مالی سال 2013-14 تا 2017-18 کے بھت میں مختص رقم کی تفصیل سے آگاہ فرمائیں؟

(د) کیا یہ بھی درست ہے کہ مذکورہ بیورو کے لئے اندر وون ملک اور بیرون ملک سے مالی امداد ملتی ہے اگر جواب اثبات میں ہے تو اب تک کتنی مالی امداد ملی ہے، تفصیل سے آگاہ کیا جائے؟

وزیر قانون و پارلیمنٹی امور / لوکل گورنمنٹ و کیونٹی ڈویلپمنٹ / داخلہ (جناب محمد بشارت راجا):

(الف) جی ہاں! ان اداروں کی تفصیل درج ذیل ہے:

- چالند پروٹیکشن انسٹیوٹ لاہور: سرکاری عمارت بمقام اگوری سکیم نک شالیماں روڈ میں موجود ہے یہاں 369 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔
- چالند پروٹیکشن انسٹیوٹ فیصل آباد: کراچی کی عمارت بمقام مکان نمبر 15 گلی نمبر 2، ضیاء ٹاؤن نزد کشمیر پل کینال روڈ میں موجود ہے یہاں 53 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔
- چالند پروٹیکشن انسٹیوٹ گوجرانوالہ: سرکاری عمارت بمقام کینال و پوریسٹ ہاؤس میں موجود ہے یہاں 107 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔
- چالند پروٹیکشن انسٹیوٹ سیالکوٹ: سرکاری عمارت بمقام حسن پورہ میانہ پورہ مشرقی کیپٹل روڈ میں موجود ہے یہاں 45 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔
- چالند پروٹیکشن انسٹیوٹ راولپنڈی: کراچی کی عمارت بمقام مکان نمبر 123، مارکیٹ روڈ عقب ریسٹورنٹ مری روڈ نک میں موجود ہے یہاں 51 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔
- چالند پروٹیکشن انسٹیوٹ ملتان: کراچی کی عمارت بمقام مکان نمبر 1-A گلی نمبر 6، نیو شالیماں کالونی بوسن روڈ میں موجود ہے یہاں 41 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔

• چالنڈ پرو ٹکیشن اسٹیویٹ بہاولپور: سرکاری عمارت چک نمبر 484 بی سی میں موجود ہے
بیہاں 50 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔

• چالنڈ پرو ٹکیشن اسٹیویٹ رحیم یار خان: سرکاری عمارت بمقام منشہار روڈ علی پور چک نمبر 112 تھصیل و ضلع رحیم یار خان میں موجود ہے بیہاں 45 بچے رہائش پذیر ہیں جو کہ روزانہ کی بنیاد پر کم یا زیادہ ہوتے رہتے ہیں۔

• چالنڈ پرو ٹکیشن یونٹ قصور: سرکاری عمارت بمقام DC کمپلیکس میں موجود ہے۔

• چالنڈ پرو ٹکیشن یونٹ ساہیوال: سرکاری عمارت بمقام مین فرید نادوں روڈ نزد ہائی کسکیورٹی جبل غانہ جات میں موجود ہے۔

(ب) چالنڈ پرو ٹکیشن بیورو کی عمارت لاهور، گوجرانوالہ، سیالکوٹ، بہاولپور اور رحیم یار خان میں مکمل ہیں اور زیر استعمال ہیں جبکہ سرگودھا، فیصل آباد، ساہیوال اور ڈیرہ غازی خان میں عمارت زیر تعمیر ہیں۔ لاحور کی عمارت محلہ اوقاف سے lease پر لی گئی ہے جبکہ گوجرانوالہ، سیالکوٹ، بہاولپور، رحیم یار خان، سرگودھا، فیصل آباد، ساہیوال اور ڈیرہ غازی خان کی تعمیر حکومتِ پنجاب کی زمین پر جاری ہے۔ فیصل آباد، راولپنڈی اور ملتان میں ادارہ کرایہ کی عمارتیں میں کام کر رہا ہے۔

(ج) چالنڈ پرو ٹکیشن اینڈ ولیفیر بیورو کے مختلف مالی سال کے بجٹ میں درج ذیل رقوم مختص کی گئی ہے۔

Budget Detail	2013-14	2014-15	2015-16	2016-17	2017-18	2018-19
Allocation	367.615	868.576	529.463	406.000	446.500	590.626
Supplementary	-	-	0.019	-	90.405	-
Total	367.615	868.576	529.482	406.000	536.905	590.626

(د) چالنڈ پرو ٹکیشن اینڈ ولیفیر بیورو پنجاب کو اندر وین ملک یا بیرون ملک سے کوئی امداد نہیں ملتی۔ بیورو حکومتِ پنجاب کے فنڈز استعمال کرتا ہے البتہ محیر حضرات اپنی خوشی سے کبھی کبھار بیورو کے بچوں کو تحائف یا کچھ نقدی بیورو کے ڈو نیشن اکاؤنٹ میں جمع کروا دیتے ہیں، اس اکاؤنٹ کا موجودہ بیلننس 319,980 ہے جبکہ مختصر تفصیل درج ذیل ہے۔

دواریہ	Debit	Credit
18.02.19–01.02.18	370,348	678,636

جناب چیئرمین: کوئی ختمی سوال ہے؟

محترمہ مسٹر جمشید: جناب چیئرمین! actually میں نے اس کا جواب پڑھا ہے۔

I am satisfied so I don't need to ask any supplementary question.

MR CHAIRMAN: Thank you very much. Question Hour is over now.

وزیر قانون و پارلیمنٹی امور / لوکل گورنمنٹ و کیونٹی ڈویلنمنٹ / داخلہ (جناب محمد بشارت راجا):

جناب چیئرمین! میں بقیہ سوالات کے جوابات ایوان کی میز پر رکھتا ہوں۔

جناب چیئرمین: جی، بقیہ سوالات کے جوابات ایوان کی میز پر رکھ دیئے گئے ہیں۔

نشان زدہ سوالات اور ان کے جوابات

(جو ایوان کی میز پر رکھے گئے)

لاہور میں ڈولفن فورس الہکاروں کے خلاف کارروائی سے متعلقہ تفصیلات

*678: جناب نصیر احمد: کیا وزیر اعلیٰ ازراہ نواز شیخ بیان فرمائیں گے کہ:-

(الف) اگست 2018 سے آج تک لاہور میں ڈولفن فورس کے جوانوں کی جانب سے بے گناہ

شہریوں پر فائزگ کے کتنے واقعات رپورٹ ہوئے ہیں؟

(ب) ذمہ داروں کے خلاف اب تک کیا کارروائی عمل میں لائی گئی ہے؟

وزیر قانون و پارلیمنٹی امور / لوکل گورنمنٹ و کیونٹی ڈویلنمنٹ / داخلہ (جناب محمد بشارت راجا):

(الف) تمام ڈولفنس DSPs ڈولفن اسکاؤٹ لاہور سے رپورٹ حاصل کی گئی ہے۔ اس کے

مطابق ماہ اگست 2018 سے لے کر آج تک کسی بھی بے گناہ شہری پر ڈولفن سکاؤٹ لاہور

کی جانب سے فائزگ کرنے کا کوئی بھی وقوع رپورٹ نہ ہوا ہے البتہ مورخہ

11.11.2018 کو ڈولفن ٹیم نمبر 115 نے PPIC3 کی جانب سے نوٹ کروائی گئی

15 کی کال آئی کہ ایک نامعلوم شخص وحشیانہ انداز میں اپنے دستی چھرے سے حملہ کر

رہا ہے اور بیچ بچاؤ کرنے والے افراد کو بھی اپنے چھرے سے زخمی کر رہا ہے متذکرہ بالا

ٹیم موقع پر پہنچی تو میسر ولدندیم قوم جٹ سکنہ مکان نمبر 91/M سبزہ زار سکیم ملا جو

شدید مضر و ب تھا، نے بتایا کہ نامعلوم حملہ آور اس کو اور کئی دوسرے لوگوں کو شدید زخمی کر چکا ہے حملہ آور کا پیچھا کرنے پر اس نے بلا اشتعال کا نشیل مبشر علی ولد فقیر محمد پر اپنے دستی چھرے سے جان سے مار دینے کی نیت سے حملہ کر دیا جس سے مذکورہ کا نشیل شدید مضر و ب ہو گیا تب اس نے حملہ آور کو روکنے کے لئے زمین پر فائر کئے جس سے نامعلوم حملہ آور اپنا دستی چھر الہرا تا ہو والیافت چوک کی جانب بھاگ کھڑا ہوا۔ ڈلن ٹیم نمبر 115 نے اس کو قابو کرنے کی نیت سے اس کے پیچھے دوڑ لگا دی کا نشیل مبشر شدید مضر و ب ہونے کے باوجود، اس کے پیچھے پیچھے تھا کہ اچانک اس نامعلوم حملہ آور نے اپنے دستی چھرا سے کا نشیل مبشر پر دوبارہ حملہ آور ہونے کی کوشش کی تب مذکورہ کا نشیل نے اپنی جان بچانے کی غرض سے اپنے حق حفاظت خود اختیاری کے تحت اپنے سر کاری پیسٹ سے حملہ آور مذکور پر فائر کئے جس سے وہ مضر و ب ہو کر گر پڑا اور موقع پر جا بحق ہو گیا جس کے خلاف کا نشیل مبشر کی مدعايت میں مقدمہ نمبر 18/1243 مورخہ 03.11.2018 بجرم 324/353 تپ تھانہ نواں کوٹ ضلع لاہور درج ہوا اور مورخہ 03.01.2019 کو ساقط چالان مرتب کیا گیا۔

(ب) کوئی وقوع نہ ہوا ہے اس لئے کسی کے خلاف کوئی کارروائی عمل میں نہ لائی گئی ہے۔

فیصل آباد ریجن میں اشتہاری ملزمان کے خلاف کارروائی سے متعلق تفصیلات

* 717: جناب علی اختر: کیا وزیر اعلیٰ از راہ نوازش بیان فرمائیں گے کہ:-

(اف) فیصل آباد ریجن میں اشتہاری ملزمان کی تعداد کیا ہے؟

(ب) موجودہ RPO اور موجودہ CPO فیصل آباد کی تعیناتی کے دوران ضلع فیصل آباد میں کتنے اشتہاری ملزمان گرفتار ہوئے؟

(ج) موجودہ RPO فیصل آباد نے ریجن فیصل آباد کے مختلف اضلاع کے کتنے دورے کئے اور کتنی کھلی کچھریاں لگائیں؟

- (و) موجودہ CPO فیصل آباد کی تعیناتی کے دوران ضلع فیصل آباد میں گریڈ سترہ اور اس کے اوپر کے پولیس افسران نے سرکاری گاڑیوں میں پٹرول کی مدد میں کتنے روپے خرچ کئے؟
- (ہ) ہر گاڑی کی لاگ بک کے حساب سے پٹرول کی مدد میں خرچ رقم کی تفصیل علیحدہ علیحدہ بتائی جائے؟
- (و) موجودہ RPO اور CPO کی تعیناتی کے دوران پولیس پٹرول پپ پر تعینات پولیس ملازمین کے نام بتائیں؟
- (ز) موجودہ RPO اور CPO کی تعیناتی کے دوران پولیس پٹرول پپ فیصل آباد کے لئے خریدے ہوئے پٹرول کی مقدار کیا ہے اور PSO سے خریدے گئے پٹرول کی مقدار کیا ہے؟
- وزیر قانون و پارلیمانی امور / لوگل گورنمنٹ و کیونٹ ڈویلپمنٹ / داخلہ (جناب محمد بشارت راجا):
- (الف) 18460 اشتری ملزمان ہیں۔
 - (ب) 3643 اشتری ملزمان گرفتار ہوئے۔
 - (ج) 40 دورے کئے اور چار کھلی کچھریاں لگائیں۔
 - (د) 1,09,87,371/- روپے خرچ ہوئے
 - (ہ) مطلوبہ تفصیل ایوان کی میز پر کھدوی گئی ہے۔
 - (و) سب انسپکٹر فیاض حسین (انچارج)، کاشٹیل یاسر عباس 5273 (نائب)۔
 - (ز) 475,000 لیٹر پٹرول، 415,000 لیٹر ڈیزل 890,000 لیٹر صرف PSO سے ہی خریدا گیا ہے۔

ضلع اوکاڑہ: اڈانول پلاٹ میں ریکسیو 1122 سنٹر کی بحالی سے متعلقہ تفصیلات

* 753: جناب غلام رضا: کیا وزیر اعلیٰ از راہ نوازش بیان فرمائیں گے کہ:-

(الف) کیا یہ درست ہے کہ اڈا نول پلاٹ ضلع اوکاڑہ میں ریسکیو 1122 کا سٹر تھا جو کہ بند کر دیا گیا ہے جبکہ اس جگہ سے ہسپتال اور بنیادی مرکز صحت کافی دور ہیں جس کی وجہ سے اس علاقہ کے مکینوں کو شدید مشکلات کا سامنا ہے؟

(ب) کیا حکومت اس سٹر کو بحال کرنے کا ارادہ رکھتی ہے اگر نہیں تو اس کی وجوہات کیا ہیں؟ وزیر قانون و پارلیمانی امور / لوکل گورنمنٹ و کیونٹی ڈویلپمنٹ / داخلہ (جناب محمد بشارت راجا):

(الف) جی، نہیں۔ یہ درست نہیں ہے۔
اوڈا نول پلاٹ ضلع اوکاڑہ میں ریسکیو 1122 کا سٹر موجود ہے جو کہ نومبر 2017 سے آپریشنل ہے۔

(ب) جی ہاں! حکومت نے کوہہ بالا سٹر کو مستقل بنیاد پر آپریشنل رکھنے کا ارادہ رکھتی ہے۔

غیر نشان زدہ سوالات اور ان کے جوابات

صوبہ بھر میں پولیس ملازمین کا عورتوں کے ساتھ جنسی زیادتی کے واقعات سے متعلقہ تفصیلات

279: جناب نصیر احمد: کیا وزیر اعلیٰ ازراہ نواز شیخان فرمائیں گے کہ:-

(الف) اگست 2018 سے لے کر اب تک صوبہ بھر کے اندر پولیس ملازمین کے عورتوں کے ساتھ جنسی زیادتی اور ہر اسال کرنے کے کتنے واقعات روپورث ہوئے؟

(ب) اب تک کتنے مجرموں کو سزا دلوائی جا چکی ہے؟
وزیر قانون و پارلیمانی امور / لوکل گورنمنٹ و کیونٹی ڈویلپمنٹ / داخلہ (جناب محمد بشارت راجا):
(الف) اگست 2018 سے لے کر اب تک صوبہ بھر میں پولیس ملازمین کے عورتوں کے ساتھ جنسی زیادتی اور ہر اسال کرنے کے کل تین مقدمات (دو ضلع خانیوال، ایک ضلع اوکاڑہ) درج ہوئے ہیں جن میں سے ایک مقدمہ خارج ہوا، ایک مقدمہ میں ملزم کو گرفتار کر کے چالان عدالت کیا گیا جو کہ زیر سماعت عدالت ہے جبکہ ایک مقدمہ زیر تفتیش ہے جس میں ملزم مورخہ 18.12.2017 تک برضانت عبوری ہے۔

(ب) اب تک کسی ملزم کو سزا نہ ہوئی ہے۔

لاہور میں غیرت کے نام پر عورتوں کے قتل سے متعلقہ تفصیلات

280: جناب نصیر احمد: کیا وزیر اعلیٰ از راہ نوازش بیان فرمائیں گے کہ:-

(الف) اگست 2018 سے اب تک لاہور میں غیرت کے نام پر عورتوں کے قتل کے کتنے مقدمات درج ہوئے؟

(ب) اب تک کتنے مقدمات کی تفییش مکمل ہو چکی ہے؟

وزیر قانون و پارلیمنٹی امور / لوکل گورنمنٹ و کیونٹی ڈولیپمنٹ / داخلہ (جناب محمد بشارت راجا):

(الف) بروئے روپورٹ اے الیس آئی سیف اللہ انچارج ہومی سائیٹ انویٹی لیکیشن ہیڈ کوارٹر لاہور تحریر ہے کہ ضلع لاہور میں اگست 2018 سے اب تک غیرت کے نام پر عورتوں کے قتل کے کل چھ مقدمات درج رجسٹر ہونا پائے گئے ہیں

(ب) اب تک چھ مقدمات میں سے دو مقدمات چالان ہو چکے ہیں جبکہ چار مقدمات زیر تفییش ہیں۔

اوکاڑہ کے مختلف شہروں میں پڑروالنگ پوسٹ بنانے سے متعلقہ تفصیلات

304: چودھری افتخار حسین چھپھر: کیا وزیر اعلیٰ از راہ نوازش بیان فرمائیں گے کہ:-

(الف) کیا یہ درست ہے کہ بصیر پور تاکنگن پور، بصیر پور تا محمد گنگ براستہ کوٹ شیر خان، بصیر پور تاروہیلہ، بصیر پور تا ہیڈ سلیمانی براستہ جمال کوٹ، بصیر پور تادیپالپور میں روڈ براستہ دھرمہ۔ بصیر پور تا حویلی لکھا براستہ ریلوے کی تمام سڑکوں پر پڑروالنگ چیک پوسٹ نہ ہیں؟

(ب) اگر جواب اثبات میں تو کیا حکومت مذکورہ تمام سڑکوں پر پڑروالنگ چیک پوسٹ بنانے کا ارادہ رکھتی ہے اگر ہاں تو کب تک، نہیں تو اس کی وجہات بیان فرمائیں؟

وزیر قانون و پارلیمانی امور / لوکل گورنمنٹ و کیو نئی ڈولیپمنٹ / داخلہ (جناب محمد بشارت راجا):

(الف) بصیر پور تاکنگن پور: اس روڈ پر پڑو لنگ پوسٹ موجود نہ ہے جبکہ اس روڈ پر پڑو لنگ پوسٹ قلعہ سداںگھ S/P منڈی احمد آباد ضلع اوکاڑہ، بنے کے لئے منظور ہے اور تخمینہ لائل گت 2019-ADP میں شامل ہے۔

بصیر پور تاکم گر براستہ کوٹ شیر خان: اس روڈ پر کوئی پڑو لنگ پوسٹ موجود ہے اور نہ ہی حکومت کے کسی منصوبہ میں شامل ہے تاہم اگر 15-2 کنال جگہ فراہم کردی جائے تو پڑو لنگ پوسٹ کو ADP سکیم میں شامل کیا جاسکتا ہے۔

بصیر پور تاروہیلے: اس روڈ پر کوئی پڑو لنگ پوسٹ موجود ہے اور نہ ہی حکومت کے کسی منصوبہ میں شامل ہے تاہم اگر 15-2 کنال جگہ فراہم کردی جائے تو پڑو لنگ پوسٹ کو ADP سکیم میں شامل کیا جاسکتا ہے۔

بصیر پور تاہیڈ سیما کی براستہ جمال کوٹ: اس روڈ پر پڑو لنگ پوسٹ موجود نہ ہے جبکہ اس روڈ پر پڑو لنگ پوسٹ موضع جوڑے کوٹ کی جگہ موجود ہے اور اس کا تخمینہ لائل گت ADP 2019 میں شامل ہے۔

بصیر پور تاہیڈ پور مین روڈ براستہ دھرمہ: اس روڈ پر پڑو لنگ پوسٹ بونگہ صالح حال ہی میں آپریشنل ہو چکی ہے جہاں پر 24 گھنٹے پڑو لنگ پوسٹ بونگہ صالح حال ہی میں آپریشنل ہو چکی ہے، جہاں پر 24 گھنٹے پڑو لنگ ڈیوٹی سرانجام دی جاتی ہے۔

(ب) جن روڈ پر پڑو لنگ پوسٹ کی تعمیر حکومتی منصوبہ میں شامل ہیں ان کا تخمینہ لائل گت برائے منظوری دفتر جناب آئی جی پنجاب بھجوایا گیا ہے۔

پڑو لنگ پوسٹ کی تعمیر باقاعدہ سروے کے بعد اور متعلقہ ڈی پی اوسے کرامک کی شرح کے متعلق رپورٹ اور عوام کی سکیورٹی کو مد نظر رکھ کر منظور کی جاتی ہیں جبکہ جن روڈ پر پڑو لنگ پوسٹ میں حکومتی منصوبہ میں شامل نہ ہیں ان پر اگر 15-2 کنال جگہ فراہم کر دی جائے تو پڑو لنگ پوسٹ کو ADP, up-comming سکیم میں شامل کیا جاسکتا ہے۔

گجرات کے تھانہ جات میں تشدد سے ہلاک ہونے والے افراد

اور ذمہ دار ان کے خلاف کارروائی سے متعلقہ تفصیلات

-322: چودھری اشرف علی: کیا وزیر اعلیٰ از راہ نوازش بیان فرمائیں گے کہ:-

(الف) ضلع گجرات کے تھانہ جات میں جنوری 2016 سے آج تک کتنے ملزم / افراد کو تشدد کر

کے ہلاک کیا گیا ان کے نام و پتاجات کی تفصیل تھانہ وار فراہم کریں؟

(ب) جن پولیس افسران و اہلکار ان کے تشدد سے ہلاکتیں ہوئیں، ان کے نام، عہدہ اور ان

کے خلاف کی گئی کارروائی سے آگاہ فرمائیں؟

(ج) کیا حکومت مذکورہ اضلاع کے تھانہ جات میں ملزم / افراد پر تشدد روکنے کا ارادہ رکھتی

ہے؟

وزیر قانون و پارلیمنٹی امور / لوکل گورنمنٹ و کیونٹی ڈویلپمنٹ / داخلہ (جناب محمد بشارت راجا):

(الف) ضلع ہذا میں جنوری 2016 سے آج تک کوئی بھی ملزم / افراد کی پولیس تشدد سے

ہلاکت نہ ہوئی ہے تاہم مسمی افتخار بٹ ولد محمد انور سکنہ شاہ فیصل گیٹ گجرات مقدمہ

نمبر 204 مورخہ 24.04.2014 جم 337-A1/395 ت پ تھانہ گکرائی میں

گرفتار ہو کر بند حوالات تھانہ گلیانہ تھا۔ اس نے مورخہ 14.08.2014 کو دوران حراست

حوالات میں خود کشی کر لی۔ علاقہ مجسٹریٹ کھاریاں نے جوڈیشل انکوارٹری کی جو ملزم کی

خود کشی ثابت ہوئی اور پوسٹ مارٹم رپورٹ میں بھی خود کشی کرنا ثابت ہوا۔

(ب) عرصہ دو سال کے بعد متوفی کی ہمیشہ رویتیہ کوثر کی رٹ پیشیں پر ہائیکورٹ کے حکم

کے تحت مقدمہ نمبر 102 مورخہ 147/149 جم 05.04.16 ت پ تھانہ

گلیانہ برخلاف۔

1. اسپیکٹر محمد ریاض کدھر SHO گکرائی۔

2. امیر عباس تھانہ گکرائی۔

3. مشتاق احمد SI۔

4۔ صدر حسین قریشی مع ووکس نامعلوم ملازمان کے خلاف درج رجسٹر ہوا، دوران تفییش یہ بات سامنے آئی کہ افتخار عرف بھولانے دوران حرast خودکشی کی تھی اور اس بات کی تصدیق میڈیکل بورڈ نے بھی کی۔ دوران تفییش مدعیہ مقدمہ اور گواہان نے اپنے بیان حلقوی دیئے کہ ہماری تسلی ہو گئی ہے کہ افتخار عرف بھولانے خودکشی ہی کی ہے جس کی روشنی میں رپورٹ اخراج مرتب ہوئی جو inv/SP/ گجرات نے بھی اخراج رپورٹ کی تصدیق کی اور رپورٹ اخراج بغرض سماعت علاقہ مجسٹریٹ کھاریاں کو بھجوائی گئی۔ مورخہ 16.06.2016 کو علاقہ مجسٹریٹ کھاریاں نے مدعی اور گواہان کو طلب کر کے دریافت کرنے کے بعد رپورٹ اخراج سے اتفاق کرتے ہوئے داخل دفتر فرمائی۔

(ج) ضلع ہذا میں ایسے واقعات کی روک تھام کے لئے اخلاقیات اور بہتر رُویے کے حوالے سے پیش کروائے جا رہے ہیں علاوہ ازیں جدید سائنسی طریق کار کے مطابق تفییش عمل میں لانے کے بارے میں بھی ریفریشر کورسز کروائے جا رہے ہیں۔ تھانہ کی سطح پر بذریعہ پیش ٹیز گاہے بگاہے سرپراائز چینگ کی جاتی ہے تاکہ اس قسم کا کوئی واقعہ رو نہ مانہا ہو سکے۔

فیصل آباد: تھانہ فیکٹری ایریا کے ملازمین اور مقدمہ جات سے متعلقہ تفصیلات

332: جناب محمد طاہر پرویز: کیا وزیر اعلیٰ از راہ نواز شیان فرمائیں گے کہ:-

- (الف) تھانہ فیکٹری ایریا فیصل آباد میں کتنے ملازمین کام کر رہے ہیں؟
- (ب) تھانہ ہذا میں 15۔ اگست 2018 سے 14۔ نومبر 2018 تک چوری، ڈیکٹ، راہ زندگی اور گاڑی چوری کی کتنی ایف آئی آر درج ہوئیں؟
- (ج) ان میں کتنے لمزان گرفتار ہوئے ہیں اور کتنے بھی تک مفسرور ہیں؟
- (د) کتنے مقدمہ جات کا چوری / مال مسروقہ برآمد ہو چکا ہے؟
- (ہ) کیا حکومت اس تھانہ میں بڑھتی ہوئی وارداتوں پر کارروائی کا ارادہ رکھتی ہے تو کب تک؟

- وزیر قانون و پارلیمانی امور / لوکل گورنمنٹ و کیو نئی ڈولپمنٹ / داخلہ (جناب محمد بشارت راجا):
- (الف) تھانے فیکٹری ایریا میں کل 63 ملاز میں تعینات ہیں تفصیل 5/ ASI/12, SI/41, HC/5, FC/41:
- (ب) تھانے ہذا میں 15۔ اگست 2018 سے 14۔ نومبر 2018 تک چوری کے تین مقدمات درج رجسٹر ہوئے، ڈیکٹی کا کوئی مقدمہ درج نہ ہوا ہے۔ راہ زندگی کے چار مقدمات درج رجسٹر ہوئے گاڑی چوری کے 13 مقدمات درج رجسٹر ہوئے۔ کل بیس مقدمات درج رجسٹر ہوئے ہیں۔
- (ج) کل 16 ملزمان کی گرفتاری عمل میں لائی گئی اور 16 ملزمان کی گرفتاری بقا یا ہے۔
- (د) کل مال مسرودہ - 1614200 روپے برآمدگی مال مسرودہ - 775000 روپے ہوئی۔
- (ه) علاقہ تھانے میں واردات کنٹرول کرنے کے لئے موبائل گشت اور ایگل سکواڈ اور ڈولفن سکواڈ متحرک کیا گیا ہے۔

پوائنٹ آف آرڈر

جناب چیئرمین: اب محترمہ عظمی زاہد بخاری نے پوائنٹ آف آرڈر لینا تھا۔

سوالات اسمبلی میں پیش ہونے سے قبل ان کے ٹیلیویژن پر مکر زکا چلانا

محترمہ عظمی زاہد بخاری: جناب چیئرمین! بہت شکریہ۔ میں ایک اہم واقعہ کی طرف وزیر قانون کی توجہ دلانا چاہتی ہوں۔ کل شام کوئی 6:00 بجے کے قریب جیو ٹیلیویژن پر ترجمان ریلیکو 1122 کے حوالے سے مختلف tickers چل رہے تھے اور انہوں نے ان tickers کے اندر پنجاب اسمبلی میں آنے والے سوالات سے متعلق کچھ وضاحتیں پیش کرنے کی کوشش کی اور یقیناً وہ پریس ریلیز ہو گی۔

جناب چیئرمین! میری گزارش یہ ہے اور میرا سوال یہ ہے کہ جب تک سوالات ہاؤس میں پیش نہ کر دیئے جائیں، جب تک ہاؤس میں present ہوں تب تک وہ سوالات خفیہ ہوتے ہیں۔ ان پر اس طرح سے کسی محکمہ کا سوالات کو put ہونے سے پہلے اس کی پریس ریلیز جاری کرنا

اور اس کو میڈیا پر tickers دینے کی کیا ضرورت تھی؟ وہ ticks کیا تھے کہ ملازمین کی تقریری کے حوالے سے میرٹ پر دھیان رکھنا چاہتا ہے اور جو بھی وہ کہنا چاہتے تھے وہ انہوں نے کہا لیکن میں سمجھتی ہوں کہ یہ ملکہ کے behalf پر ایک misconduct ہے جب تک سوالات ہاؤس میں present ہو جائیں اس پر میڈیا پر جانا اور خود ملکہ کا اپنے طور پر جانا یہ misconduct ہے۔

جناب چیئرمین! میری وزیر قانون سے گزارش ہے کہ اس کا نوٹس لیں، اس پر ہاؤس کو ضرور apprise کریں اور ملکہ کو یہ instructions ضرور جانی چاہیں کہ یہ اس ہاؤس کی insult ہے اور ایسا ہو نہیں سکتا، میرا نہیں خیال کہ آج سے پہلے یہ کبھی ہوا ہے کہ کسی ملکہ نے ہاؤس کے اندر ایک سوال آنے سے پہلے اپنی وضاحتیں میڈیا پر نشر کرنی شروع کر دیں۔

جناب چیئرمین! اس حوالے سے یہ Mira serious concern ہے۔

جناب چیئرمین! جی، یہ practice نہیں ہونی چاہئے۔ جناب سمیع اللہ خان! آپ بات کرنا چاہر ہے ہیں۔

وزیر قانون و پارلیمانی امور / لوکل گورنمنٹ و کیو نٹی ڈولپمنٹ / داخلہ (جناب محمد بشارت راجا):
جناب چیئرمین! میں بات کرنا چاہتا ہوں۔

جناب چیئرمین! جی، وزیر قانون! آپ بات کریں۔

وزیر قانون و پارلیمانی امور / لوکل گورنمنٹ و کیو نٹی ڈولپمنٹ / داخلہ (جناب محمد بشارت راجا):
جناب چیئرمین! محترمہ کی observation بالکل درست ہے۔ جب کسی بھی ملکہ کا سوال بھیج دیا جاتا ہے تو پھر اس کا جواب ایوان میں ہی دینا چاہئے اور کسی افسر کو اس بات کی اجازت نہیں ہونی چاہئے کہ وہ منٹر کے جواب دینے سے پہلے وہ اپنے طور پر اُوپر لیں کانفرنس کرے یا ticker چلوائے۔

جناب چیئرمین! اس بات کی قطعی طور پر اجازت نہیں دی جائے گی اور جو آپ نے ایک specific incident quote کیا ہے انشاء اللہ تعالیٰ میں اس کو personally دیکھوں گا، I assure you انشاء اللہ تعالیٰ آئندہ نہیں ہو گا نہ صرف ریکیو 1122 بلکہ کسی بھی ملکہ کی طرف سے یہ بات آئندہ نہیں ہو گی۔

جناب چیئرمین: جناب سمع اللہ خان! آپ نے کوئی پوائنٹ آف آرڈر لینا تھا۔

جناب محمد ارشد ملک: جناب چیئرمین! میں نے پوائنٹ آف آرڈر لینا تھا۔

وزیر خواراک (جناب سمع اللہ چودھری): جناب چیئرمین! س وقت جب محترمہ مسٹر جمشد نے سوال کیا تھا تو میں اس وقت ہاؤس میں یہ تجویز دینا چاہ رہا تھا کہ یہاں پر چالند پرو ٹیکش بیورو بھی کام کر رہا ہے، اس کے ساتھ ساتھ Orphan Houses بھی کام کر رہے ہیں اور اس کے ساتھ ساتھ دانش سکول اخخاری بھی کام کر رہی ہے۔

جناب چیئرمین! ان تینوں اداروں کا مقصد صرف ایک ہی ہے اور وہ مقصد یہ ہے کہ جو low income لوگ ہیں جن کے ذرائع آمدن کم ہیں اور جو چالند پرو ٹیکش بیورو پر adopt کر رہی ہے وہ بھی ایسے لوگوں کے بچے ہیں جن کے والدین اپنے بچوں کو پڑھا نہیں سکتے، کوئی چالند لیبر کر رہا ہے اور کوئی کہیں گھر سے نکلا ہوا ہے تو ان کو ادارہ پکڑتا ہے اور آکر اپنے ادارے میں جمع کر دیتا ہے۔ جن کا کوئی ولی وارث نہیں ہے ان کو state کر رہی ہے۔ اس کے ساتھ ساتھ دانش سکولوں میں بھی ایسے لوگوں کے بچے ہیں جن کے ذرائع آمدن دس ہزار یا سات ہزار سے کم ہیں اور کوئی ایسے ہیں جو Orphan houses ہو رہی ہے اس سے حکومتی اخراجات بڑھائے جا رہے ہیں اس لئے میری تجویز ہے کہ کیوں نہ Orphan houses کے بچے اور چالند پرو ٹیکش کے بچے سیدھا دانش میں جائیں چونکہ وہاں اچھا environment ہے اور وہاں بہتر تعلیم و تربیت دی جا رہی ہے، وہاں نصابی اور غیر نصابی سرگرمیاں بھی بہتر طریقے سے فراہم کی جا رہی ہیں۔

جناب چیئرمین: آپ کی اچھی تجویز ہے۔ جناب سعید اکبر خان!

جناب سعید اکبر خان: جناب چیئرمین! میں ایک تو محترمہ عظیٰ زادہ بخاری ولی بات کرنا چاہتا تھا جس کا وزیر قانون نے جواب دیا ہے۔ یہ نہایت serious matter ہے کہ سوال اسمبلی ممبر ان نے کئے ہیں جن کا مجھے نے جواب دینا ہے اور متعلقہ منشی نے یہاں ایوان میں انہیں handle کرنا ہے اور ان کے جوابات دینے ہیں لیکن اس سے پہلے مجھے اپنی وضاحتیں کرے کہ ہم بہت کمال کے لوگ ہیں اور ہم سارا کچھ میرٹ پر کر رہے ہیں۔ آیا متعلقہ منشی کو میرٹ کا پتا نہیں یا وہ اس ادارے

کاhead نہیں ہے؟ آیا وہ یہاں آ کر گورنمنٹ کو بہتر پر اجیکٹ نہیں کر سکتا یا اس کی بہتر نمائندگی نہیں کر سکتا؟

جناب چیئرمین! جناب محمدوارث شاد کے سوال کے جواب میں بھی ایک serious ہے میں نے اس وقت اس لئے point raise نہیں کیا چونکہ آپ فرمار ہے تھے کہ وقفہ سوالات کے بعد بات کریں۔

جناب چیئرمین! میں یہ بھی سمجھتا ہوں کہ معزز ممبر نے بہت محنت کی ہو گی اس کا بہت بڑا right ہے اس لئے اس کا سوال ایوان میں آ جانا چاہئے۔ یہ نہایت ہی serious معاملہ ہے کہ اگر کوئی معزز ممبر کسی محکمے سے سوال کرتا ہے لیکن محکمہ لا پرواہی سے اس کا جواب دیتا ہے تو موجودہ گورنمنٹ کے تمام ذمہ دار ان کو اس کا نوٹس لینا چاہئے۔

جناب چیئرمین! جناب محمدوارث شاد نے کہا کہ ضلع خوشاب میں ریکسیو 1122 کے کتنے سنٹرز کہاں ہیں تو محکمہ نے کہا کہ ضلع خوشاب میں ریکسیو 1122 کا ایک ہی سنٹر قائم ہے جو خوشاب سٹی میں ہے۔

جناب چیئرمین! جناب محمدوارث شاد نے اس کی مثال دی کہ ہمارے ضلع میں چار سنٹرز ہیں۔ یہ اہمیت کی بات ہے کہ جن افسروں نے یہ جواب لکھا یا جواب دیا انہوں نے اس ممبر کے سوال کو کتنی اہمیت دی یا اس ہاؤس کے تقدس کا کتنا حیال رکھا۔

جناب چیئرمین! انہوں نے کہا کہ سٹی میں ایک سنٹر ہے یا تو اس سوال کو چیلنج کیا جائے کہ جناب محمدوارث شاد کو غلط فہمی ہے اس لئے انہوں نے چار سنٹر کہے ہیں یا پھر محکمہ غلط جواب دے رہا ہے چونکہ یہ نہایت اہمیت کی حامل بات ہے اس لئے میں چاہتا ہوں کہ کوئی محکمہ بھی جب اس ایوان میں جواب دے تو وہ اپنی پوری ذمہ داری سے اس ہاؤس کے تقدس اور اہمیت کو مد نظر رکھے۔ یہ نہیں ہے کہ جو نیچے سے کلرک نے کہہ دیا اسے جواب میں لکھ دیا اور اس کی کوئی تصدیق نہ کرے۔

جناب چیئرمین! ممبر ان سوالوں پر بہت ہی محنت کرتے ہیں اور انہیں اپنے سوال کے پورے مقصد کا پتا ہوتا ہے لیکن جب ممبر جواب کو غلط کہتے ہیں تو مجھے یقین ہے وہ ٹھیک کہتے ہیں چونکہ وہ اس علاقے کی ہربات کو جانتے ہیں اس لئے یہاں Chair سے کوئی direction جانی

چاہئے کہ آئندہ اس طرح کی غلطی نہ ہو۔ محترم نے جوابات کی ہے وہ نہایت serious ہے اور مجھے یقین ہے کہ جناب محمد بشارت راجا ضرور اس کا نوٹ لیں گے۔

جناب چیئرمین! میں تو یہ بھی کہوں گا کہ جناب محمد بشارت راجا جو ایکشن لیں اس بارے میں اس ایوان کو بھی بتائیں کہ ایوان میں ایک point raise ہوا جسے انہوں نے enquire کیا اس میں کیا پس منظر تھا اگر وہ صحیح تھا جو لوگوں نے کلپس چلتے دیکھے تو اس پر انہوں نے کیا ایکشن لیا۔ بہت شکریہ

جناب چیئرمین: جناب محمد بشارت راجا! یہ serious matter ہے۔

وزیر قانون و پارلیمنٹی امور / ولکل گورنمنٹ و کیوٹی ڈوبلپرنٹ / داخلہ (جناب محمد بشارت راجا):
جناب چیئرمین! جہاں تک مکررہ کا تعلق ہے میں اس پر پہلے کہہ چکا ہوں کہ انشاء اللہ تعالیٰ اس پر کارروائی کی جائے گی۔ جہاں تک جناب محمد وارث شاد کے سوال کا تعلق ہے۔

جناب چیئرمین! اس سلسلے میں confusion ہے کہ انہوں نے ضلع خوشاب کے متعلق پوچھا لیکن مجھے نے صرف خوشاب سٹی کے متعلق جواب دیا ہے لیکن اس کے باوجود میں آپ سے عرض کرنا چاہتا ہوں کہ میں معزز ممبر کے ساتھ بیٹھ کر اور محکمہ کو بٹھا کر اس بات کو طے کریں گے کہ اگر deliberately غلط جواب دیا گیا ہے تو میں on the floor of the House commit کرتا ہوں کہ متعلقہ الہکاران کے خلاف کارروائی کی جائے گی۔

جناب چیئرمین: بہت شکریہ۔ جی، سید حسن مرتضی!

سید حسن مرتضی: جناب چیئرمین! جو debate چل رہی ہے اس سلسلے میں انکوائری کرائی جائے اگر مجھے نے غلط جواب دیا ہے تو Head of the department کے خلاف کارروائی ہونی چاہئے۔ یہ کون ساطریقہ ہے کہ مجھے کے ڈی جی کو بٹھا لو اور ممبر کو بھی بٹھا کر ان کی گفتگو سنو۔ آپ انکوائری کرائیں اگر یہ کچھ ہوا ہے تو یہ نہیں ہونا چاہئے۔ یہ توہاں کا مذاق اڑانے والی بات ہے۔ یہ پڑھ لکھ لوگ سمجھتے ہیں کہ اسمبلیوں میں بیٹھے ہوئے جاہل لوگ ہیں انہیں کسی چیز کا پتا نہیں ہے۔ انہیں کام کرنا نہیں آتا۔ یہ اپنی قابلیت کا اسمبلی کے ممبر ان سے بدھ لیتے ہیں۔ یہ ہمیں کیا

دینا چاہتے ہیں؟ جس آدمی نے غلط کیا ہے اسے سزا ہونی چاہئے لیکن کسی ممبر نے چیبر message میں جا کر بات نہیں کرنی بلکہ جو بھی بات ہو وہ اس میں ہونی چاہئے۔ بہت شکر یہ جناب چیئر میں: اس میں تھوڑی confusion ہے۔ وزیر قانون نے assurance دی ہے وہ انشاء اللہ اس confusion کو دور کریں گے۔

وزیر قانون و پارلیمانی امور / لوکل گورنمنٹ و کیو نٹ ڈولپمنٹ / داخلہ (جناب محمد بشارت راجا):
جناب چیئر میں! میں گزارش کرنا چاہتا ہوں کہ میں نے قطعی طور پر چیبر کی بات نہیں کی ہے۔
جناب چیئر میں! میں اپنی بات دہرانا چاہتا ہوں کہ جس افسر نے بھی غلط جواب دیا ہے اس کے خلاف کارروائی کر کے معزز ایوان کو مطلع کیا جائے گا۔ (نعرہ ہائے تحسین)
جناب سمیع اللہ خان: جناب چیئر میں! پوائنٹ آف آرڈر۔

جناب چیئر میں: جی، جناب سمیع اللہ خان! This should be last one! اس کے بعد توجہ دلا دو نوٹس لیں گے۔

جناب سمیع اللہ خان: جناب چیئر میں! کچھ دیر پہلے پیپلز پارٹی کے پارلیمانی لیڈر سید حسن مرتضی ایک قرارداد پیش کرنا چاہتے تھے وہ اس سلسلے میں وزیر قانون سے بھی ملے ہیں۔ اس قرارداد میں مسلم لیگ (ن) کی حمایت بھی شامل ہے، وزیر قانون نے کہا کہ ہم اسے دیکھیں گے چونکہ وہ ہماری مشترکہ قرارداد ہے اس لئے میری تجویز ہے کہ متعلقہ رو لز مעתض کر کے گیلانی صاحب کو وہ قرارداد پیش کرنے کی اجازت دی جائے۔

جناب چیئر میں: اب ہم توجہ دلا دو نوٹس کی طرف چلتے ہیں۔

جناب سمیع اللہ خان: جناب چیئر میں! پہلے میری بات کا جواب تو دیں۔

جناب چیئر میں: بزنس ختم کر کے اسے دیکھتے ہیں۔

سید علی حیدر گیلانی: جناب چیئر میں! آپ مجھ سے وعدہ کر رہے ہیں کہ آپ مجھے قرارداد پیش کرنے کی اجازت دیں گے۔

جناب چیئر میں: جی، انشاء اللہ۔

سید علی حیدر گیلانی: جناب چیئرمین! آپ مجھ سے اس بات کی commitment کر رہے ہیں۔

جناب چیئرمین: جی، انشاء اللہ بنزنس ختم کرنے کے بعد اسے دیکھتے ہیں۔

توجہ دلاؤ نوٹس

جناب چیئرمین: جی، اب ہم توجہ دلاؤ نوٹس لیتے ہیں۔ پہلا توجہ دلاؤ نوٹس نمبر 93 محترمہ عظمی زاہد بخاری کا ہے۔ جی، محترمہ! اسے پیش کریں۔

فیصل آباد: شفاقت عرف پوہٹ کے قتل سے متعلق تفصیلات

93: محترمہ عظمی زاہد بخاری: کیا وزیر اعلیٰ ازراہ نواز شیخ بیان فرمائیں گے کہ:-

(الف) کیا یہ درست ہے کہ روزنامہ "نئی بات" مورخہ 24 جنوری 2019 کی خبر کے مطابق فیصل آباد تھانہ سمن آباد میں ڈاکوؤں نے فائرنگ کر کے شفاقت عرف پوہٹ کو قتل کر دیا۔

(ب) اس واقعہ کا مقدمہ کس تھانے میں درج ہوا، تفیض اور ملزمان کی گرفتاری میں کیا پیشافت ہوئی۔ مکمل تفصیلات سے آگاہ کیا جائے۔

جناب چیئرمین: جی، وزیر قانون!

وزیر قانون و پارلیمانی امور / لوکل گورنمنٹ و کیوں نئی ڈولیپمنٹ / داخلہ (جناب محمد بشارت راجا):

(الف) یہ درست ہے کہ مورخہ 22 جنوری 2019 کو مقدمہ نمبر 19/48 بجم 302,392 ت پ تھانہ سمن آباد درج ہوا۔ اس کی ایف آئی آریمیرے پاس موجود ہے۔

(ب) یہاں میں یہ عرض کرنا چاہوں گا کہ اس مقدمہ میں ٹوٹل تین لوگوں کو nominate کیا گیا تھا جن میں سے دو گرفتار ہو چکے ہیں اور اب ان کی شناخت پر یہ کے لئے 27.02.2019 مقرر ہے۔ فی الحال ایک ملزم کو گرفتار نہیں کیا جاسکا۔ ہم نے متعلقہ حکام کوہدایت کی ہے کہ اسے بھی جلد گرفتار کیا جائے اور انشاء اللہ اس کی جلد گرفتاری ہو جائے گی۔

محترمہ عظمیٰ زاہد بخاری: جناب چیئرمین! میں یہ گزارش کرنا چاہتی ہوں کہ اس واقعے کا ایک aspect یہ بھی ہے کہ یہ ایک politically motivated murder ہے۔ شفاقت عرف پر بٹ مسلم لیگ (ن) کے رہنمائی کے قتل کے اندر ایک political motive بھی نظر آتا ہے۔ ابھی تک جو ملزم گرفتار نہیں ہوا، ہی مرکزی ملزم ہے۔

جناب چیئرمین! میں کوئی الزام نہیں لگانا چاہتی لیکن میری اطلاع کے مطابق شاید حکومت اس ملزم کی سرپرستی کرنا چاہتی ہے جو کہ ابھی تک گرفتار نہیں ہوا۔

جناب چیئرمین! میں وزیر قانون سے assurance چاہتی ہوں کہ اس مقدمہ میں کسی کی سرپرستی نہیں کی جائے گی، کوئی ملزم سرکاری سرپرستی میں نہیں لیا جائے گا اور مرکزی ملزم کو گرفتار کرنے کے لئے تمام طریقے برداشت کار لائے جائیں گے اور اس ملزم کو جلد گرفتار کیا جائے گا۔

وزیر قانون و پارلیمنٹی امور / لوکل گورنمنٹ و کیونٹی ڈولپمنٹ / داخلہ (جناب محمد بشارت راجا):
جناب چیئرمین! میں دو باتوں کی وضاحت کرنا چاہوں گا۔

جناب چیئرمین! پہلی بات یہ ہے کہ یہ کوئی politically motivated murder ہے۔

جناب چیئرمین! اگر آپ ملاحظہ فرمانا چاہیں تو میں اسے آپ کی خدمت میں پیش بھی کر دوں گا۔ اس ایف آئی آر میں کسی سیاسی مخالفت یا عناصر کا ذکر نہیں ہے۔ بہر حال اس کے باوجود میں آپ کی وساطت سے محترمہ عظمیٰ زاہد بخاری کو یقین دلاتا ہوں کہ جن افراد کا نام ایف آئی آر میں درج ہے انشاء اللہ تعالیٰ بلا امتیاز و تفریق ان کو گرفتار کیا جائے گا اور قانون کے مطابق ان کے خلاف چالان عدالت میں submit کیا جائے گا۔

جناب چیئرمین! محترمہ نے یہ فرمایا ہے کہ ابھی تک مرکزی ملزم گرفتار نہیں ہوا جبکہ ایف آئی آر کے مطابق اصل ملزم وہی ہے کہ جس نے فائز کیا تھا اور وہ گرفتار ہو چکا ہے۔

محترمہ عظیمی زاہد بخاری:جناب چیئرمین! وزیر قانون نے assurance کے دی ہے لیکن میں جس کو مرکزی ملزم کہہ رہی ہوں وہ حالات و واقعات کی بناء پر کہہ رہی ہوں۔ شفاقت عرف پپڑ بٹ کو جس آدمی نے قتل کروایا ہے اور جو اس کا مرکزی کردار ہے اسے گرفتار کرنا بھی انتہائی ضروری ہے لہذا اسے بھی فوری طور پر گرفتار کیا جائے۔ بہت شکریہ جناب چیئرمین: اگلا توجہ دلاؤ نوٹس نمبر 99 جناب محمد افضل کا ہے۔ موجود نہیں ہیں لہذا اس توجہ دلاؤ نوٹس کو dispose of کیا جاتا ہے۔

سید حسن مرتضی:جناب چیئرمین! پوائنٹ آف آرڈر۔ توجہ دلاؤ نوٹس ختم ہو گئے ہیں لہذا اب ہماری قرارداد up take کر لی جائے۔ آپ نے فرمایا تھا کہ جب توجہ دلاؤ نوٹس ختم ہوں گے تو آپ کی قرارداد up take کر لی جائے گی۔

جناب چیئرمین:سید حسن مرتضی! میں نے یہ کہا تھا کہ بنس ختم ہونے کے بعد آپ کی قرارداد کو take up کیا جائے گا۔

سید حسن مرتضی:جناب چیئرمین! کیا سارا سرکاری بنس ختم ہونے کے بعد آپ ہماری قرارداد کو take up کریں گے؟

جناب چیئرمین:سید حسن مرتضی! تھوڑا سا بزرگی ہے اس کو ختم کر لینے دیں۔

تحاریک التوائے کار

جناب چیئرمین:اب ہم تحریک التوائے کار لیتے ہیں۔ پہلی تحریک التوائے کار نمبر 71 چودھری اشرف علی کی ہے جی، اپنی تحریک التوائے کار پیش کریں۔

گوجرانوالہ ریجن میں قائم سینکڑوں

فیکٹریوں میں خطرناک بولٹر نصب ہونے کا اکٹشاف

چودھری اشرف علی:جناب چیئرمین! میں یہ تحریک پیش کرتا ہوں کہ اہمیت عامہ رکھنے والے ایک اہم اور فوری نوعیت کے مسئلہ کو زیر بحث لانے کے لئے اسمبلی کی کارروائی ملتوی کر دی جائے۔

مسئلہ یہ ہے کہ گوجرانوالہ ریجن بھر کی فیکٹریوں میں 366 کے قریب خطرناک بوائلرز نصب ہونے کا انکشاف ہوا ہے۔ جس کے باعث لاکھوں مزدوروں اور شہریوں کے سرپر موت کے سامنے منڈلا رہے ہیں۔ انپیش کے لئے صرف دو انپلکٹرز ہیں اور کئی دہائیوں سے خستہ حال بوائلرز کی فننس ہی چیک نہیں کی جاسکی۔ ایک سو کے قریب بوائلرز کی مدت ہی ختم ہو چکی ہے۔ تین سالوں میں بوائلر پھٹنے کے واقعات میں چالیس کے قریب افراد جاں بحق جبکہ 175 زخمی ہو چکے ہیں۔ گوجرانوالہ ملک کا پانچواں بڑا صنعتی شہر ہے، جہاں ہزاروں کی تعداد میں کارخانے اور فیکٹریاں ہیں اور لاکھوں مزدور مختلف پیشیوں سے منسلک ہیں۔ اسی طرح ریجن بھر میں کپڑے سمیت مختلف بڑی فیکٹریوں میں 366 کے قریب بوائلرز یونٹ لگے ہوئے ہیں، جنہیں تین کینٹیگریز اے، بی اور سی میں تقسیم کیا گیا ہے۔

جناب چیئرمین! دوسرا طرف چھ اضلاع میں دو بوائلر انپلکٹرز فیکٹریوں میں نصب بوائلرز کی نیٹریک کرتے ہیں۔ جن کی ذمہ داری ہے کہ ہر فیکٹری میں بوائلر کی تنصیب کے لئے جانچ پڑتا کر کے فننس سرٹیفیکیٹ جاری کریں لیکن صورتحال اس کے بر عکس ہے۔ ڈویژن بھر میں لگے ہوئے بوائلرز میں سے 100 ایسے ہیں جن کی مدت ختم ہو چکی ہے۔ گوجرانوالہ میں ایسی فیکٹریاں بھی ہیں جن میں 1903 میں بوائلر نصب ہوئے تھے اور ابھی بھی انہیں استعمال کیا جا رہا ہے جبکہ ایک بوائلر کی عمر تقریباً 60 سال تک ہوتی ہے لیکن حکام اور متعلقہ ادارے اس طرف کوئی توجہ نہیں دے رہے ہیں اسے لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

وزیر پبلک پر اسکیوشن (چودھری ظہیر الدین): جناب چیئرمین! اس وقت ایوان میں اس تحریک التوائے کار سے متعلقہ وزیر تشریف نہیں رکھتے اس لئے میں گزارش کروں گا کہ اس تحریک التوائے کار کو pending کر دیا جائے۔

جناب چیئرمین: ٹھیک ہے۔ اس تحریک التوائے کار کو pending کیا جاتا ہے۔

محترمہ عظمیٰ کاردار: جناب چیئرمین! محترمہ عظمیٰ زاہد بخاری کو ہاؤس کے تقدس اور روائز کا خیال نہیں کیوں کہ وہ ایوان میں اپنے موبائل سے کھیل رہی ہیں۔

محترمہ عظیمی زاہد بخاری: جناب چیئرمین! محترمہ عظیمی کاردار! مجھے آپ سے زیادہ ہاؤس کے روانہ اور تقدس کا علم ہے۔

جناب چیئرمین: Please no cross talk. اگر کسی نے کوئی بات کرنی ہے تو وہ Chair کو Order please. Order in the House address کرے۔

اگلی تحریک التوائے کار نمبر 19/73 جناب غضفر عباس کی ہے۔ موجود نہیں ہیں
لہذا اس تحریک التوائے کار کو dispose of کیا جاتا ہے۔ اگلی تحریک التوائے کار نمبر 19/75 جناب محمد لطاسب سٹی کی ہے۔

جناب محمد لطاسب سٹی: جناب چیئرمین! میری اس تحریک التوائے کار کو pending فرمادیں۔

جناب چیئرمین: ٹھیک ہے۔ اس تحریک التوائے کار کو pending کیا جاتا ہے۔ اگلی تحریک التوائے کار نمبر 19/76 جناب محمد افضل کی ہے اور اس تحریک التوائے کار کو pending کیا جاتا ہے۔ اگلی تحریک التوائے کار نمبر 19/80 محترمہ مومنہ وحید کی ہے جی، محترمہ! اسے پیش کریں۔

راولپنڈی میں ڈیکٹی، قتل، اغوا اور بچوں سے زیادتی کے واقعات میں اضافہ

محترمہ مومنہ وحید: جناب چیئرمین! میں یہ تحریک پیش کرتی ہوں کہ اہمیت عامہ رکھنے والے ایک اہم اور فوری نویعت کے مسئلہ کو زیر بحث لانے کے لئے اسمبلی کی کارروائی ملتوقی کر دی جائے۔ مسئلہ یہ ہے کہ میرے ساتھ سو شل میڈیا پر ایک خبر شیرک کی گئی ہے کہ سٹی پولیس آفیسر کے پیک انفار میشن آفیسر کی جانب سے ایک سوال کا جواب دیا گیا ہے کہ جولائی 2018 سے جنوری 2019 کے درمیان راولپنڈی میں ڈیکٹی کی 473، قتل 148، اغوا 281، غیرت کے نام پر تین قتل اور بچوں سے زیادتی کے پندرہ مقدمات درج ہوئے۔ اس خبر نے صرف مجھے بلکہ راولپنڈی کے عوام کو امن و امان کی گزشتی ہوئی صورتحال کے باعث پریشانی میں مبتلا کر دیا ہے۔ صوبہ پنجاب میں پولیس کی کار کردگی کو بہتر بنانے کے لئے حکومت پنجاب بے شمار اقدامات کر رہی ہے لیکن جرائم کی شرح میں کمی واقع نہیں ہو رہی۔ راولپنڈی میں بڑھتے ہوئے جرائم کے پیش نظر راولپنڈی کے عوام میں خصوصی طور پر صوبہ پنجاب کے عوام میں عمومی طور پر اضطراب اور بے چینی پائی جاتی ہے

لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

جناب چیئرمین: جی، وزیر قانون!

وزیر قانون و پارلیمانی امور / ولکل گورنمنٹ و کیونٹی ڈولپمنٹ / داخلہ (جناب محمد بشارت راجا):
جناب چیئرمین! یہ درست ہے کہ اس حوالے سے خبر اخبارات میں آئی تھی لیکن figures کے
حوالے سے میں اتفاق کرتا ہوں اور نہ ہی اختلاف کرتا ہوں کیونکہ یہ ایک اخباری خبر تھی۔ ممکن
ہے کہ یہ figures درست نہ ہوں لیکن راولپنڈی میں امن و امان کی صورتحال کے حوالے سے
محترمہ مومنہ وحید کا concern درست ہے کیونکہ ایک upward trend ضرور پایا گیا ہے۔

جناب چیئرمین! اس خبر کے بعد آئی جی پنجاب خود راولپنڈی تشریف لے گئے اور
انہوں نے وہاں پر Law Enforcing Agencies، ملکہ پولیس اور دیگر اداروں کے ساتھ
میٹنگ کی تھی۔ انہوں نے راولپنڈی پولیس میں جو اہم اسامیاں خالی تھیں، جو سٹاف کی کمی تھی
اسے ڈور کرنے کے لئے اہم احکامات دیئے کیونکہ کافی عرصہ سے وہاں پر بہت سے پولیس
آفیسر posted نہیں تھے۔

جناب چیئرمین! راولپنڈی میں انتہائی اہم پوسٹوں پر پولیس آفیسرز تعینات نہیں تھے
لیکن اب ان کی تعیناتی ہو گئی ہے اور آئی جی صاحب کے بعد گزشتہ ہفتے میں نے بھی وہاں پر ایک
میٹنگ لی تھی اور میں سمجھتا ہوں کہ اب اس سلسلے میں حالات میں تھوڑی سی بہتری آرہی ہے لیکن
ان کا concern بالکل درست تھا۔

جناب چیئرمین! میں محترمہ سے یہ گزارش کروں گا کہ آئی جی صاحب نے اس وقت جو
اقدامات لئے ہیں جن کے تحت وہاں پر جو نئی postings ہو گئی ہیں اُن کو تھوڑا سا کام کرنے کا موقع
دیں انشاء اللہ تعالیٰ صورتحال تھوڑی سی مزید بہتر ہو جائے گی۔ بہت شکریہ

جناب چیئرمین: اس تحریک التوابے کار کا جواب آگیا ہے لہذا اس تحریک التوابے کار کو
dispose of کیا جاتا ہے۔ اگلی تحریک التوابے کار نمبر 19/83 محترمہ نیلم حیات ملک کی ہے۔۔۔
موجود نہیں ہیں۔ اگلی تحریک التوابے کار نمبر 19/85 جناب سمیع اللہ خان کی ہے۔۔۔ موجود

نہیں ہیں اس لئے اس تحریک التوائے کار کو pending کیا جاتا ہے۔ اگلی تحریک التوائے کار نمبر 19/86 جناب امان اللہ وڑائچ کی ہے۔ جی، اسے پیش کریں۔

گورنمنٹ گرلز ہائی سکول لدھیوالہ (گوجرانوالہ) کی زمین پر ناجائز قبضے کا اکٹشاف

جناب امان اللہ وڑائچ: جناب چیئرمین! میں یہ تحریک پیش کرتا ہوں کہ اہمیت عامہ رکھنے والے ایک اہم اور فوری نو عیت کے مسئلہ کوزیر بحث لانے کے لئے اسمبلی کی کارروائی ملتوی کر دی جائے۔ مسئلہ یہ ہے کہ گورنمنٹ گرلز ہائی سکول لدھیوالہ وڑائچ تحصیل و ضلع گوجرانوالہ کا کل رقبہ بارہ کنال اراضی پر مشتمل ہے۔ سکول کی دو کنال اراضی پر ناجائز قابضین عرصہ دراز سے قابض ہیں۔ جس کی نشاندہی رپورٹ بھی اف ہے۔ اس جگہ پر کوڑا کرکٹ کے ڈھیر لگے ہوئے ہیں جو بیماری کا سبب بن رہے ہیں۔ نیز بچیوں کو شدید مشکلات کا سامنا کرنا پڑتا ہے لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

جناب چیئرمین: جی، وزیر سکولز ایجوکیشن!

وزیر سکولز ایجوکیشن (جناب مراد راس): جناب چیئرمین! کل اس تحریک التوائے کار کا جواب آجائے گا۔

جناب چیئرمین: جی، اس تحریک التوائے کار کو pending کیا جاتا ہے۔ جی، سید علی حیدر گیلانی!

قواعد کی معطلی کی تحریک

سید علی حیدر گیلانی: جناب چیئرمین! شکر یہ۔ میں یہ تحریک پیش کرتا ہوں کہ:

"قواعد انصباط کار صوبائی اسمبلی پنجاب 1997 کے قاعدہ 234 کے تحت"

قاعده 115 اور دیگر متعلقہ قواعد کو معطل کر کے پیکر سندھ اسمبلی کی

گرفتاری کے بارے میں قرارداد پیش کرنے کی اجازت دی جائے۔"

جناب چیئرمین: جی، یہ تحریک پیش کی گئی ہے کہ:

"قواعد انصباط کار صوبائی اسمبلی پنجاب 1997 کے قاعدہ 234 کے تحت"

قاعدہ 115 اور دیگر متعلقہ قواعد کو معطل کر کے سپیکر سندھ اسمبلی کی

گرفتاری کے بارے میں قرارداد پیش کرنے کی اجازت دی جائے۔"

MINISTER FOR LAW AND PARLIAMENTARY AFFAIRS/
LOCAL GOVERNMENT AND COMMUNITY DEVELOPMENT/
HOME (Mr Muhammad Basharat Raja): Mr Speaker! I oppose it, sir.

جناب چیئرمین: جی، یہ تحریک پیش کی گئی ہے اب سوال یہ ہے کہ:

"قواعد انصباط کار صوبائی اسمبلی پنجاب 1997 کے قاعدہ 234 کے تحت"

قاعدہ 115 اور دیگر متعلقہ قواعد کو معطل کر کے سپیکر سندھ اسمبلی کی

گرفتاری کے بارے میں قرارداد پیش کرنے کی اجازت دی جائے۔"

(تحریک نامضور ہوئی)

کورم کی نشاندہی

محترمہ زیب النساء: جناب چیئرمین! کورم نہیں ہے، گنتی کرائی جائے۔

جناب چیئرمین: جی، کورم point out کیا گیا ہے لہذا گنتی کی جائے۔

(اس مرحلہ پر گنتی کی گئی)

کورم پورا نہیں ہے، پانچ منٹ کے لئے گھنٹیاں بجائی جائیں۔

(اس مرحلہ پر پانچ منٹ کے لئے گھنٹیاں بجائی گئیں)

جی، گنتی کی جائے۔

(اس مرحلہ پر گنتی کی گئی)

جناب چیئرمین: کورم پورا نہیں ہے لہذا اب اجلاس بروز جمعۃ المبارک مورخہ 22۔ فروری

2019 صبح 9:00 بجے تک کے لئے ملتوی کیا جاتا ہے۔